



# విషయసూచిక

1. చదువలొంగని స్త్రీలు తమ విద్యలకు శత్రువులు	1
2. పరివ్రతాధర్మము ...	3
అత్త గారి కోడంటికి ము ...	6
పరుష లోకము ...	8
పెట్టుకూతదయ ...	13
దురు నిర్లబ్ధులను పూజించుట ...	15
సత్యవ్యయము ...	18
8. దేహారోగ్యము ...	20
9. అజీర్ణము ...	22
10. స్త్రీలు చదువవలసిన విషయములు ...	23
11. ధనము ...	27
12. సుగుణదర్శనములు ...	28
13. పరివర్తనము ...	31
14. క్రిష్టియూ మహారాజు గారు ...	33
15. తగవుల మాణితనము ...	37
16. పరుల మీఁది దోషములు చెప్పకొనుట ...	39
17. పరోపకారము ...	40
18. భవిష్యత్తును జెప్పట ...	41
19. జ్యోతిషశాస్త్రము ...	46
20. గృహిణీధర్మము ...	50
21. అమితత్వము ...	52
22. శేషమనస్సందర్శనములు ...	55
23. శకునములు ...	58
24. అగ్ని పర్వతములు ...	62
25. ఆధారణములు ...	65
26. జీవకారుణ్యము ...	68
27. హిందూ సుందరుల ప్రస్తుతస్థితి ...	71

28. పంతుగడ్డ	...	...	...	* ... 74
29. గర్వము	...	...	...	... 78
30. విజ్ఞానాన్ని తోసుకుంటు	...	...	...	... 81
31. కొండలమయమవుతు	...	...	...	... 85
32. పాపివ్రత్యము	...	...	...	... 87
33. సహనమును ధైర్యమును	...	...	...	... 90
34. సూక్ష్మవస్తుదర్శకయంత్రము	...	...	...	...
35. పాములు...	...	...	...	...

---

# సతీ హితబోధిని.

చదువెఱుంగని స్త్రీలు తమబిడ్డలకు శత్రువులు.

(గూర్కవ సం॥ మేయి నెల.)

స్త్రీలు చదివి వివేకము గలవారయిన పక్షమున తామెప్పుడును పరుషవాక్యములును తిట్లును నోటరానీయక మొవ్వరితోను కలహము పెట్టుకొనక శాంతత గలవారయి మంచి నడవడిక గలవారయి యుండురు. తల్లిచాలు పిల్లలకువచ్చునన్న సామెత ప్రకారముగా తల్లి మంచి దగుటవలన బిడ్డలను మంచి నడత గలవారయి, అండఱుకును ముద్దుగా నుందురు. చిన్నతనములో మంచి చెడ్డలను విచారించి నడుచుకొనెడి శక్తియుండక బాలురు తమ యింట నున్నవా రే ప్రకారముగా నుండురో వారినిచూచి తామాప్రకారముగా నడుచుచుందురు గనుక, తల్లి దండ్రులు చెడ్డవారయినపక్షమున తఱుచుగా బిడ్డలును వారివలెనే చెడ్డవారయి పొరుగు పిల్లలతో ఖోటాడుచు పెద్దవారికి కూడ కలహములు తెచ్చి పెట్టుదురు. తండ్రి సాధారణముగా బయటపోయి పనిచేయవలసిన వాడును తల్లిమాత్రము సదా యింట వేయుండి కాలము గడవవలసినదియు గనుక, తల్లితోనే విస్తారము సహవాసముండి తల్లి గయ్యాళి అయినపక్షమున పిల్లలు మఱిత ముఖ్యముగా పాడగుదురు. తల్లి చదువెఱుంగని మూఢురాలయిన పక్షమున చదువుఁమిత్తము తండ్రి కూకలు వేసినప్పుడును శిక్షించి నప్పుడును తల్లి కల్పించుకొని యుద్దము వచ్చి కొమార్తె చదువుకూడ చెడఁగొట్టి వాండ్రను ఎందునకుం బనికి రానివారినిగాఁ జేయును. తల్లి విద్యావతి యయ్యెనేని బిడ్డల చదువును తాను స్వయముగా కనుఁగొని యింటివద్ద పాఠములు చెప్పి చదివించి వారిని విద్యా బుద్ధులయందు ప్రవీణులనుగా దిద్దును. పూర్వ కాలము సంనోకరాజు గ్రామపాఠశాలను పరిక్షించుటకయి వెళ్ళి యందులో నొక చిన్నవాడు తానడిగిన ప్రశ్నల కన్నిటికిని మంచి సమాధానములు చెప్పటచేత అశ్చర్యపడి, ఆ పాఠ్యాయులను పిలిచి యిప్పిల్లవాఁ



డింత తెలివితో చదువుట కితఃవిద్య విషయమయి నీవెక్కువ శ్రద్ధ పుచ్చుకొనుచున్నావా అని అడిగెను. ఆయుషాధ్యాయులు తానందటి కంటెను ప్రత్యేకముగా ఈబాలుని విషయమయి యెక్కువ శ్రద్ధ పుచ్చు కొన లేదనియు, అతని తల్లి చదివిన దగుటచేత ఇంటివద్ద ఆమె శిక్ష చేతనే యీ చిన్నవాఁడు తనతోడివారికంటె వయస్సున చిన్నవాఁ డయినను విద్యయందు వారందఱికంటెను తెలివి గలవాఁడయ్యెననియు, రాజుతో చెప్పెను. ఆమాటలకు రాజు మిక్కిలి సంతోషించి పిల్ల వానికి మంచి బహుమాన మిచ్చుటయేకాక కొడుకు చదువు విషయ మయి యంత శ్రద్ధ పుచ్చుకొన్నందునకయి తల్లికి కూడ స్వగ్లమయ మయిన రత్నాభరణమును బహుమతిగా పంపెను. అందఱు తల్లు లును ఈప్రకారముగా విద్యావతులయి కొడుకుల విద్యా విషయమయి శ్రద్ధచేసెడి వారయిన యెడల లోకములో బిడ్డలందఱును విద్యయందును బుద్ధియందును పెక్కురెట్లు గణనకెక్కి పెద్దవారయిన తరువాత సుగుణములుగలవారయి తాముసుఖపడి యితరులను సుఖపెట్టగలుగుదు రనుటకు సంజేహములేదు.

తల్లులు మూఁగురాండ్రయి గయ్యాళిగంప లయినయెడల బిడ్డలు చదువు తిన్నగారాక మూఁగులయి దుర్మార్గులయి చెడిపోయి కడపట తాము దక్షిణమాలపాలయి తమవారికికూడ దుఃఖమును తెచ్చిపెట్టుదురు. పూర్వకాలమునందు మూఁగు రాలయిన తల్లి తన కొమారుని పొలములలోకి వెళ్ళి తోటకూర యెత్తుకొనివచ్చి తనకిమ్మని బోధపఱచి వానిచేత చిన్నదొంగతనములు చేయించుచు, ఎవ్వరైన మీపిల్లవాఁడి ప్రకారముగా చేసినాఁడుగనుక మందలంపవలసినదని చెప్పవచ్చినచో మాపిల్లవానిమీద లేసినది నిందలుకట్టెదరాయని వారితో జగడమాడుచుండెను. ఈవిధముగా వాఁడు తల్లివలన దొంగతనము నేర్చుకొని క్రమక్రమముగా పెద్ద దొంగతనములకు దిగి పదియాలు సంవత్సరముల ప్రాయ మప్పుడొకసారి చెఱసాలలో పెట్టబడెను. అప్పుడేడ్చుచు చెఱసాల వాకిట నిలుచున్న తల్లినొక్కమాటు చూపవలసినదని అధికారులను వేడుకొని, వారాప్రకారముగా నెలవిచ్చి పంపినప్పుడు తనకెదురుగావచ్చి కౌఁగిలించుకొని యేడువఁబోయినతల్లినిచూచి యీ

చిన్నవాడు విచారపడక కోపముతో దగ్గరగా వెళ్ళి ముందటి పండ్లతో ముక్కు కటుక్కున కొటికి మక్కులూడదీసి నెత్తురు వణదలువాట విరూపిణిని చిన్నతనములో తోటకూరనాండే చెప్పక ఉపేక్షచేసి తన కిట్టిపాట్లు తెచ్చి పెట్టినందునకయి నీకిది శిక్షయని తల్లితో చెప్పి లోపలికిపోయెను. ఈ ప్రకారముగానే తమబిడ్డలను మద్దుచేతను గారాబము చేతను నెత్తిమీద నెక్కించుకొని తప్పచేసినప్పుడు మందలింపక యిరుగుపొరుగులవా రేమైన నన్నప్పు గయ్యాలితనమున వారితోపోట్లాడి వారిసతిట్టి తమబిడ్డలను చెడగొట్టిన తల్లులు లెక్క కెక్కువగా నున్నారు. దీనిని చదివినవారటువంటి మార్గము నవలంబింపక తమ బిడ్డలను విద్యయందును బుద్ధియందును దిద్ది బాగుజేటుప ప్రయత్నింతురని నమ్ముచున్నాము.

పత్రికా తాధర్తము.

(౧౮౮౩వ సం॥ జూన్ నెం॥)

లోకములో స్త్రీలకు పత్రికా తాధర్తముతో సమానమైన ధర్మము మఱియొకటిలేదు. కాబట్టి, ఓచారీమణులారా! మనము సమస్త విధములచేతను పాతివ్రత్యమును కాపాడుకొనుటకయి ప్రయత్నపడవలయును. అరకాసుతో పోయిన మాన మాటువేల వరాలిచ్చినను రాదన్న సామెత ప్రకారముగా, మనమొక్కసారి కొంచెము కక్కురీతి పడినపక్షమున మనయావస్థవము విచారించినను కూడిరాదు. మననడత సమగ్రశంక మయినదయిన యెడల మనమెంత కురూపురాండ్ర మయినను మనమెంత నగలులేని వారమయినను యెంగ్యలండలును మనలను భగవదస్పితమయిన పుష్పమాలవలె కన్నులనద్దుకొందురు. మనము చెడు తిరుగుడు తిరుగుచుంటిమేని మనము రతీచేవివంటి సౌందర్యము కలవారమైనను దేహమనిండ కనకాభరణములను దిగవేసికొన్నను, ఉత్తములయినవారందఱును మనలను స్త్రీశాసనవాటికయందలి పూలదండల వలె దూరమున విడుతురు. నూలు నోము లొక్కటకుతో పోవు నన్నట్లు మన నడత తిన్ననిది కానప్పుడు మనము లక్షవ్రతములు పట్టినను కోటి

దానములు చేసినను వానివలన నేమియు ప్రయోజన ముండదు. అగ్ని సాక్షికముగా వివాహ మాడినప్పటినుండియు భార్యాభర్త లొక్కడే హామగుదురుగనుక, వారొకరికొకరు ద్రోహముచేసి అన్యత్ర తిరుగుట మహాపాతకము. మానాభిమానములుగల దంపతులు మఱియేమి చేసినను సహించి యూరకుండంగలుగుదురుగాని యొడొరుల నతిక్రమించి సంపరించుటచూచి యోర్చియుండఁ జాలరు. మాన భంగమునకంటె ప్రాణభంగము మేలనియెంచి కొన్ని సమయములయందు తమ ప్రాణములకును ఎదుటివారి ప్రాణములకునుకూడ తెగింతురు. అందుచేతనే సదా పురుషులు స్త్రీల పాతివ్రత్యమును రక్షించుటకయి పూర్వకాలము నుండియు సర్వ ప్రయత్నములును జేయుచున్నారు. అయినను ఈ పాతివ్రత్యము విద్యాప్రభావమువలనఁ గలిగినవిచేకముచేత నిలువవలసిన దేకాని పురుషులుచేయు నిర్బంధములచేత నిలుచునదికాదు. ఈ సం గతి నాలోచించియే ధర్మశాస్త్రకారులలో నెల్ల ప్రధానఁడయిన నమన పు ఈశ్వరికా మఖమున నుదాహరింపఁబడిన వచనముచేత \* పురుషులు స్త్రీలను గదులలో పెట్టి తాళమువేసి కావలియుంచి నిరోధించుటవలన పాతివ్రత్యమును రక్షింపఁ జాలరనియు స్త్రీలకు విద్యావివేకాదులు కలిగించి వారి యాత్మలను వారు కాపాడుకొననట్లు చేసిననే పాతివ్రత్య రక్షణము కలుగుననియు శ్రుష్టముగా కనఁబడిచియున్నాఁడు. కాఁబట్టి మనము కష్టపడి విద్యాధనమును సంపాదించి, వివాహ బంధముయొక్క గౌరవ స్వభావమును చక్కఁగా గ్రహించి, పురుషులవలని భీతియు నిర్బంధములును పనిలేక మనంతటమనమే యాపమన మన్తర్థులనైనను పరపురుషులను తృణప్రాయముగా చూచి మనమానము కాపాడుకొన వలయును. మనమొంటిగానున్నప్పు డెప్పుడయిన దుర్బుద్ధి పుట్టవచ్చుచు గనుక, సాధ్యమయినంత వఱకు గుణవంతురాండ్రను తోడుగా నుంచు కొనుచు, అట్టి యిల్లాండ్రు దొరకరని తోచినయెడల సర్వంధ కాలక్షే

\* శ్లో. ఆరక్షితాగృహేభ్యః పురుషైరప్రకారిభః

ఆత్మనమాత్మనాయాస్తు రక్షేయస్తాసురక్షితాః. మనువు, ౯-౧౩.

[అర్థము—ఆపుడైనపురుషులచే గృహమున నిర్బంధింపఁబడుస్త్రీలు రక్షితురాండ్రు కారు; ఏస్త్రీలు తమయాత్మచుతామే కాపాడుకొనుమహోవారే సురక్షితురాండ్రు.]

పము చేసికొనుచు మనమనస్సునకు దుర్మార్గపు చింతల కవకాశము లేకుండ చేసికొనుటయే కాక మనహృదయ మెప్పుడును సద్మార్గము మీదికే భ్రామనట్లు చేయుటకయి జీవదయాపరుడయిన పరమేశ్వరుని నిత్యమును వేడుకొనుచుండవలయును.

మనకు భగవంతుఁ డీలాకములో ననుగ్రహించిన శ్రేష్ఠపదార్థములలో నెల్లఁచు పతియే యుత్తమఁడు. కాఁబట్టి మనము భగవదాజ్ఞకు తరువాత పతియాజ్ఞయే శిరసావహించి, ఆయనయెడల భక్తివిశ్వాసములుంచి, వినయవిధేయతలు గలవారమయి, సమస్త విషయములయందును పతియాజ్ఞకు లోబడి నడుచుకొనవలెను. మనకు భగవంతుఁ డొక్కఁడే పతిని మించినప్రభువు. భగవదాజ్ఞకు విరుద్ధముగా నుండనంత వఱకు సమస్త విషయములయందును మనము పెనుమిటి కాజ్ఞానువర్తనలమయి భయభక్తులుకలిగి మెలఁగవలయును. ఒకవేళ పతియాజ్ఞయైనను భగవదాజ్ఞకు విరుద్ధమగుటవలన దొంగతనము మొదలైన దుష్కృత్యములను మనమెన్నడును చేయరాదు. మూఁగులయిన భర్తలు చెడుకార్యములుచేయ నియమించినప్పుడు మనము వారితో నెదుర్కొని కలహింపక శాంతతయవలంబించి మంచిమాటలచే వారిబుద్ధి మళ్ళించుచు వారిని సంతోషింపఁగాఁ జేయవలయునని యీశ్వరుని ప్రార్థించుచుండవలయును. లోకములో నందఱికిని మంచి భర్తలే లభింపవలెనని కోరికయున్నను పురుషులందఱును మంచివారుగానే యుండుట యెన్నడును సంభవింపనేరదు గనుక, అందఱికిని మంచివారే దొరకరు. నైవఘటన చేత మనకు లభించెడు పురుషు లొకవేళ కుంటివాడైనను కురూపులయినను దుష్టులయినను అప్రయోజకులయినను మఱి యెట్టివాడైనను వారు మనకు నాధులేయగుదురు గనుక వారి సంతనూత్రము మనమవమానింపక గొప్పగా భావించి వారియందు పరిపూర్ణ స్నేహ ముంచవలెను. వారిదుర్గుణములనుగాని లోపములనుగాని మఱచియైనను పరులతో ప్రస్తావించరాదు. ఒకానొకప్పుడు భర్తలు మనమీఁద నన్యాయముగా కోపపడినను, అసమయమునందు వారిమాట కెదిరించి యుత్తరమిచ్చుక శాంతతయవలంబించి చల్లని ముఖముచూపి కోపము చల్లాటిన తరువాత హితవాక్యములు చెప్పి శాంతాత్ములను జేయవలెను. పెద్ద

గాలి వీచునప్పుడు వంగి నేల యంటియున్న చెట్లుచెడక తల యెత్తి యెదిర్చినట్లున గొప్పకృతములే వేళ్ళతో పెల్లగిల్లునట్లుగా, భర్తలకు పట్టరానికోపము వచ్చినప్పుడు మాటుమాటాడక వంగియున్న భార్యతో యిహమున చెందక సుఖపడుదురు; అట్లుచేయక మగసిమీద తిరుగఁ బడి మాటకు మాటుమాట చెప్పుచు ఎదిరించినవారు తప్పక చెడుదురు. ఒకవేళ మనము భర్తలకెంత యనుకూలముగా నడుచుకొను చున్నను వారు మనలను బాధించుచు వచ్చినయెడల దానికెల్లను మనమోర్చి భార్యభర్త లేకదేహుగుట విచారించి ప్రియవచనములచే వారికోపమును మఱిసింపఁ జూచియు, ఉపచారవార్తలుచెప్పి శాంతిపఱుపఁ జూచియు ప్రయాస పడవలెనేగాని తొందరపడకూడదు. మనపట్లే యొకానొకప్పుడు మననాలుకను కఱచినచో మనమేమి చేయవచ్చును? మనము మాత్రము సన్తాపమున నడిచుచువచ్చినయెడల మనయోగ్యతను కనిపెట్టి కాలక్రమమున మనవాధులే మనలను ప్రేమింతురు.

మనభర్తలుబయిటపనిచేసి యలసి యింటికివచ్చినప్పుడు పొరుగు వారితోడి కలహములను గాని సంసార దుఃఖములను గాని చెప్పి వారికి విసుగుపుట్టింపరాదు. వారింటికి వచ్చునప్పటి కిట్లు 'పరిశుభ్ర'ము గానుంచి తానుశుచిగానుంకి మంచిమాటలచేతను మజ్జనభోజనాద్యుపచారముల చేతను వారిని తృప్తిపఱుప వలయును. బుద్ధిహీనురాండ్రయిన యూహ ప్రేరివలె భాగ్యవంతులు ధరించుకొను వస్త్రాభరణాదులను తెచ్చునపట్టు పట్టి భర్తలనుబాధింపక బుద్ధికలిగి మనకున్నదానితో తృప్తిపొందియుండవలెను. బాహ్యవేషమున కనుకూలముగానుండు నగలు లేకపోయినను సుగుణములే మన కాభరణములుగానుండును. ఈసంగతులను సదా మనసునం దుంచుకొని పరిభక్తి గలవారమయి ప్రవర్తింతు మేని మనకు సర్వాభీష్టములును కలుగును.

అత్త గారి కోడంటికము.

(౧౮౮౩వ సం॥ జూలయి నెల.)

ఏమిహపమోకాని మనజేశమునందు సాధారణముగా అత్తలు తాము కోడండ్ర నెంతబాధపెట్టినఁ దమకంతప్రతిష్ఠగా భావించుకొను

చున్నారు. కోడండ్రు తమతల్లిదండ్రులను బ ధువులను వదిలిపెట్టి భర్త  
 యింట సుఖపడవలెనని కోడల త యశపెట్టుకొని వచ్చిరియి, అందు  
 చేత వారి కేమియు మనస్తాపము కలుగకుండ బిడ్డలవలె నాదరింపవలయు  
 ననియు, తలంపక వారు తప్పిదముచేసినప్పుడును చేయనప్పుడును కూడ  
 నేదోవంకపెట్టి తిట్టుచు చీటికిమాటికి కోపపడుచు, మూర్ఖురాండ్రయిన  
 అత్తలు తాముతిసికూరుచుండి యింటిపనియంతయు వారిచేతి నే చేయిం  
 చుచు, తిన్నగా కట్టుకొనుటకుబట్టయును తినటకన్నమును పెట్టక సకల  
 విధముల బాధపెట్టుదురు. అందుచేత కోడలు అత్త గారిని చూచినా  
 యెలుక పిల్లికి జడిసినట్టు భయపడుచు, ఈయత్త గారెప్పుడు చచ్చునా  
 నేనెప్పుడు హాయిగా నుండునా యని లోపల కోటివేల్పులకు మ్రొక్కు  
 కొనుచుండును. కొన్ని కుటుంబములలో అత్త గారి సెలవయినంగాని  
 కొడుకునకును కోడలికిని మాటలేలేవు. కొడుక ప్రయోజకుడయి జీవ  
 నము నిమిత్తము విధవయ్యిన తల్లి నే నన్నుకొని యుండుట తటస్థ  
 మయ్యెనా, ఆ కుటుంబములో కోడలికి బ్రతుకేలేదు. తిట్లును చీపురు  
 కట్ట దెబ్బలును త్రికాలమలయందును నిత్యకర్తలుగానే యుండును.  
 అత్తగారు కోడలిమీద కొడుకుతోకాపెడి నేరములు వ్రాసినచో నిత్య  
 మును నొక్కొక్క వస్త్రకము నిండును. ఆ నేరములు నమ్మి కొడుకు  
 కోడలిని కొట్టెనా, అదిన మత్త గారికి స్వర్గలోకములో నున్న బంధు  
 వులు లేచివచ్చినంత సంతోషమువచ్చి గొప్పపండువుగా నుండును; ఒక  
 వేళ తన చాడీలను నమ్మి కొట్టకపోయెనా నాటిదిన మత్త గారికి ఇంట  
 పీనుగు వెడలినంత దుఃఖమువచ్చి నూతిలోను గోతిలోను పడఁబోవును.  
 కొన్ని సమయములయందు అత్తగారు పెట్టుబాధలు తలఁచుకొన్న, వురు  
 ఘులకు వివాహ మాడుటకన్న సన్యాసాశ్రమము స్వీకరించి యడవుల  
 పాలగుట యెంతో సుఖకరముగా తోచును. తల్లిమాటవిని నిష్కారణ  
 ముగా భార్యను కొట్టుటకు మనసొప్పుదు; కొట్టకున్న తల్లియొక్కకోత  
 పడుటకు శక్యముకాదు. ఏమియు నెఱుంగ నట్టూరకున్నచో ప్రతిదిన  
 మును కలహములతోను దుర్భాషలతోను గృహము మహాయుద్ధరంగము  
 వలె నుండును. భార్యనే తిట్టికొట్టుచువచ్చినయెడల లోకనింద మాత్ర  
 మేకాక కొన్ని సమ గుణములయందు దెక్కడను సుఖము లేకపోవుటచేత

భార్య నూతిలోనో నదిలోనో పడి యాత్మ హత్యచేసి కొనుటయు సరి  
 భవించును; కొంచెము తల్లిమీద కోపపడిన యెడల కొడుకును కోడలిని  
 అడలఁద్దెట్టుచు గోలయెత్తి యిల్లువిడిచి లేచిపోయి తన కొడుకు కోడ  
 లితోఁజేరి తనకు తిండిపెట్టక యిల్లువెడలఁ గొట్టెనని యెల్లచోటుల  
 నల్లరి చేయును. అటువంటి ఆత్మలు కొడు కేమయినను సరే కోడలి  
 త్రాడు తెగింప జాలునని సంతోషించును. విద్యా గంభమును యుక్తా  
 యుక్త వివేకమును లేకపోవుటవలన మనలోని స్త్రీలు పలువురు ప్రత్యక్ష  
 రాక్షసులుగా నున్నారు. కోడండ్రును సుఖపెట్టెడి యత్మలను కొంద  
 టుందురుగాని మొత్తముమీద వారు మిక్కిలి యరుదుగా నున్నారు.  
 అత్తలను బుట్టలోపెట్టి తర్తరిపెట్టెడు గయ్యాళి కోడ డ్రును కొంద  
 టుందురుకాని వారును మిక్కిలి తక్కువగా నున్నారు. ఈవిధముగా  
 సకల కష్టములును పడిన కోడండ్రు సహితము తమ కడుపున నొక్క  
 కొడుకుభ్రష్ట జేసెడు కోడలు వచ్చినతోడనే తమ పూర్వావస్థను మఱచి  
 పోయి దానిని కోసిపెట్టుట కారంభించి సిగ్గులేక తమ కాలములో  
 నున్న కోడండ్రుకములో నిప్పుడు నూతనపాలు లేదని తోడివారితో  
 ప్రతిష్ఠగా చెప్పుకొనుచుందురు. ఇటువంటి మూఢవనితల కెప్పుడు  
 వివేకము వచ్చునో తెలియఁజాల కుచ్చాము. దీనింజనువువారండఱును  
 తమ యవివేకమునువదలి చక్కఁగా నాలోచించి తమకు కోడండ్రువచ్చి  
 నప్పుడు వారి నెంతమాత్రమును చిన్నపుచ్చక తమగర్భవాసమున పుట్టిన  
 వారివలెనే యాదరించి సమస్తవిధముల సుఖపెట్టుచు తామును తమ  
 కొడుకులునుకూడ సుఖపడుచు గృహము భూలోకస్వర్గమువలె నుండు  
 నట్లు చేయ ప్రయత్నింతురని నమ్ముచున్నాము.

బాలశిక్షణము.

(౧౮౮౩వ సం॥ ఆగష్టు నెల.)

ఈదేశములో పసితనమునుండియు బాలురను మంచియదవునం  
 గుంచి వారికి బుద్ధినేర్పుక్రమము బొత్తిగా తెలియదు. పలువురు బాలు  
 రను చిన్నతనములో మనసువచ్చినట్లు తిరుగనిచ్చినను పెద్దపెరిగిన తరు

వాత వారికే బుద్ధివచ్చునని తలఁతురు. కొందఱు పిల్లలల్లరిపని చేసి  
 నప్పుడు వారిని శిక్షించుటకుమాటుగా మద్దుచేత నవ్వుచు నూరకుంకి  
 ప్రోత్సాహము కలుగఁజేయుదురు. అటువంటిబిడ్డలు భయభక్తులు లేక  
 చిడ్డపనులయందు దలవాటుపడి తరువాత తల్లిదండ్రులకే లొంగక చెప్పిన  
 మాట వినక పాడగుదురు. మొక్కయి వంగది మ్రానయి వంగునా  
 యన్న సామెతను జ్ఞప్తియందుంచుకొని యెల్లవారును తమ బిడ్డల విష  
 యమయి పసితనము నుండియు గట్టి శ్రద్ధచేసి చిన్నతనములోనే వారు  
 మృదుసంభాషణమును వినయ విధేయతలును మంచినడవడియు నేర్పు  
 కొననట్లు చేయవలెను. వారెల్లకాలమును పిల్లలుగానే యుండెడిపక్ష  
 మున వారి నడవడివిషయమయి మనమొకవేళ నుపేక్షచేసినను చేయ  
 వచ్చునుగాని వారును కొంతకాలములో మనవలెనే పెద్దవారయి లోక  
 వ్యవహారములయందు మెలఁగవలసిన వారగుటచేత వారి నడతవిషయ  
 మయి మనమెంత మాత్రమును అశ్రద్ధ వహించఁగూడదు. ఈ విషయ  
 ములో మనము ముఖ్యముగా శ్రద్ధచేసి బాల్యము తల్లిదండ్రుల మాట  
 కెదురుచెప్పక వార్షియాజ్ఞకు లోబడియుండునట్లు చేయవలయును.  
 అట్లుగాక వారు జననీజనకుల యాజ్ఞల నతిక్రమించి లక్ష్యము చేయ  
 నప్పుడు మనము చూచి చూడనట్లూరి కుందుమేని వారిని సత్ప్రవర్తన  
 మునఁ దిద్దుటకు మనమెన్నఁడును శక్తులము కానేరము. కాఁబట్టి మా  
 తాపితలు సమస్త ప్రయత్నములచేతను తమ బిడ్డలకు ఆజ్ఞానువర్తు  
 లయియుండు గుణమును మొట్టమొదట నేర్పవలయును. ఈ విషయ  
 మయి మాత్రము కొన్ని ముఖ్యంశముల నెఱఁగడ చెప్పచున్నాము. పిల్ల  
 లకు విధేయత నేర్పవలెనని వారినెప్పుడును కొట్టితిట్టుచు సదా భయము  
 చేత వడఁకునట్లు చేయఁగూడదు; వారుప్రోత్సాహముతోనే మనయా  
 జ్ఞలకు మాటుమాటాడక లోబడనట్లు చేయవలెను. పిల్లవాండ్రకు  
 హేతువులుచెప్పి వారిని ఒప్పించి వారిచేత మనము చెప్పినపని చేయిం  
 చుటయు మంచి పద్ధతికాదు. పిల్లలు మంచిచెడ్డలను పూర్ణముగా  
 గ్రహించెడి శక్తికలవారు కారుగనుక, వారిని ఒప్పించియే పుచ్చేయుట  
 తఱుచుగా సాధ్యముకాదు. కాఁబట్టి మనము చేసెడిపనులు వాండ్ర  
 మెలుకొలకే యని వారు తెలియునట్లు చేయుట యవశ్యకమే యైనను



వారి యిష్టప్రకారముగా పనిచేయనిచ్చుట మాత్రము క్రమముకాదు. వారియిష్ట మెట్లున్నను మనము విధించినట్లే చేయుటకు వారి నభ్యాస పఱుపవలయును. ఇట్టి యభ్యాసము వారికి కలిగించుటకయి వారు లోబడ వలసినదని మన ముద్దేశింపని యాజ్ఞలను వారి కెన్నడును ఇచ్చుకుండవలెను. ఒకపని చేయవలసినదని వారి నాజ్ఞాపించి వారు దానిని చేయనప్పుడు పేక్షించి యూరకుండుటకంటె వారి కవిధేయతను నేర్పుమార్గము మఱియొకటి లేదు. ఒకరసారి మన మాలాగుననుపేక్ష చేసినతోడనే మన మాటను నిర్లక్ష్యము చేయుట వారి కలవాటయి పోవును.

అవివరము ముట్టుకో కూడదని చెప్పిన బల్లమీది గాఢ పన్నీటి బుడ్డిని పిల్లవాఁడు ముట్టుకొనఁగా చూచినప్పుడు సాధారణముగా దాని నెప్పటి స్థలమైన పిల్లమని మాత్రము చెప్పుదురు. అంతేకాని వాఁడప్పుడు చేయి తీసినను మరల నిముషమునకు దానిని యధాప్రకారముగా ముట్టుకొన నారంభించిన పక్షమన చూచి చూడన ట్లూరికుందురుగాని చెప్పిన మాటను విననందుకు శిక్షింపరు. ఒకవేళ వాఁడాబుడ్డిని తీసి నప్పుడు చేయిబాటి పగిలిపోయిన యెడల మాత్రము తిట్టరాని తిట్లను తిట్టి క్రూరముగా కొట్టుదురు. అది పగులక పోయెనా మరల నెప్పటి యట్ల యుపేక్షచేసి యూరకుందురు. అట్లు చేయుట యెంతమాత్రము సరికాదు. పిల్లవాని తప్పిదము వనయాజ్ఞను మీఱుటలో నున్నదిగాని పగిలిపోయిన వస్తువులో నెంతమాత్రము లేదు. మనము చెప్పిన మాటకు విరుద్ధముగా పిల్లవాఁడెప్పుడు నడచెనో యప్పుడే వానిని మనమా తప్పిదమునకయి తప్పుక శిక్షింపవలెను. అట్లుచేయక యొకరసారి యుపేక్షించి యూరకుందుమని వాఁడు ముందు మన యాజ్ఞల యెందంత లక్ష్యముంచడు. కాబట్టి మన యాజ్ఞను మీఱుటవలనఁ గలిగిన నష్టమును గుఱించి మన మెంతమాత్రమును విచారించక, అందు వలన నష్టము కలిగినను కలుగక పోయినను కూడ చెప్పినమాట విన నందుకే శిక్షచేయవలెను. వస్తువు చెడిపోయి నష్టము కలిగినదన్న హేతువుచేత వాని నధికముగా శిక్షింపరాదు. వాఁడూరక యాటకొలుకే యీపని చేసియుండును గాని నష్టము కలిగింపవలెనని యెంతమాత్రము

నుజ్జేగించి యుండఁడు. ఆజ్ఞను మీఱినప్పుడు మనము సహించి యూరకుండమని వాని మనస్సునకు తెలిసెనేని వాఁడు ముందేవిషయమునందును మీఱినడవఁడు. పిల్లలుపట్టిన మంకుపట్టును మాత్రము మనమెన్నఁడును గొలువనియ్యకూడదు. కొందఱు పిల్లలు మంకుపట్టుపట్టి తల్లిదండ్రులకు మిక్కిలి ఆయాసము కలుగఁజేయుదురు. అటువంటి సమయములయందు మనము వారి మనస్సు వచ్చినట్టుగా విడుతుమేని తమఁజేయగలిచినదని గర్వపడి ముందు మఱింత పెంకపట్టు పట్టుచుందురు. కనుక అటువంటిదానిని మనము మొదటనే సాగనియ్యకుండవలెను. ఇందుకు నిదర్శనముగా నొకపుస్తకమునం దుదాహరింపఁబడిన యంశము నిక్కడ తెలుపుచున్నాము.

ఒకదొర తనమిత్రులతో కూరుచుండియుండి అయిదేండ్ల ప్రాయముగల తనకొమారుఁ డక్కడనుండి వెళ్ళుచుండఁగా పిలిచి “బాలబోధ” నతీసి దీనిలో మొదటి యక్షర మేమియని యడిగెను. ఆచిన్నవాఁడెందుచేతనో చిరాకుగా నున్నందున తెలిసియుండియు దానిని చెప్పకపోయెను. అప్పుడు తండ్రి బెదరించియు కార్యము లేకపోఁగా పిల్లవాని మనసువచ్చినట్టు తోచుచుట యుచితముగాదనియెంచి గదిలోనికి తీసికొనివెళ్ళి యొకదెబ్బకొట్టి మరల తీసికొనివచ్చి, ఆ యక్షర మేమనియడిగెను. అప్పుడును వాఁడు మోటుపట్టుపట్టి చెప్పక పోయెను. అందుమీఁద తండ్రి వానిని మరల గదిలోనికి తీసికొనిపోయి షటి రెండు దెబ్బలుకొట్టి తీసికొనివచ్చి, చెప్పుమనియడిగెను. అప్పుడును వాఁడు మూర్ఖత్వమును మానక యథాప్రకారముగానే చేసెను. ఆపనిని తండ్రి పిల్లవానిని మరల గదిలోనికిఁ గొనిపోయి మనసులో నెంతో భయముగానున్నను విధిలేక దిట్టముగా కొట్టి తీసికొనివచ్చి యీసారి చెప్పుమని యడిగెను. పిల్లవానికి దేహమునిండను చెమ్మటపట్టినది; దేహమంతయు భయముచేత కంపమెత్తఁగా వెక్కి-వెక్కి యేడ్వసాగెనుగాని, ఆయత్నమును మాత్రము చెప్పకపోయెను. అప్పుడు తండ్రికి మిక్కిలి దుఃఖమువచ్చి యేమిచేయుటకును తొచక బాలుని క్షేమమును కోరినయెడల వదిలిపెట్టి యూరకుండకూడదని యెఱిగి మరల శిక్షించుటకయి నాలవసారి పిల్లవానిని బేయిపట్టుకొని గదిలోనికి తీసికొని

వెళ్ళబోయెను. అప్పుడా చిన్నవాడు “ఏ” యని మొదటి యక్షరమును చెప్పెను. అటుతరువాతి యక్షర మేమనగా “బీ” యనియు, దాని పయిది “సీ” యనియు, అతికిన ప్రశ్నకెల్లను ప్రత్యుత్తర మీయ్యనారంభించెను. అది మొదలుకొని తాను పట్టుపట్టిన కార్యములేదని తెలిసికొని యాచిన్నవాఁ డెప్పుడును తండ్రియాజ్ఞ నతిక్రమింపలేదు. అది చూచిన యింటనున్న తక్కిన పిల్లలకూడ బుద్ధిగలిగి పెద్దవారి యాజ్ఞకు లోబడి నడుచుకొనుచు వచ్చిరి. ఇవియంతయు జరుగుచున్నప్పుడు తల్లి కూడ దగ్గి బసేయున్నను పిల్లవాని క్షేమమునగోరి యూరకుండెనేకాని లోపల సంతవిచారముగా నున్నను కొట్టవలదని మగసితో నొక్కమాట యునునను అన్నదికాదు. అట్టి సమయములయందు మనలోని స్త్రీలు కేంతనున్న పక్షమున వలవల యేడ్చుచు మగని కడ్డమువచ్చి పిల్లవానిని చెలుపుదురు.

పిల్లవాండ్రను శిక్షించుట సదా డెబ్బలచేతనే కాదు. కొన్ని సమయములయందు కొట్టియు, కొన్ని సమయములయందు వారి నాట విడుపు సమయములయందు విడిచిపెట్టకయు, మఱికొన్ని కేళలయందు వారికిచ్చు తినబడి పదాద్ధముల నీయకయు, సీపీనేరము చేసినందున కిది శిక్షయని వారితోచెప్పి యాప్రకారముగా చేయవలయును. పొల పాటుచేత పిల్లవాఁ డేదైనను తప్పిదము చేసినప్పుడు వానికా సంగతిని చెప్పి శిక్షింపక యూరకుండవలెను. అట్లుచేయక ప్రమాదముచేత సంభవించినదానికూడ కొట్టుచువచ్చివయెడల, పిల్లవాండ్రకు బుద్ధి పూర్వకముగా చేసిన యపరాధమునకును ప్రమాదమునకును భేదము తెలియక మొండికెత్తిపోదురు. మనలోని స్త్రీలు సాధారణముగా స్వల్ప తప్పిదమునకుఁ గూడ బిడ్డలను నోట పట్టరాని తిట్లను తిట్టి పశువును బాచినట్లు బాచుదురు. ఒకానొకప్పుడు తమకితరులమీఁద కోపమువచ్చినప్పుడు సహారణముగా తమ కోపము సంతను నిరపరాధులయిన బిడ్డలమీఁద చూపి వారిని కొట్టి తిట్టుదురు. అట్లు చేయుటవలన బిడ్డలు చెడిపోవుటయేకాక పాపముకూడ సంభవించును. కాబట్టి యీసంగతులను మనసునం దుంచుకొని మన స్త్రీలు నిర్దోతుకముగా తమబాలరనెప్పుడు తిట్టి కొట్టకుండురనియు, వారు నిజమైన తప్పిదము చేసినప్పుడు

ప్రేమచేత నూరకుండక తగిన శిక్షనుచేసి తరువాత మన్నింతు రనియు కోరుచున్నాము.

ధూ త ద య .

(౧౮౮౩వ సం॥ నెప్టేబరు నెం.)

ఒక్క మనుష్యులయెడల మాత్రమేకాక దయా స్వరూపుడైన భగవంతుడు మనలను సృజించినట్టే సృజించి ప్రేమతో కాపాడు చున్న సమస్త జీవరాసుల యెడలనకూడ దయకలిగియుండుట మిగిలిన ఆవశ్యకము. మనుష్యులకి యుత్తమగుణము అభ్యాసమువలననే స్థిరపడి రెండవ స్వభావముగా వేర్పడును. మొదటినుండియు కొందఱి యభ్యాసము లేకపోవుటచేత జంతువులను నిష్కారణముగా హింసపెట్టు క్రూర స్వభావము గలవారయి, అనేక పాపముల కొడిగట్టుచున్నారు. కాబట్టి యింటివద్ద తల్లులు తమబిడ్డల విషయమయి మంచిశ్రద్ధను విహించి వారికి ఉద్గ్రహాలతోకూడ ధూతదయను వేర్పవలెను. ఈసద్గుణమును బిడ్డలకు వేర్పట్టకయి యేదయిన జంతువునకు బాధ కలిగినప్పుడు తాము విచారపడినట్లు వారికి తోచునట్లుచేసి వారుకూడ జాలిపడునట్లు చేయవలెను; జంతువుల విషయమయి పిల్లలు అక్రమముగా ప్రవర్తించినపక్షమన, తమ చూపులవలనను ఆకారమువలనను తమకదియిట్లము లేనట్లు కనఁబడిచి, తామట్టిపనిని మఱియొకసారి మరల చేసినయెడల తమ తల్లిదండ్రులకు కోపము వచ్చునని పిల్లలనుకొనునట్లు చేయవలెను. తమ కోపమును కనఁబఱుచుటకు మాండు బిడ్డ లేజంతువునకైనను హాని చేసినపక్షమన వారు తాముచేసినహాని తెలిసికొనునట్లు చేయవలెను. సాధారణముగా పిల్లలు ఆటల వేడుకచేత జంతువులకు బాధ కలిగింతురేకాని బుద్ధి పూర్వకముగా నొప్పి కలిగింపవలెనని చేయరు. వారు చేతిలోని కట్టితో గోడలను తలుపులను కొట్టినట్టే జంతువులను కొట్టుదురుగాని, అట్లు చేయుటవలన తాము వానికి నొప్పి కలుగఁ జేయుచున్నామని యెఱుంగఁజాలరు. కొందఱుతల్లులు తమబిడ్డలు పిల్లలు మొదలయిన జంతువులను తోకపట్టి లాగియు, చేవులును మెడయు

పట్టుకొని పిసికియు, హాని చేయుచున్నప్పుడు చూచి నవ్వుచు నూరకుం  
దురుగాని వారి నష్టచేయ వలదని మందలింపరు; ఒకానొకప్పుడు పిల్లి  
పిల్లగాని కుక్క-పిల్లగాని బాధపడలేక స్వ సంరక్షణమును నిమిత్తము  
ఎదురుదిరిగి పిల్లవానిని బికినను కఱచినను అప్పుడు పిల్లవానినితీసి చంక  
బెట్టికొని యేడుపుడుపుచు నిష్కారముగా నోరెఱుంగని యాజంతు  
వులను కొట్టి తిప్పుదురు. అని పిల్లవానికి కొంచెము హాని చేసినను,  
ముందట్టి క్రూరమైనపని నెప్పుడును చేయకుండునట్లు బుద్ధి చెప్పుటచేత  
తల్లులకంటె అనియే పిల్లలకు నిజమైన యాపకారమును చేసిపట్టు ఎంచ  
వలయును. కాబట్టి పిల్లలటువంటి పనులను చేయునప్పుడు తల్లులు  
తగిన జాగ్రత్త పుక్కుకొని “నాయనా! దానిజోలికి పోకు. పాపము!  
అది మంచి జంతువు” అని కొంచెము తెప్పుడువచ్చినచో పిల్లవాని  
మనస్సువందది యెంతో పనిచేసి ముందువారిని మంచివారినిగా చే  
యును. అట్లు చేయక ఆటువంటి సమయములయందు పక్షిచేసి కొం  
చెము తింగిబడినప్పు డాజంతువులనే కొట్టుచు వచ్చుటచేత, మొట్ట  
మొదట పిల్లవానికి క్రూరత్వ మలవాటుపడును; రెండవది నోరులేని  
జంతువున కన్యాయము చేసినట్టుగును; మూడవది పగ తీర్చుకొను  
బుద్ధిని పిల్లవానికి బోధించినట్టుగును. పగ సాధించవలెనను బుద్ధికంటె  
లోకములో హానికరమైనది మఱియేమియు లేదు. కాబట్టి చిన్నతనము  
నందు బాలురమనసులలో ఆటువంటిబుద్ధి యుదయింపకుండ చేయుట  
కయి తల్లులెంతో శ్రమపడవలెను. పిల్లలెప్పుడును తాముచేయుపనియొక్క  
ఫలము నాలోచించి యొకపని చేయరు. తామేమిచూచిన దానినెల్లను  
ఆలోచనలేక తామవలంబింతురు. కాబట్టి తల్లిదండ్రులు సదా తమ  
చేష్టలచేతను, ఆకారములచేతను తమబిడ్డలు భూతదయను సత్స్వభావ  
మును నేర్చుకొనునట్లు ప్రవర్తింపవలయును. మరము తెప్పుమాటలు  
మనము చేయు కార్యములవలె వారిమనసులమీద పనిచేయవు. కాబట్టి  
మనము కోపము మొదలయిన వికారములను పిల్లల సమీపమున నెప్పు  
డును కనబఱపక సాధ్యమైనంత సాద్వికముగా నడుచుకొను చుండ  
వలెను.

తల్లిదండ్రులను పూజించుట.

(౧౮౮౩వ సం॥ అక్టోబరు నవంబరు నెలలు.)

లోకములో మాతాపితలను పూజచేయుట యంగగా మనకు మిక్కిలి నీన మేలుచేసియుండుటచేత వారియెడల నడుచుకోవలసిన ధర్మములనెఱిగి యాప్రకారముగా కృతజ్ఞత గలవారమయి ప్రవర్తించవలయు ననుటయేకాని విగ్రహములను జేయునట్లు వాఁగిమీఁద పువ్వులు మొదలయినవి చల్లి యీరధింప వలయుననుట కాదు. వారి యెడల మనము ముఖ్యముగాఁ గనఁబఱుపవలసిన ధర్మములు ఏదేయత, గౌరవము, ప్రేమము మొదలయినవి. మనము శుభ్రకపుష్పము మన నిమిత్తమెన్నెనో తపస్సులుచేసి కష్టపడి మనలను తొమ్మిది మాసములు కడుపులో మోచి మనము గర్భముననున్న కాలములో మనకొక్క యాపద రాకుండ కాపాడుటకయి యిష్టదైవతమునకు నిత్యమును మ్రొక్కుకొనుచు మిక్కిలి వేదనతోకన్నదినము మొదలుకొని వేయి యంగరక్షలు చేసి చనుకుడిపి కాపాడుచు మంచముమీఁదను తొట్లలోను బెట్టి మనలను జోలలుపాడి జోకొట్టి నిద్రపుచ్చుచు మనము కన్ను మూతపడక పోరుపెట్టి యెడ్డిపైమెరచునడవమీఁదను బుజమల మీఁదను కెట్టుకొని కొన్ని పాటలు పాడి యోదార్చుచు మనము కౌముదము విధముల సంఘకోలేని యవస్థలో వేళపట్టిన నన్నపానాదులిడి నట్లు ముర్రురక్షించుచు మనకు కొంచెము కాలమొచ్చినయెడల మన కేదోగి మరల కుదుటపడు వఱకును నిద్రాహారములు మాని తల్లిడించు తల్లిపిషయమునను, మనము గర్భమున పడినది మొదలుకొని మన నిమిత్తమయిన మస్త కష్టములును పడి ధనాగ్ధనముచేసి మనము పుట్టిన తరువాత మన కేవిషయమునను లోపము రాకుండునట్లుగా బట్టలు మొదలయినవి తెచ్చి యిచ్చుచు లగ్ధరాత్రివేళ మనకు కడుపు నొచ్చినదన్నను లేచి పరుగెత్తి వైద్యుని పిలుచుకొనివచ్చి తిగినమందులు వేయించుచు బయట పనిమీఁద వెళ్ళినప్పుడుకూడ ప్రాణములు మనమీఁదనే కెట్టుకొని యుండి వచ్చి యిల్లుచేరిన తోడనే మనలను “నాకన్నతల్లీ ! నామధుపాప !” యని మునులాడి యెత్తుకొని తిరుగుచు మిక్కిలి ప్రయాసపడి విద్యయు

బుద్ధియు చెప్పించి తనజీవిత కాలములో మాత్రమేకాక తన యనంత  
 రమును మనము సుఖ సంతోషాదులు గలిగి బ్రతుకవలయునని కోరి  
 భగవంతుని ప్రార్థించు తండ్రి విషయమునను, మనము కృతజ్ఞత మొద  
 లయినని కలిగి యుండవలసినదని చూపుటకు శ్రమపడవలసిన పనిలేదు.  
 చిన్న తనములో జననీజనకులు మన విషయమున నంత శ్రద్ధ పుచ్చుకొని  
 కాపాడక పోయినయెడల మనము బ్రతికి బట్టకట్టి యింతవారముకానే  
 లేకపోదుము. కాబట్టి యీలోకములో మనము సమస్తమునకును తల్లి  
 దండ్రులకు బుణ్యపడి యున్నాము. ఈసంగతి నెఱిగిన వారము  
 మొట్టమొదట మనముసర్వకార్యములయందును తల్లిదండ్రులకు లోబడి  
 వారి యజ్ఞము శిరిసావహించి చేయుచు వారియెడల విషయవిధేయతలు  
 గలిగి మెలగవలయును. పుత్రులు గాని పుత్రికలు గాని న్యాయమైన  
 విషయములలో తల్లిదండ్రుల మాటనువినక యెదురుతిరిగి ప్రవర్తించిన  
 యెడల వారి మనసంతో భేదపడును. వారి కన్నులనుండి యొక్కనీటి  
 బొట్టు మనచూలమున రానిచ్చుట యెంతో మనకు హానికరము. మనము  
 తల్లిదండ్రులు చెప్పరానిని మాటుమాటాడక వెంటనే చేయవలెను. వారి  
 చేత పలుమాటు చెప్పించుకొని చేసినయెడల చేసినకార్యము గౌరవము  
 సగము చెడును. కొందఱు బిడ్డలు పనిచేసిన నొక పనిచెప్పి  
 నప్పుడు విధిలేక చేసిన సంగము మటమట లాడించుచు నెచ్చె  
 చేయుదురు. బిడ్డయేలేక చేయుటయు శ్రేయస్కరముకాదు. చేసెడి  
 పని ఎప్పుడును ఉత్సాహపూర్వకముగాను సంతోషముతోను చేయవ  
 లెను. అప్రకారముగా చేయుట కభ్యాసము చేసినయెడల మనముస్వప్ర  
 యోజన పరత్వమును వలచిపోయి యొక్కతల్లిదండ్రుల విషయముననే  
 కాక లోకము విషయమునను సత్కార్యముల నుత్సాహముతో చేసి  
 పరోపకార చింతగల వారమగుదుము. తల్లిదండ్రుల కన్నివిషయముల  
 లోను లోబడి యుండవలసినదని కల్లలాడుట దొంగతనము చేయుట  
 హత్యలాచేయుట మొదలయిన నీతిమాలినపనులు తల్లిదండ్రులు చెప్పినను,  
 అత్తమామలు చెప్పినను, గురువుచెప్పినను, ప్రభువుచెప్పినను, భర్త  
 చెప్పినను మఱియెవ్వరు చెప్పినను చేయరాదు. అట్లుచేయ నందునకు  
 వారు మనల నొకచేక దండించినను వారుచేసిన శిక్షకు సహించి యిక్ర

మము చేయక యూరకుండ వలసినదేకాని వారి యభిమత ప్రకార మెంతమాత్రమును జేయరాదు. సత్యము, భూతదయ మొదలయినవి మన కీలోకము నందును పరలోకము నందును కూడ సమస్త సుఖము లను సుఖసాధనములనిచ్చి పాలించేవాఁడును జనసేవనకులకంటెను పెని మిటికంటెను ప్రభువుకంటెను అందఱికంటెను సర్వాధికఁడు నయిన పరమేశ్వరుని యాజ్ఞలగుటవలన ఎన్నికష్టములు వచ్చినను ఎవ్వరికికోపము వచ్చినను మనము సత్యము మొదలయిన వానిని విమవరాదు. అవియెవ్వని యాజ్ఞలో యాభగవంతుని యనుగ్రహము లేకపోయినయెడల మన మొక్కనిమిషమయినను సుఖమును పొందఁజాలము.

విధేయత తరువాత తల్లిదండ్రుల యెడల నడవవలసిన ధర్మము గౌరవము. మనము వారియెడల సదా గౌరవము చూపవలయును. మన జన్మమునకు హేతుభూతులయి మనలను పెంచి పెద్దవారిని చేసిన మహిమాపకారము నిమిత్తమయి వారిని ఘనతపఱుపవలసి యుండును గనుక వారు మనకంటె విద్యాదులచేత సభికులయినను కాకపోయినను కూడ గౌరవింపవలసినదే. అదిగాక గౌరవము సత్ప్రవర్తనమును బట్టి యుండవలసినదేకాని యదిలేని శేవల విద్యనుబట్టి యుండవలసినదికాదు. విద్య లేనివారుకూడ మృద్ధిభ్రష్టభక్తి కలవారయి తమ సుఖములనుమాను కొని వీడ్చు తాను చదువుకొన్నామని తల్లిదండ్రులొంటుపడుచున్నారు వారమని గర్విపడక వారికి సమస్త విధములను గౌరవము చేయవలసిన కొండఱు తల్లిదండ్రులయెడ నిజమయిన గౌరవము కలవారయినను మర్యాదలేక మోటుతనముగా మాటాడుచున్నారు. అట్లుమాటాడుట యవాగరికతకు గుఱుతు కాబట్టి యెల్లవారును మృదుత్వము తప్పక మన్ననతో మాటాడుటకు నేర్చుకోవలయును.

అన్నిటికంటెను కడపట చెప్పినను తల్లిదండ్రుల యెడల ప్రేమ అన్నిటికంటెను ప్రధానమైన ధర్మము. ఇది లేకపోయినయెడల తక్కిన చేమియున్నను నిగగికములు. ఒకదుష్టుని సహితము ప్రేమ లేకపోయినను భయముచేత విధేయతచూపి గౌరవింపవచ్చును. అట్లుగాక తల్లి దండ్రుల విషయమయిన మనవిధేయత మొదలయినవాని కీప్రేమయే



కారణమగునట్లు చేయవలయును. ప్రేమయొక్కటి లేకపోయినయెడల నిజమైన గౌరవముండక రహస్యమున వారి కిష్టములేని పనిచేయుట సంభవింపవచ్చును. ప్రేమ లేకపోవుటచేత వారు ప్రేమించెడి యితర సోదరుల విషయమునఁగాని యొక్కచెల్లెండ విషయమునఁగాని మన మేదైన కానిపని చేసినయెడల తల్లిదండ్రులకు కలకాలమును మనస్థాపము కలుగును. కన్నబిడ్డ లట్టివారయిలేని మంచి గృహము లున్నను సంపద లున్నను మఱి యేమొన్నను గృహ యజమానులు సుఖము లేక కృశింతురు. ప్రేమ గలుగుటకు కృతజ్ఞత ముఖ్య సాధనము. కాబట్టి మన సుఖము నిమిత్తమయి మన తల్లిదండ్రు లెన్నికష్టములు పడి యెన్ని సుఖములను సంతోషములను వదులు కొన్నారో జ్ఞప్తియొన దుండక వలెను.

మిత వ్యయము.

(౧౮౮౩వ సం॥ అక్టోబరు నవంబరు నెలలు.)

పురుషులు సంపాదించి తెచ్చిన పదార్థములను గాని ధనమును గాని పదిలముగా వాడుడు నేమియు వ్యర్థముగా పోనీయక ప్రేమ సాధ్యమైనంత మితముగా సంసారమును గడపవలెను. ఒకవేళ ధనికులయినను ధనము మొదలయిన వానిని వ్యర్థముగాఁగాని నిజముగా కావలసిన దానికంటె నధికముగాఁగాని వాడకూడదు. కాలమెన్నటికీ వేకరీతిగా నుండదు. ఏదో యొక కారణముచేత మన ధనాదులు పోయి మనము బీదలము కావచ్చును. వ్యాధులు మొదలయినవి వచ్చి మనము పాటుపడ శక్తిలేని వారమయి క్రొత్తగా నార్జించుటకు శక్తులము కాకపోవుటయేకాక మునుపున్న దానినికూడ కొంచెము కాలములోనే వ్యయము చేయుటయు సంభవింపవచ్చును. బొత్తిగా నేమియులేని బీదలు ముందు విచారించి కొంచెము నిలువచేసికొని జాగ్రత్తగా నుండనియెడల వ్యాధులు మొదలయిన కష్టములు వచ్చినప్పుడు వారు పడెడుపాట్లు చెప్పనలవియేకాదు. కొంతధనమున్న వారయినను మితముగా వాడుకొనుట కలవాటుపడి యుండనియెడల స్థితి తగ్గినప్పుడు సహితము మునుపటి

యలవాటు చూపున నధికవ్యయము చేయుదు శీఘ్రకాలములోనే యిష్టలపాలయి తలవంపులు తెచ్చుకొందురు. కాబట్టి యెల్లవారును తమరాబడికి తగినట్టుగా వ్యయమునుచేయుదు సమస్త విధముల నున్న దానిలో కొంచెము మిగుల్చుకొనుదు రావలెను. అట్లు చేసినయెడల ముసలితనము వచ్చినప్పుడుగాని, వ్యాధి వచ్చినప్పుడుగాని, ఇతరబాధ లేవైనను తటస్థించి నప్పుడుగాని కష్టముల పాలుగాక జీవింపఁ గలుగుదురు. ఉన్నవారుకూడ తమకు నిజముగా కావలసిన వస్తువులుతప్ప చొకగా వచ్చినవను హేతువుచేత నక్కఱకుమానిన వస్తువులను కొని ధనము పాడుచేయరాదు. కొందఱు స్త్రీలన్నమెక్కువగా ఉడుకఁ జెట్టి పాఱవేసియు, బియ్యముపోసి గవ్వలను గచ్చక్కాయలను కొనియు, కూరలు మొదలయిన వెక్కువగా తెప్పించి కుళ్ళఁజెట్టియు, విశేషనష్టమును కలిగింతురు. మఱికొందఱు స్త్రీలు దూబర తిండితనము మరిగి పెరుగు మొదలయినవి విస్తారముగా కొనియు, ఉన్నడబ్బతో ననా వశ్యకములయిన గుడ్డలను మధురాహారములను తెప్పించియు, పురుషులు ధనము నియ్యనియెడల చాటుగా బియ్యము మొదలయిన వానిని లెక్కవ వెలకు విక్రయించి కోరినవస్తువులను పొందియు సంసారమును పాడు చేయుదురు. ఈవిధముగా చేయు పాడు స్త్రీలవలన గృహ యజమానులకు రెండు నష్టములు గలవు. దుర్వ్యయమునకు తగినట్టుగా సంపాదించి తేలేని కష్ట మటుండఁగా తెచ్చిన దనుకూలముగా నుపయోగమునకు రాకుండుటయు తెచ్చినవస్తువులను చాటున విక్రయించునప్పుడు కాసువస్తువు గవ్వకుపోవుటయు నొకనష్టమును, స్త్రీలనడతచెడి దొంగ తనము అసత్యములు పలుకుటయు మోసము చేయుటయు పట్టుపడుట రెండవ నష్టమును, కలుగుచున్నవి. కొందఱు స్త్రీలు తామిటువంటి కానిపనులను చేయకపోయినను గృహపాపకరణములు మొదలయిన వాని విషయమయి తాము శ్రద్ధపుచ్చుకొని కాపాడక చూచియు చూడ నట్టూరకుండుట వలన పనికిత్రైలు మొదలయినవారి యజాగ్రత్త వలన తినుబడి పదార్థములు వ్యర్థపడియు బల్లలు మొదలగునవి విడిగియు బిందెలు మొదలయినవి సొట్టలు పడియు సొమ్ము నష్టమగును. కాబట్టి కనుగలిగి యిటువంటి విషయమొలయం దెల్లను మిక్కిలి శ్రద్ధ వహించి

గృహ కృత్యములను చక్కచెప్పవలెను. ఇట్టి వ్యయము లక్ష్యము లేని వారు సహితము వ్యర్థముగా పోయెడుదానిని నిలిపి దానిని బీదల కుపయోగపఱచిన నెంత పుణ్యముండును? ఈ విషయమున బాలకలును బాలురునుకూడ మిక్కిలి జాగ్రత్తగా నుండవలెను. పిల్లలు సాధారణముగా వస్తువులను నలిపియు పగులఁగొట్టియు నెవ్వరికిని పనికిరాకుండ పాడు చేయుదురు. పిల్లలను తమకున్నదాని నితరుల పిల్లలకు పెట్టునట్లు నేయవలెనుగాని యెవ్వరికిని పెట్టక తమ కెక్కువయిన దానిని పాడుచెయ్యనియ్యకూడదు.

దేహారోగ్యము.

(గూర్తవ సం! అబ్బయ నుంబయ నెలలు.)

ప్రపంచములో దేహారోగ్యముతో సమానమయినసంపద మఱి యొకటిలేదు. కోట్లకొలది ధనమున్నను, లక్షలకొలది బట్టలును నగలును ఉన్నను, వేలకొలది పరిచారిక లున్నను, నూలుల కొలది దివ్య భవనము లున్నను, ఈ లోకములోనివి మఱియేవి యెన్నియున్నను, అనుభవింపకుకొక్క దేహారోగ్యము లేనియెడల వేనవలనను సుఖము కలుగదు. మన అవయవము లన్నియు వేరవయియిందవి తిన్నఁగా నడుచుచు మనకిట్టింది కలుగచేయు కున్నప్పుడు మనశరీర మారోగ్య స్థితి యందుండి మనకు సుఖము కలుగుచుండును. మన అశ్రద్ధవలనను లోపము వలనను మనజీర్ణకోశమును పేగులును తిన్నయన్నమును తిన్నఁగా జీర్ణముచేయకయు, మన హృదయమును నాడులను రక్తము తిన్నఁగా ప్రవహించునట్లు చేయకయు, ఊపిరితిత్తుల తిన్నఁగా గాలినిపీల్చి పరిశుద్ధము చేయకయు, మన మెదడు తిన్నఁగా నుండక బుద్ధి మొదలయిన వానిని క్రమముగా నుంచకయు, మనచర్మ మశుచిగానుండి చెమట మొదలయినవానిని పయికి తిన్నఁగా రానీయకయు, ఉన్నప్పుడు పలు విధములయిన రోగములుపుట్టి సుఖముచెడి పెక్కు-కాధలు కలుగును. మనము నిజముగా సుఖపడఁ దలంచినయెడల, పయిచెప్పిన లోపములు కలుగకుండ శరీరమును చక్కఁగా కాపాడుకొను చుండవలయును.

జీర్ణకోశము తిన్నగా పనిచేయునట్లు చేయుటకయి అతిభోజనమును  
 ఆరగని వస్తువులను తినటనుమాని, పుష్టికరమయిన పదార్థములను వేళ  
 పట్టిన తినుచు, ఎప్పుడు నొక్క-వస్తువునే తినక భోజన పదార్థములను  
 కొంతము మార్చుచు, సారాణుములనుగాని మత్తువస్తువులనుగాని  
 వుచ్చుకొనక, పనిపాటలు చేయుచుండవలెను; మన హృదయమును రక్త  
 నాడులను క్రమముగా తమ వ్యాపారములను చేయునట్లు చేయుటకయి  
 శరీరమంతయు కదలనట్లుగా పనిచేయుచు నిర్మల జలపానముచేయుచు  
 కాక మొదలయిన దుర్గుణములను వుట్టించు పదార్థములను తినకుండవల  
 యును; శ్వాసకోశములు తమవ్యాపారమును సరిగా జరపునట్లు చేయుట  
 కయి తేమగల యింద్రియ నుండక రాత్రులును ఫగలును పడక గదు  
 లును తక్కినయిల్లును శుచిగానుంచి శుద్ధవాయువు ప్రవేశించునట్లు  
 చేయుచు చలిగాలిలో తిరుగక ప్రాతఃకాలమునందుగాని సాయంకాల  
 మునందుగాని కెందుమాడుగడియలసేపునకు తక్కి-వగాకుండ బయల  
 మంచిగాలిలో సంచరించుచు ముఱికి కాల్యలు మొదలయిన వానినుండి  
 వుట్టిన దుర్గుణముతో మిళితముకాని శుద్ధవాయువును పీల్చుచుండ వల  
 యును; బుద్ధికి స్థానమయిన మెదడు క్రమముగా పనిచేయుచుండుటకయి  
 ప్రతిదినమును ఏమిది పది గంటలసేపు దేహ పరిశ్రమమును బుద్ధి పరి  
 శ్రమమునుగల పనిచేయుచు తీటికగానన్న కాలములో కొంతసేపు వే  
 డుకగానుండు వినోదములతో ప్రొద్దు వుచ్చుచు కష్టము వచ్చినప్పు డతి  
 వ్యసనమును మాని ధైర్య మవలంబించుచు ప్రతిదినమును రాత్రు లేడెని  
 మిది గంటలసేపు నిద్రపోవుచు నుండవలయును; దేహమును శుచిగా  
 నుండుటకయి ప్రతిదినమును నిర్మల జలములో స్నానముచేసి శరీరమును  
 శుభ్రముగా తోమకొని తడియానకుండ వెంటనే తుడుచుకొనుచు నిమి  
 షకాలమయినను తడిబట్టలతో నుండక చలిగాలి మొదలయినవి విశేష  
 ముగా సోకకుండుటకయి ముఱికిలేని బట్టలను ధరించుచు మాసికబట్టలు  
 తీసివేయుచు తెచ్చుట పట్టనట్లుగా దేహ సాధనము చేయుచు నుండ  
 వలయును. ఈవిషయము లన్నిటియందును మనవారు శ్రద్ధవహించి శరీ  
 రారోగ్యమును కాపాడుకొనుచు వచ్చినయెడల, ఎల్లవారును దృఢ  
 గాత్రులయి చిరకాలజీవులయి సాధారణముగా జీవితకాలములో రోగ

ములులేక సుఖపడుదు రనుటకు లేకముగాని సందేహములేదు. ఇట్లు శుచిగానుండుట మొదలయినపనులనేకములు ముఖ్యముగా స్త్రీలుచేయఁ దగినవి గనుక వారీ విషయములయందు మిక్కిలి జాగరూకత కల వారయి యుండవలెను. అట్లుండక యాత్రదృఢ చేసినయెడల తాము మాత్రమేకాక తమచిడ్డలును భర్తలు మొదలయిన బంధువులును జ్వరములు మొదలయిన ఋతు వ్యాధులచేత బాధపడుదు నింట నెన్నడును సుఖము లేక డుఃఖపడవలసిన వారగుదురు. శరీరసుఖసాధనములయిన వాయువు జలము భోజన పదార్థములు మొదలయిన సమస్త విషయములను గూర్చియు ముందు పరిశీలయందు క్రమక్రమముగా వివరముగా వ్రాయుచుందుము. మనమొంత జాగ్రత్తగా నున్నను పరుల దోషమువలన వచ్చెడు కొన్నియంటు రోగములు మొదలయినవి కలవుగాని, మనము శుచిగానుండి పెంటకుప్పలు ముఱికినీరు మొదలయినవి సమీపమున లే కుండునట్లు మనవాస గృహములనుకూడ శుచిగానుంచి పయిని చెప్పిన విషయములలో సాధ్యమైనంత శ్రద్ధ వహించినయెడల వానిని సహితము సామాన్యముగా తప్పించుకోవచ్చును.

### అ జీ ర్ణ ము

(౧౯౮౩వ సం॥ అక్టోబరు నవంబరు నెలలు.)

మనదేశములో పురుషులును స్త్రీలును సాధారణముగా తిన్న అన్న ముఱుగక బాధపడుచుందురు. ఈ యజీర్ణవ్యాధి తిన్నఁగా పని చేయక కూరుచుండుటచేతను విస్తారముగా పిండివంటలు మొదలయినవి తినుచుండుటచేతను కలుగును. అందుచేతనే యీరోగము పనిపాటలు చేసి సామాన్యమైన యాహారము వుచ్చుకొని బీదవారిలో నెక్కడనో కాని లేకపోవుటయు దిట్టముగాఁగిని పనిలేక కూరుచుండు భాగ్య వంతులలో ఇంచుమించుగా అందఱిలోను ఉండుటయు తటస్థించుచున్నది. ఒకనాఁడొక ధనికుఁడు అజీర్ణ రోగముచేత బాధపడుచు గొప్ప వైద్యుని యింటికిపోయియడుగఁగా, అతఁడు రోగస్వభావమును కనిపెట్టి రోగిని గుఱ్ఱపుబండిలో నెక్కించుకొని ఊరుదాటి రెండుక్రోసుల

దూరమువలన తీసికొనివెళ్ళి గుఱ్ఱపుకొరడా బుద్ధి పూర్వకముగా క్రింద పడవైచి దానిని తీసికొనిరమ్మని యాధనికునిని క్రిందికిదింపి గుఱ్ఱములను మళ్ళించి ఒంకిని వేగముగా సంకికి తోలుకొనివచ్చెను. అప్పుడా ధని కుండు మఱియొక బండి దొరకకొవిధిలేక యింటికి నడచివచ్చెను. అదిన మఠనికి తిన్నయన్నము చక్కగా జీర్ణమయినందున, తెలివి తెచ్చుకొని యంతఁడు మఱునాంటినుండియు ప్రతినమును కొంతదూరము నడువ నారంభింపఁగా తరువాత వ్యాధికుదిరి సుఖముగా నుండెను. మఱియొక ధనికుడా వైద్యునినేవెళ్ళి అజీర్ణ రోగమునకు మందుచెప్పుమని యడిగి నప్పుడు దినమునకు రెండణాలతో భోజనముచేసి ఆరెండణాలను స్వయముగా కష్టపడి సంపాదించుట గొప్పమందని చెప్పిపంపెను. మనలో ధనికులలోని స్త్రీలు సాధారణముగా పనిపాటలుచేయక బయల తిరుగక పోవుటచేత తిన్నయన్నము జీర్ణముకాక ముక్కుచు మూలుగుడు నుందురు. ఇది చదివినవా రటువంటి సోమరితనమును విడిచి ఊపిరివిడిచిన బాజ్జుములుగునన్న పిచ్చితలంపును పనిచేసిన పరువు తక్కువయను దురభిమానమును విడిచి యెందఱు పనికితైలున్నను తాముకూడ ఇంట పనిచేయుచు సుఖ మనుభవింతురని కోరుచున్నాము.

స్త్రీలు చదువవలసిన విషయములు.  
(౧౮౮౩వ సం॥ డిసెంబరు జనవరి నెలలు.)

స్త్రీలును పురుషులవలెనే గ్రంథములను చూచి చదువుటకును చదివినదాని నర్థముచేసికొనుటకును తమ యభిప్రాయములు మొదలయినవానిని వ్రాయుటకును సాధనమైనభాషావిషయక జ్ఞానముననఁగా యోగ్యతగలమును పద్యవచన రూపములనుండు సాహిత్య గ్రంథములను నేర్చుకొనవలయును; ఇవిగాక విభాగజ్ఞానమును కలిగించు గణితాదులను, దేశకాల వర్తమానములను తెలుపు చరిత్రములను, ప్రపంచజ్ఞానమును పుట్టించు భూగోళ శాస్త్రమును, మూఢత్వమును పోగొట్టి యధార్థ జ్ఞానమును కలుగఁజేసెడు ప్రకృతిశాస్త్ర విషయములను, ప్రవర్తనమును తిన్నపటిచేడు నీతిపుస్తకములను, భగవద్సహిమను బోధించు

గ్రంథములను, పురుషులవలెనే యవశ్యముగా చదువవలయును. ఈ పైనిచెప్పినవిగాక స్త్రీలు ప్రత్యేకముగా నేర్పుకోవలసిన విషయములును కొన్నిగలవు. అవి గృహకృత్యముల తీర్పును నేర్పెడు గ్రంథములును, పాతివ్రత్య ధర్మములను బోధించు పుస్తకములును, కుటుంబము, సంగీతమును, గృహాదుల నలంకరించు క్రమమును, పాకముచేయు విధమును, శిశువులను పెంచురీతియు, నయియున్నవి. వీఁలలో కుటుంబసన్ని ప్రస్తుత కాలస్థితినిబట్టి స్త్రీలు మఱియొకరియొద్ద నేర్పుకోవలసియే యుండునుగాని యిటువంటి పత్రికలయందుఁ జెప్పఁదగినదిగా నుండలేదు. తక్కిన విషయములనుగూర్చి మాకు తెలిసినంత వఱకును ప్రసిద్ధులయిన యిప్పటి కాలపువారును పూర్వకాలపువారును రచించిన గ్రంథములవలన సంపాదించు తగినంత వఱకును మాశక్తి వంచనలేక క్రమక్రమముగా నీపత్రికయందు వ్రాయఁ బ్రయత్నించెదము. అయినను పత్రిక చిన్నదగుటచేత మేమన్నివిషయముల నొక్కసారిగా ప్రచురించుటకు శక్తులము కాముగనుక దీనిఁజదువువారు వేరొక పత్రిక యొక్కతో కనిపెట్టి యుండవలెను. మాచందాదారులు తామెక్కొక్క-కొక్క-కొక్క-కొత్త చందాదారుని చేర్చిన యెడల, పంపి సంవత్సరము నుండి పత్రికను మఱినాలుగు పుటలు పెంపుచేసి యధిక సంగతులను వ్రాయుచుందుము.

సభలకుపోయి పాడఁబోయెదరా, కులాంగనలకు సంగీతమెందుకని కొందఱభిప్రాయ పడియుందురు. అది సరికాదు. సంసారభారము మీఁదపడి యందు మూలమున పెక్కు కష్టములను వనోవ్యాకులములను సంభవించినప్పుడు మనస్సున కుల్లాసముపుట్టించి యసారమయినసంసారమును సారవంతముగాఁ జేయుశక్తి సంగీతమునందుతప్ప మఱిదేనియందునులేదు. లోకములో నొక్కొక్క-విషయ మొక్కొక్క-రికి రుచించునుగాని సంగీతముమాత్ర మందఱికిని ఆనందమును కలిగించును. పురుషుఁడు పగలెల్లను బయలు పనిచేసి శ్రమపడినచి యిల్లు చేరినప్పుడు జిహ్వకింపుగా నన్నపానాదులుపెట్టి తృప్తిపఱిచి శ్రావ్యమయిన గీతములనుపాడి మనస్సున కుల్లాసము పుట్టించి యాతని యాయాసము కనఁబడకుండఁ జేసి గృహము ఘోలాక న్వర్గమువలెఁ జేయ

వలసిన భారము స్త్రీలయందేయున్నది; ఈకారణమును బట్టియే పరమ దయాపరుడైన పరమేశ్వరుడు పురుషకంఠమునందుకంటె స్త్రీకంఠము నందు సాధారణముగా నెక్కువమాధుర్యమును మార్గవమును బెట్టి యున్నాడు. సంసారమును సారవంతముగాఁ జేసెడి యీ సౌఖ్యము గృహమున లేకపోవట్టియే కలహములతోను మౌఢ్యముతోను నిండి యుండు గృహమొక యరిణ్యముగా కనఁబడి దూరాలోచనలేనివారనే కులు రంభలవంటి భాగ్యులను విడిచిపెట్టి పాతివ్రత్య వృక్షమునకు వేరు పురుగులైన వేశ్యలపంచలబట్టి తమదేహములను ధనమును ఆపెను ఛాతములకు సమర్పించి యాపడుపుకత్తెలకు దాసులై తిరుగుచున్నారు. ఇప్పుడు మన దేశముయొక్క యభాగ్యముచేత సంగీతమంతయు పండు వంటి సంసారములను కూలఁద్రోయ కంకణము కట్టుకొన్నభోగస్త్రీల పాలు కాఁబట్టి సాంసారిక స్త్రీలు గానవిద్య నభ్యసించకూడ దన్నంత దుర్గతి మన దేశమునకు పట్టియున్నది. అయినను వేశ్యలన్నము తిందు రను హేతువుచేత మనము పస్తుండి చావరాదుగనక, వేశ్యలభ్యసించు రను హేతువుచేత స్థుభ్రపదమైన సంగీతమును మనము మానుట యుచి తముకాదు. కాని యిప్పుడు వేశ్యలుపాడు మువ్వగోపాల పదములను, కృష్ణలీలలనెదు పేగుచేత తేనెపూసిన కత్తులవలెనున్న పాడుపాటలను, శృంగారమును నామముచేత ప్రసిద్ధములయియున్న యటువంటి యితర గీతములను వర్ణములను మాత్రము స్త్రీ లెంతమాత్రము నభ్యసించఁ గూడదు. వారు భగవద్భక్తి, సత్సత్వమును, జ్ఞానమును వినోదమును గలిగించు మంచి గీతములను నేర్చుకొనవలయును. అటువంటివాని నప్పు డప్పుడు కొన్ని యీపత్రికయందు ప్రకటింపుచుండ ప్రయత్నించెదము.

మఱికొందఱు పాకముచేయుటకు శాస్త్రము కావలయునాయని యాశ్చర్య పడుచున్నారు. మనయిండ్లలో పెక్కుచోట్ల చేయునట్లు ఉడకనియ్యకయో చివికిచియో మాడిచియో రెండుజాములకింతయున్నము వంటి, ఉప్పెక్కువవేసియో తక్కువవేసియో రెండుకూరలుకుకఁబెట్టుటకు పాకశాస్త్ర మక్కఱలేదుకాని జిహ్వకింపుగా పలువిధములయిన వింతవింత పాకములుచేసి యారోగ్యప్రదము లగునట్లుగా నమర్చుట కవశ్యముగా శాస్త్రము కావలసియే యుండును. వస్తుస్వభావము



తెలియక చిలుమెక్కిన నూనెతోను నేతితోను పాకముచేసి యజ్ఞానము చేత తమవారికి రోగమును ప్రాణభయమును తెచ్చిపెట్టిన ముద్దరాం ద్రెండ టున్నారుకారు? కాబట్టి మనము జీవించుటకును దేహసుఖము ననుభవించుటకును ముఖ్యసాధనమైన పాకమువిషయమయి తప్పక శ్రద్ధ పుచ్చుకొనవలయును. మాకు హిందూపాకశాస్త్ర మిదివఱకొక్క ప్రతి మాత్రము లభించినది; ఇంకను పుస్తకముల నిమిత్తము ప్రయత్నించు చున్నాము. ముందుముందు వానిలోని భాగములను కొన్నిటిని తెలిగించి ప్రచురింపుచుందుము.

శిశుపోషణము స్త్రీలకు ధర్మమగుటచేత బిడ్డలకు రోగమును నొప్పియు లేకుండ సరక్షించుటకును, అటువంటివి సంభవించి నప్పుడు తగినచికిత్స చేయుటకును నేర్పియుండవలెను. పురుషులెప్పుడును బయలు తిరిగి పనిచేయవలసినవారు; స్త్రీలమాత్రమే సదా యిల్లుకనిపెట్టుకొని యుండి యింటనున్న బిడ్డలు వృద్ధులు మొదలయినవారి యోగక్షేమముల విచారించుచుండ వలసినవారు. కాబట్టి యొక్కబిడ్డల విషయమున నెకాక యింట నెవ్వరయినను గర్భము ధరియించి యున్నప్పుడును ప్రసవ మయినప్పుడును జరపవలసిన పనులను, అకస్మాత్తుగా నెవ్వరి కయిన గాయములు తగిలినప్పుడును రోగములు వచ్చినప్పుడును తాతాచికముగా చేయవలసిన వైద్యకృత్యములను, ప్రసిస్ట్రీయు తప్పక నేర్చి యుండవలెను. అటువంటి యాపత్సమయములయందు తఱచుగా పురుషులింటనుండుట సంభవింపదు; స్త్రీలేమియు తోచక విచారపడుచు పురుషులువచ్చి వైద్యుని పిలుచుకొని వచ్చువఱకును ఉపేక్ష చేసినయెడల నొకానొకప్పుడు ప్రాణాంతము సంభవింపవచ్చును. అదిగాక ప్రతి స్వల్ప రోగమునకును వైద్యుని పిలుచుకొని వచ్చుచుండుట యాయాసము నకును ధన వ్యయమునకును, కారణమగును. కాబట్టి స్త్రీల యుపయోగము నిమిత్తమయి సాధారణ రోగములకు కావలసిన మందుల నిండు ప్రచురించుచుందుము. మేము గర్భిణీస్త్రీల విషయమును, ప్రసవానంతర విషయమును, శిశుపోషణ విషయమును వ్రాసెడు సంగతులు కారీర శాస్త్రాదులను చక్కగా నెఱిగి యనభవకాలులయి సుప్రసిద్ధులయిన వైద్యశిఖామణుల గ్రంథములలోనివి. వైద్యవిషయమయి వ్రాయుచోయెడు

మందులును శాస్త్రజ్ఞానమును అనుభవజ్ఞానమునుగల మనవైద్యులిచ్చెడి  
వియు ప్రసిద్ధులయిన యింగ్లీషువైద్యులు పరీక్షచేసి వాని గుణములను  
కనిపెట్టి మంచిమందులని నిశ్చయించినవియు కొన్నిరోగములమీద నడవ  
నప్పుడు సహిత మేవిధమయిన దుర్ఘాములను పుట్టింపనివియు గనుక  
మనవారు వానిని సులభముగా నుపయోగించుకొని సుఖింపవచ్చును.

### ధ న ము .

(గ్రాంథిక-శతక సం॥ డిసంబరు జనెవరి నెలలు.)

ధనము మిక్కిలి యుపయుక్త మయినదేకాని మనవారు దాని  
యుపయోగమును తిన్నగా నెఱుంగక అత్యాశ గలవారయి సుఖమునకు  
మాటుగా లేచిరి దుఃఖమును తెచ్చిపెట్టుకొనుచున్నారు. రూపా  
యలు, డబ్బులు, మొదలయిన నాణెములులేని పూర్వ కాలమునందు  
ధాన్యమును పండించు కాపు తనకు కుండలో కత్తులో కావలసివచ్చిన  
యెడల ధాన్యమును నైఋత్యమీదపెట్టి మోచుకొని కుస్తూరవాని యింటికిఁ  
గాని కస్తూరవాని యింటికిఁగాని వెళ్ళవలసియుండును. ఆసమయమునం  
దాకుస్తూరవానికిని కస్తూరవానికిని ధాన్యమక్కఱలేక బట్టలుకావలసియున్న  
యెడల సాలెవాని యింటికిపోయి ధాన్యమిచ్చి బట్టకొని దానిని మరల  
తీసికొనివచ్చి దానితో కుండలుగాని కత్తులుగాని కొనవలసి యుండును.  
ఒకానొకప్పుడు సాలెవానికి ధాన్య మావశ్యకములేక ఉప్పు, పప్పు  
కావలసి యుండినయెడల మరల నాధాన్యమును మఱి యొకనెవదకు తీసి  
కొనిపోయి యావస్తువునుకొని దానితో బట్టకొని మరల నాఒట్టతో  
కుండలుకొనవలసి వచ్చుచుండును. ఈప్రకారముగా శ్రేయచుండుటవలన  
కాలహరణ మగుచుండుటయేకాక విశేష శ్రమకుకూడ కారణమగు  
చుండెను. రూపాయలు మొదలయిన నాణెములను కనిపెట్టినతరువాత  
జనులకట్టియిబ్బందులులేక తమ కేవలస్తువు కావలసివచ్చినను డబ్బిచ్చి కొను  
చుదురు. డబ్బును సులభముగా తీసికొనిపోవచ్చును గనుకను దానితో  
నన్నివస్తువులను కొనవచ్చును గనుకను ధనము మనకు మిక్కిలి యుప  
యుక్తముగానున్నది. ధనసంపాదనము మన సుఖ సంతోషాదుల నిమి

త్తము కావలసిన వస్తువులను సంపాదించుకొనట కొఱకేగాని కేవల ధనముతో మనకడు యెప్పుడును నిండదు. ఉపయుక్తములయిన వస్తువులను కొనటకే పనికిరాకుండునయెడల ధనము కేవలము పనికిమాలినది. మన సుఖమునిమిత్త మే ధనము కావలసినదన్నమాట మఱచిపోయి లోభులనేకులు ధనము నిమిత్తము సుఖముల నన్నిటని చొడగొట్టు కొందురు. అత్యాశచేత తాము సంపాదించిన ధనములో నేమియు వ్యయము చేయక కడుపునక్తైన తిన్నగాతినక మంచిబట్టలను కట్టుకొనక ధనికులయ్యును బీదవారికంటె నెక్కువగా బాధపడుచుందురు. బీదతనము నేవిధముగానైన పాటుపడి పోగొట్టుకొనవచ్చునుగాని లోభితనమువలన సంపాప్తమయిన డబ్బుగల బీదతనమును పోగొట్టుట కెవ్వరును సమర్థులుగారు. లోభి యెంతధనము వచ్చుచున్నను తా వితిమత మతీంత రావలె ననియే యెప్పుడును కోరుచుండును గనుక, వానికి దేనివలనను తృప్తియు సౌఖ్యమును కలుగవు. అతి ధనాగ్జనముచేత దొంగలవలనను పరుల వలనను తుదకు స్వజనమువలనను కూడ పలువిధములయిన యుపద్రవములు వచ్చుచుండును. కాబట్టి బుద్ధిమంతులయినవా రతిస్థిరముగా ధనము కూడఁజెట్టక తాము మనలివారయి కష్టపడలేని సమయము కొఱకును రోగములు మొదలయినవి వచ్చుకాలము కొఱకును కావలసిన దానిని మూత ముంచుకొని తక్కినదానిని లోకోపకారకము లయిన సత్కార్యములకొఱకును పరులకష్టములను తొలగించుటకొఱకు నుపయోగింతురు. అట్లుచేయువారే పరలోకసుఖమున కనుకూలమయిన యుత్తమధనమును కూడఁజెట్టినవారు.

సుగుణ దుర్గుణములు.

(౧౮౨౪వ సం॥ ఫిబ్రవరి మాస్చి నెలఱు.)

సుగుణములగలవారి నెల్లవారును ప్రేమింతురనియు, దుర్గుణములుగలవారి నందఱును ద్వేషింతురనియు, మీరనుభవముచేత నెఱింగియుందురు. ఒకరియొద్ద సత్యము, శాంతత, దయ, వినయము మొదలయిన మంచి గుణములున్నయెడల పయికిఁ గాకపోయిన మనసులో

నమునను శత్రువులుసహితమట్టివారిని మెచ్చుకొందురు. కల్లలు, కోపము, హింస, గర్వము మొదలయిన ఔడుగుణము లున్నవారిని జూచి వారి పరమమిత్రులు సహితము పయికిఁగాకపోయిన లోచలనయిన నసహ్య పడుచుందురు. తనజీవనమును లోకోపకారార్థము ధారపోసెడు పుణ్యాత్ముని ప్రియముతో నాదరింపనివారును పరహింసయే జీవనముగాఁగల పాపాత్మునియెడ కోపముఘాననివారును లోకములో నెవ్వరుందురు? ఒక్క-సత్పురుషునకు మేలుకఁటగినప్పుడు తమకామేలులభించినప్పటికన్నను ఎక్కువసంతోషమున పొందుదురు. ఒక్క-దుర్మార్గుఃవలన నెరపరాధులయినవారికి నెఱ్ఱ-రణముగా బాధ సంభవించిన పక్షమున తమకా బాధ సంభవించినప్పటికన్నను అధికదుఃఖపడుదురు. దీనిఁబట్టి విచారింపఁగా సుగుణముల నాదరించుటయు దుర్గుణములను నిరసరించుటయు లోకస్వభావమనియు, భగవంతతమనియు స్పష్టమగుచున్నది. అందుచేతనే మన మీకాలపువారిని మాత్రమేకాక యెప్పడో పురాణములయందును కథలయందును విన్న సత్పురుషులను భూషించుచు దుర్జనులను దూషించుచున్నాము. శ్రీరాములచరితమును విన్నప్పుడు సంతోషము ఘానుటకును రావణఃచర్య వినునప్పుడు కోపము ఘానుటకును మనకు శ్రీరాములుచేసిన యుపకారమేమున్నది? రావణుడుచేసిన యపకారమేమున్నది? సీత కష్టములు విన్నప్పుడు దుఃఖపడుటకును శూర్పుణాభిమంకుర ఔవులు కోసినివిన్నప్పుడు సంతోషపడుటకును మనక సీత చుట్టమయి శూర్పుణాభి కాకపోయినదా? హరిశ్చంద్రోపాఖ్యానమును విన్నప్పుడు చంద్రమతిని భూషించుటకు మనకామెయిచ్చిన లంచమేమి? కలహకంటికిని దూషించుటకామె యిచ్చుచేమి? ఈ ప్రకారముగా పుణ్యముపయి ప్రీతియించుటయు పాపముపయి రోతవహించుటయు మనకు భగవంతుఁడు ప్రసాదించిన సహజగుణ మగుటచేతనేకాని మఱి చేసిచేతనుకాదు. లోకులక్లిష్ట యభిప్రాయ మండుటచేతనే లోకములో దొంగలు సహితము తమ్మితరులు మంచివారనుకొనవలెనని కోరుచుండుటయేకాక తత్తేవ్యులైన దొంగాయన్న నెంతోకోపపడుదురు; లంజెను లంజెయని పిలిచినచో దానికొక్క-డలేని కోపమునువచ్చును. పరులను వంచనము చేయువారును తమ్మితరులు వంచించకుండవలయుననియే కోరు

దురు; అన్యాయములు కన్నమువేసి వస్తువులెత్తుకొని పోవువారు సహితము తమయింటికొరులు కన్నము వేయకుండవలెననయే వాంఛించురు. తాము చెడ్డవారయ్యుండియు పరులు తప్పుమంచివారని తలచునట్లు చేయుటకయి పాటుపడువారు తాము నిజముగా మంచివారే యగుటకు ప్రయత్నించినయెడల తాము సుఖ మనుభవిండుటయేకాక లోకమునుకూడ నంతసుఖ పెట్టుదురు? లోకములో ననేకులు న్యాయమార్గమున ప్రవర్తించుట బహుకష్టమని భావిండుచున్నారు. అది కేవలము భ్రమయేకాని దానియందు కొంచెమయినను సత్యములేదు. చక్కగా విచారించిచూడగా న్యాయముగా ప్రవర్తించుటకంటె సులభమయిన కార్యము మఱియొకటిలేదు. ఒక్కదొంగతనము చేసెడిచో కత్తులను కట్టలను సంపాదించియు గోడలకు కన్నములువేసియు గోడలెక్కి దుమికియు కన్నములోదొరకి సున్నములోని కెముకలులేకుండ బెబ్బలుతినియు తరువాత పట్టుపడి చెఱసాలయందు పెట్టుబడి సంవత్సరముల కొలది స్వేచ్ఛపోయి హింసపడియు లేక పయినను లాభములేకయే యెంతకష్టపడవలె ? చౌర్యముమాననచో నీకష్టములన్నియు నుండవుగదా? సత్యము పలుకుటయందేగా జరగినసంగతిని జరిగినట్లుగా చెప్పివేయుట యెంత సులభము? మన ప్రయత్నమక్కఱలేకయే సత్యమెప్పుడును నాలుకచివరనుండి తనంత నేబయలుదేలుటకు సిద్ధమగునుండును. అట్టిసత్యమునడచి వేసి జరగనికార్యమును జరిగినట్లుగాగాని జరగినకార్యమును జరగనట్లుగాగాని చెప్పి పూర్వోత్తర విరోధము కలుగకుండునట్లుగాచేసి పరులను నమ్మించుటకయి యెంత కష్టపడవలెను? అడుగున పునాదిలేకుండ బయలు నిల్లుకట్టబూనిన దానికెన్నిబోటులుపెట్టిన నది స్థిరముగా నిలువగలుగును? అస్థిభారములేగోడవలెనే యడుగున సత్యములేని కల్లలకోటయను ప్రయాసపడి వేయి మెరుగులు పెట్టినను శివుని కాలములోనే కూలిపోయి పడిన యాశ్వాసమంతయు వ్యర్థమగుటయేకాక చేసినవాని కవమానమును నష్టమును కలుగును. అసత్యము, మోసము, చౌర్యము, హింస, కోపము, మొదలయినవానిని విడిచి సత్యము మొదలయినవాని నవలంబించి వంకరమార్గమువదలి ఋషిమార్గమున ప్రవర్తించుటలోనేమి శ్రమయున్నది? ఒకవేళ కొంచెము శ్రమయున్నదే యనుకొన్నను

పొట్టనిమిత్తమయి మహాసముద్రములను దాటియు, సేనలో కొలువు కుదిరి ప్రాణముల కాశపడక పోరాడియు, అడవులలోను కొండలలోను తిరిగియు, ఎండకును వానకును సహించియు, కష్టపడువారికి ఇహ లోకమునందును పరలోకమునందును గూడ స్థిరసౌఖ్యము నిచ్చెడు సత్యము కాంతి మొదలయినవాని విషయమున కొంతయు శ్రవణపడ నక్కరలేదా? సన్తార్గమున ప్రవర్తించుటలో పయనిచెప్పిన కష్టములో సహస్రాశ్రమయిన నుండదుగనుకను కలిగిడిఫలము సహస్రగుణము లధికముగా నుండునుగనుకను అందఱును సన్తార్గమున ప్రవర్తించుటకయి ప్రయత్నపడవలెను.

పరివర్తనము. (వస్తువులొండొరులు మార్పుకొనట.)

(౧౮౮౩వ సం॥ ఫిబ్రవరి మార్చి నెలలు.)

క్రిందటిసారి ధనముయొక్క యుపయోగమును గుఱించి కొంచెము వ్రాసియున్నాము ఈ ధనమును ఒక వస్తువు కావలసి వచ్చినప్పుడా వస్తువు చేసినవానివద్దకుపోయి ధానిని తెచ్చుకొను శ్రమయు లేకుండ, నెవరికి కావలసిన వస్తువులను వారే యేలచేసికోరాదని కొందఱికి సంతకముతోచవచ్చును. తమకు కావలసిన వస్తువులనన్నిటిని తామే చేసికొనటమొంతటి సమర్థులకును సాధ్యముకాదు. ఒకవేళ కొంతవఱకు సాధ్యమయినను వస్తువులేవియు ననకూలముగా నుండక కలుగవలసిన సుఖములో నాలవపాలయినను కలుగకుండును. ఎట్లనగా ఒక కష్టరవాడు కుండలనమ్మకొని దానివలన వచ్చెడ సామ్యతో తనకు కావలసిన వస్తువులనన్నిటినికొని సుఖముగానుండక తనకు కావలసిన బట్టలను పాత్ర సామగ్రిని వాసముదేయు గృహములు మొదలయినవానిని తానేచేసికోవలెనని ప్రయత్నించినయెడల మునుపటికంటె పదిరెట్లెక్కువ కష్టపడినను ఏపనియు తిన్న గాజరగక చేసేవలనను సుఖముకలుగకుండును. బట్టలు చేసికొనుటకయి మొట్టమొదట పొలముదున్ని విత్తనములునాటి పత్తి పండించి దానినిబాగుచేసి నూలువడికి కండెలుచేసి యంత్రములు సంపాదించి మగ్గములలో వేసి చేసికొనవలసియుండును. మొట్టమొదట పొలమును

దున్నుటకయి కావలసిననాగళ్ళను తరువాత పత్తివడకుటకయి కావలసిన రాట్టుములను కడపట బట్టలు చేసికొనుటకయి కావలసినమగ్గములు మొదలయినసాధనములను చేసికొనుటమాటయటుండగా పత్తిపండించుకొని యొక్క-బట్టను చేసికొనుటకే బహుమానములుపట్టును. ఈప్రకారముగానే పాత్రసామగ్గులను బట్టలు మొదలయినవానిని చేసికొనుటకయి త్రవ్వటకును నలుకుటకును సాధనములు చేసికొని యడవులును కొండలును తిరిగి లోహములను మ్రాఁకులను తెచ్చుకొని లోహములను సాగగొట్టుటకయి సుత్తులు మొదలయినవానిని కట్టుకొని యుటకయి రంపములు మొదలయినవానిని కూర్చుకొని పసేచేయి నాతంభించినయెడల నొక్కచిందే చేసికొనటకుఁగాని యొక్క-బట్ట చేసికొనుటకుఁగాని పెక్క-నెలలు పట్టును. కాపురమందుటకయి యిల్లుకట్టుకోవలసినయెడల నెంతచిన్నగృహమును నిర్మించుకొన్నను ఇటుకలు పెంకులు మేకులు బందులు తలుపులు ద్వారబంధములు తాచేచేసికోవలసినవత్తుమున బహుసంవత్సరములు పట్టుననుటకు సంభేహములేదు. ఇట్టిన్నిపను లొక్క-మనుష్యుఁడు నేర్చుకోవలసి వచ్చినయెడల బహుప్రయాస పడినను ఒక్క-పనియు తిన్నగానుండక చేసికొన్నయేవస్తువును తిన్నగా నుపయోగించుకొనట కక్క-ఱకురాక మోటుగాను పనికిమాలినదిగాను నుండును. కాబట్టి యెల్లవారును తామేదో యొకవృత్తినవలంబించి దానిని చక్కఁగా నేర్చుకొని పనిచేయుచు తాము చేసిన వస్తువు లితరులకును ఇతరులుచేసిన వస్తువులు తమకును ఉపయోగ పడునట్లు చేయుచు జనులు పరస్పర సహాయులయి యున్నయెడలనే యందఱును ధన సంపన్నులయి సుఖమునుభవింపు చుందురు. అట్లుచేయక యెవరికి కావలసినవానిని వారేచేసికొన నారంభించినయెడల నందఱునకూడ బీదలయి యనాగరికులయి తగినంత సుఖములేక కొండవాండ్రవలెనుండురు. అందఱును తలయొకవృత్తియు నవలంబించి కావలసిన వస్తువులన్నటిని చేసికొని వీరుచేసినదానిని వారును వారుచేసినదానినివీరును మార్చుకొనుట యంతగాలేక యెవరికి కావలసినవానిని వారే చేసికొనుచుండుటవలన కోయవాండ్రు మొదలయినవారు మృగప్రాయులయి వేయిమందిబీవింపఁగల దేశములో పదిమందియుండియు తిన్నగాతిండిలేక చింతంబలితా

గియు మంపలునినియు జీవనము జేయునున్నారు; వాండ్రు నివసించు గృహములు కోళ్ళగుడిసెలకంటె మేలునునవిగా నుండవు; వాండ్రు ధరించుకొనునవియాకులుగానో తోళ్ళుగానో చాపలుగానో యుండును; వాండ్ర గృహాలప కరణములన్నియు నాలుగురాళ్ళును గొప్పరిచిత్తులును సొరకాయబుట్టులును వెదురుగొట్టములు నయి యుండును; వాండ్ర కుండెకి తక్కినసొత్తంతయు రెండువిండ్లును పదియూవలును జీగురు కండెలును మట్టియుండలును అయియుండును. కాబట్టి యెవరికి కావలసినదానిని వారుచేసికొని తృప్తిపొందియుండక నాగరికు లయినవారు తమదేశములో నొకరుచేసిన వస్తువు లొకరుపయోగించు కొనుచు పరస్పరసుఖమునకు తోడుపడుటయేకాక తమదేశములోనివస్తువుల నితర దేశములకుం బంపి యితర దేశములలోని సరకులను తాము తెప్పించు కొనుచు సమస్తవస్తు సమృద్ధియు కలవారయి సర్వసుఖములను పొందుచుందురు. ఇట్లుచేయుటకే వాణిజ్యమనిపేరు.

శ్రీ విక్టోరియా మహారాజ్ఞి గారు.  
(౧౮౮౪వ సం॥ ఏప్రిల్ నెం॥)

మనదేశము నెవరు పాలించుచున్నారో, ఎవరి మూలమున మన ధనప్రాణములకు రక్షణముకలిగి మనకు సుఖాభివృద్ధి యగుచున్నదో, వారివిషయమై యెల్లవారును కొంతవఱకైనను తెలిసికొని యుండుట యావశ్యకము. ఇప్పుడు మనదేశమున పరిపాలించుచున్నది యింగ్లండు దేశమునకు రాజీమైన శ్రీ విక్టోరియా యనునామె. ఈమె ౧౮౧౯వ సంవత్సరము మేమునెల ౨౪వ తేదీని జననమొందినది. ఈమె జన్మించినప్పుడు తాత గారయిన మూడవజార్జి యింగ్లండునకు రాజుగానండెను. ఈమెతండ్రి మూడవజార్జికి చతుర్థపుత్రుండైన కెంటుప్రభువు. ఈమె జన్మించినతరువాత సంవత్సరమునకెల్లడు తండ్రి గారును తాత గారును కూడ కాలధర్తమునొందిరి. అటుతరువాత నీమె పెత్తంద్రీమైన నాలవ విల్లియము రాజ్యమునకువచ్చి ౧౮౩౭వ సంవత్సరమువఱకును రాజ్య పాలనము చేసెను. విల్లియముతరువాత సింహాసనమున కీమెయే యున్న



శ్రీ విజ్ఞోరియా మహారాజగారు.



రాలని ముందుగానే తెలిసినను, ఈ మహారాజగారి చిరకాలము వలకును  
తెలియనియ్యక మిక్కిలి శ్రద్ధతో విద్యాబుద్ధులను పెప్పించి తల్లి మొద  
లయినవారిమేను బహు విషయములయందు సమర్థురాలినిగా జేసిరి.  
ఆకాలమందలి పండితులలో నగ్రగణ్యులయిన వారిచేత నీమేకు విద్య  
బెప్పించిరి. ఇ స్త్రీ యభాషగాక యీమె జర్మన్, ఫ్రెంచి, ఇటాలియా

భాషలనుగూడ నభ్యసించి లాటెక్ భాషయందొక మహాకవిచే రచి  
యింపబడిన ప్రబంధముల నితరసాహిత్య ముకొలలేక స్వయముగా  
నగ్ధము చేసికొనునంత పాండిత్యము సంపాదించినది; స్వదేశపు చరిత్ర  
ములయందును, ధర్మశాస్త్ర ములయందును, సాహిత్య గ్రంథముల  
యందును, ఆమె కసమానపాండిత్యముకలిగెను; సంగీతశాస్త్రముందును,  
చిత్రలేఖనమునందును, ఆమె మిక్కిలి ప్రవీణురాలనిపించుకొనినది; ఆమె  
యనేక ప్రకృతిశాస్త్రముల నభ్యసించి వృక్షశాస్త్రమునందు ముఖ్య  
ముగా విశేషజ్ఞానము సంపాదించినది; కట్టుపనియందామె యెవ్వరికిని  
తీసిపోవునదికాదు. ఇట్టి విద్యలయందు చిన్నతనములోనే సమగ్రరా  
లయినదని నీతివిద్యయు మితవ్యము మొదలైనవానిలో నత్రద్ధచేయ  
లేదు. రాణిగారికనాడు బజారునకు వెళ్ళి తమవద్దనున్న సొమ్ముతో  
బంధువుల పిల్లలకందఱకు నాటవస్తువులుకొని యింటికిమరలునప్పుడొక  
బాలుని మఱచిపోయినట్టు జ్ఞప్తికివచ్చెను. అప్పుడామె యేమిదఱాలు  
వెలచేయు బొమ్మనొకదానిని కొనఁబొందగా దాని సొమ్ములేనిది కొనఁ  
గూడదని మందలించి దుకాణమువారిరుచ్చెదమన్నను కొననీయక  
పోయెను. అప్పుడు రాణిగారు తనమిత్రమాబొమ్మనుతీసి ప్రత్యేకముగా  
మఱియొకచోట నుంచుడని వాండ్రతోచెప్పి, అన్నవేళకు స్వయముగా  
వచ్చి సొమ్ముచ్చి దానిని పట్టుకొనిపోయెను. చిన్నతనములో బాలురకుఁ  
గాని బాలికలకుఁగాని తమవద్ద సొమ్ములేనప్పు డప్పుచేసి యనావశ్యకము  
లయిన వస్తువులను కొనఁగూడదని నేర్పుటలో నింత కఠిమముగానే  
యుండవలెను.

రాణిగారు తమకార్యాచర్యమువచ్చునది మొట్టమొదట తెలిసినప్పుడు  
ప్రప్రథమమున చెలికత్తెతో చెప్పినమాట 'తాను మంచిదానినిగానుండు  
టకు ప్రయత్నించెద'నని. పెత్తంద్రీ కాలముచేసి ౧౮౩౬వ సంవత్సర  
మున తన్ను రాణిగా ప్రకటించి బహుతూర్య వాద్యములు మ్రోగఁగా  
వేలకొలది జనులు తన్నభినందింప వచ్చినప్పు డామెతల్లిని కౌఁగిలిండు  
కొని యీ రాజ్యకార్య భారమును తా నెట్లు యుక్తముగా నిర్వహింపఁ  
గలుగుదురామని కన్నులనీరు పెట్టుకొనెను. ఆమె సింహాసనమునకు  
వచ్చిన మూడుసంవత్సరముల కనఁగా ౧౮౪౦వ సంవత్సరమునందు

తన మేనమామకొమారుడును వయస్సున తనతో సమానుడును జర్జనీ దేశములో శాక్సికోబర్గు గోధా దేశములకు ప్రభువునగు ఆల్బర్టు ప్రభువును వివాహము చేసికొనెను. అతడు విద్యయందును, సుగుణసంపదయందును, రూపము నందునుకూడ సమానుడుగా నుండెను. ఆయన విద్యను, శాస్త్రములను, కళలను, మిక్కిలి ప్రోత్సాహపఱచి దేశమనకెంతో మేలుచేసెను. అతడుకూడ గానవిద్యయందును చిత్రలేఖనాది శిల్పములయందును బహుసమర్థుడు. వివాహమైన తరువాత ఆరాజదంపతులు పూవును తావియువలె గలిసి యెంతో నైకమత్యము గల వారై లోకములో నితర భార్యాభర్తలు సుఖపడువిధము నారాజదంపతులనజూచి నేర్చుకోవలెనన్నట్లుగా ప్రవర్తించిరి. రాణిగారిపెద్దకొమార్తెను జర్జనీ చక్రవర్తియొక్క పెద్దకొమారునికిచ్చి వివాహము చేసిరి. ఇప్పుడు మనకు యువరాజును రాణిగారి శ్వేతపుత్రుడనయిన ఆల్బర్టు ఎడ్వర్డునకు డెన్మార్కు దేశపురాజు కొమార్తెయిచ్చి వివాహము చేసిరి. ఇతడు ౧౮౪౧వ సంవత్సరమున జననమొందినాడు. ద్వితీయపుత్రుడయిన యాల్ఫ్రీడ్డునకు రష్యా చక్రవర్తిగారి కొమార్తెయిచ్చి వివాహము చేసిరి. ౧౮౬౧వ సంవత్సరమునందు భర్తగారు లోకాంతర గతులయినప్పుడాతడు దుఃఖసముద్రములో మునిగి కొన్ని సంవత్సరములు బయలకేరాలేదు. ఈనడుమను శ్వేతపుత్రుకయ్య కిష్ట పుత్రుడునుకూడ కాలముచేసినందున రాణిగారికి కలిగినవ్యసన మింతతయని చెప్పనలవికాదు.

శ్రీకుళాబాయి గారి యోగ్యతయు ఛాతదయాదులును నిరుపమానములయినవి. ఆమె రాజ్యకార్య భారమును నిర్వహించుచు తీటిక చేసికొని యప్పుడప్పుడు తన రాష్ట్రములోని బీదల గుడిసెలకు సహితము పోయి వారియోగక్షేమములు విచారింతుచుండును. ఆమె బీదలకు ధనసాహాయ్యముచేయుచు, రోగులకొషధ దానములుచేయుచు, తాను బయలి పల్లెలకు వెళ్ళినప్పుడు పిల్లలకిచ్చుటకయి లండన్ నగరమునుండి యాటవస్తువులను తీసికొనిపోవుచుండును. అప్పుడప్పుడు తాను స్వయముగా కుట్టినబట్టలు మొదలయినవానిని తీసికొనిపోయి ధర్మార్థముగా వినియోగింపు చుండును. ఆమె తనసేవకులయందపరిమిత ప్రేమగలది.

దీనింజనువు హిందూ సుందరులు పరోపకార కృత్యములయందు రాణి గారివలె బ్రవర్తించుటకు ప్రయత్నింతురని నమ్ముచున్నాము.

ఈమె ౧౮౭౭వ సంవత్సరమునందు డిప్లీ సగరమున హిందూ దేశ చక్రవర్తినిపట్టమును వహించినది. ఇప్పటిమెరాజ్యము ప్రపంచము నందలి యన్నిభాగములలోను వ్యాపించి భూమండలములోని యాఱవపాతీమె క్రిందనున్నది. భూలోకములోని జనులలో నయిదవ వంతిప్పటిమె పరిపాలనములో నున్నారు. ఇంకను చిరకాలమీమె రాజ్యముచేయు నట్లున గ్రహింప పరమేశ్వరుని బ్రార్థించుచున్నాము.

తగవులమాణితనము. •

(౧౮౮౪వ సం॥ మెయి నెల.)

మనలో సాధారణముగా స్త్రీలు కారణములేకయే కలహము లాడుదురని యొక నిందవచ్చియున్నది. సాధ్యమయినంత ప్రయత్నము చేసి యీనిందను శీఘ్రముగా పోగొట్టుకొనుట స్త్రీల కందఱకునుమఖ్య కర్తవ్యము. లోకానుభవమునుబట్టి చూడగా, ఈనింద సాధారణముగా వచ్చినదిగా కనబడదు. మనలోని స్త్రీలు పదిమంది యొక్కచోట చేరినతోడనే యవివహితంతో యాదరిగతో మాటాడు కొనచున్నను నడుచు నేదోయొక స్వల్పవిషయమునం దేకీభవింపక తగవులాడి యొకరి మొగమెకరు మందెప్పుడును చూచుకొనసలాగున తెగబడి తిట్టుకొను చుండుట తఱచుగా చూచుచున్నాము. ఈకలహశీలత కొంతవఱకు చమత్త లేకపోవుటవలనం గలిగిన మూర్ఖవలన నేంభవించు చున్నను విశేషభాగము చిన్నతనమునందు తల్లిదండ్రులుచేసిన యుపేక్ష వలననే పొనుగుచున్నదని మనము దృఢముగా చెప్పవచ్చును. కల్లలాడినప్పుడు కాని, దొంగిలించినప్పుడుకాని మనము బాలికల నెలాగున శిక్షింతుమో తగవులాడినప్పుడును ఆలాగుననే శిక్షచేయవలెను. పిల్లలు పెట్టుకొను స్వల్ప కలహములయందు మనము జోక్యము కలుగజేసికోకూడదనియు వారు కొంచెముసేపు తగవులాడి మరల వారే కలిసికొందు రనియు కొందఱుచెప్పుచున్నారు. కాని వారుచెప్పెడిది సరికాదు. అసత్యము

పలుకుటయు దొంగతనము చేయుటయు నెంతపాపమో యితరులతో కలహము లాడుటయు నంతపాపకార్యమే. చిన్నతనములోనే తగవు లాడుట పాపమని బాలికల మనస్సులకు పట్టించకపోయిన పక్షమున, వారికంతకంతకు తగవులు పెట్టుకొనుట యభ్యాసమయి తరువాత విడువ వలెనన్నను సాధ్యముకాక పెద్దపెరిగినపిచ్చుట కుటుంబసౌఖ్యమన కంతకును భంగము కలిగించును. మనలో నెన్ని కుటుంబములయందు నెవ్వరి లేక స్త్రీలమూలమున సోదరులు సహితము భ్రాతృస్నేహమును విడిచి కాట్లసుక్కలవలె కయ్యము లాడవలసినవారగుచున్నారు? ఎన్నికుటుంబములలో పురుషు లింటికి వచ్చునప్పటికి స్త్రీలు కుడిచి కూరుచుండి పని లేక తగవులాడి గృహము మహారణ్యమువలె చేయఁగా వారు మనోవ్యధ చేత బాధపడవలసినవారగుచున్నారు? ఈ హేతువుచేతనే యొకయింట నూలుబట్టిముడునుగాని రెండుకొప్పు లిముడవన్న సామెత మనలో వెలసి యున్నది. సాధారణముగా కలహములకు దురాశయో, అగ్రహమో, ఓర్వలేనితనమో, స్వపయోజన పరత్వమో, కారణములుగా నుండును గనుక చిన్నతనములోనే వాని నడచివేయని పక్షమున ముందాదర్శనములు మేరమీటి తమకును పొరుగువారికిని సంబంధులకును మితిమీరిన నష్టముల నాపాదించును. కాబట్టి యిద్దఱుపిల్లలు పోట్లాడుచుండఁగా చూడఁగానే కారణమును విచారించుట మానివేసి వెంటనే యివిల్లల సద్దాతని చేజియొకచోటికి పంపివేసికాని, వారిద్దఱిమీదను కోపపడిగాని ముందుగా కలహము నడచివేయవలెను. ఎవ్వరిది తప్పిదమగునను కారణమున్నను లేకపోయిననుకూడ వారు ముందెప్పుడును ఏవిషయము నందును పోట్లాడఁగూడదని ఖండితముగా మందలించి వారింపవలయును. చిన్నతనములో నెవ్వరును న్యాయాన్యాయములనువిచారించి ప్రవర్తింపఁ జాలరు. ఈచిన్న కలహముల నీప్రకారముగా మొలకలోనే యడచి వేయక యుపేక్షించిన పక్షమున వయస్సు మీరినకొలఁదిని వారు మఱింత గయ్యాకులయి పుట్టినయింటికిని చొచ్చినయింటికినికూడ నపఖ్యాతిని తీసికొనివత్తురు. వారినిజూచి వారిపిల్లలును తల్లులవంటి వారేయయి చీటికి మాటికికలహములకు కాలుద్రవులు నెల్లవారికిని కంటకముగానుండురు. తల్లిచాలు పిల్లకు వచ్చుననియు, తల్లినిచూచి పిల్లను చేసికొన్ననియు,

మన పెద్దలు చెప్పేడిమాట వ్యర్థముకాదు. కాబట్టి బిడ్డలను పెంచువారందఱును తామివిషయమున గట్టిశ్రద్ధతోయు వర్తన కోరుచున్నాము.

పరులమీది దోషములు చెప్పకొనట.

(గృహరవ సర్గ బాస్ నెల.)

సాధారణముగా మనలోని స్త్రీలు నలుగురొక్కచోట కూడి నప్పడు వారు విద్యాగంధ మెఱుంగనివారుగనుక ముచ్చటించుటకు మంచి సంగతులు దొరకక పరులదోషములను గజించి మాటాడుకొందురు. అట్టి సంగతులను మాటాడుకొనట యవివేకకార్యము. మాటాడిన మాట లాప్రకారముగానే యావలికిఁబోవు. ఒకచోటిమాటల నొక చోటికిఁ గొనిపోయి చెప్పటయే పనిగాఁగలిగెడువారు తామివిన్న సంగతులను కాసంతయున్న గంపతగా పెంచి యితరులవద్ద చెప్పదురు. విన్నమాటకన్న చెప్పెడుమాట చేటన్నసామెత నందఱును వినియేయుందురు. అందుచేత నెవరివిషయమయి యామాటలు పెప్పుటడినవో వారికిని మాటలన్నవారికిని విరోధము సంభవించును. ఇచ్చకమునకయి యిద్దఱివద్దనుజేరి యిష్టులవలెనటించి శంపులు పెట్టి తామలభిమను సొందెడివారివలన నీవిరోధములు ప్రబలి కొన్ని సమయములయందు బహుదుఃఖములకు కారణమగును; ప్రాణములవంటి మిత్రులు సహితము గర్భశత్రువు లగుదురు; ఆప్తబంధువులు సహితము పరులగుదురు. కాబట్టియెదుటలేనివారివిషయమయిన దోషములను చాటున మాటాడెడు దురాచారమును సాధ్యమయినంత కృషి చేసి మానివేయవలయును. ఒక్కమాటు నోరుజాజి వచ్చినతరువాత దానిని కూడఁదీసికొనుట కెంత మాత్రమును శక్యముకాదు; వనమది యెంత మనసుకలిసిన వారిముఠ దన్ను వారు తమయ పుత్రతో చెప్పఁగా నానోటిమాట యానోటను అడఁజేయొద్దకను పోవును. సాధారణముగా నెరుగ పొరుగుల వారిలో కలహములు సంభవించుట కిదియేకారణమగును. కాబట్టి యొకరిమీఁద సేరములెన్నెడుదుర్గుణమును మానుకొనటకు చిన్నప్పటినుండియు నభ్యాసము చేసికొనవలెను. ఒక్కసారి యలవాటు పడ్డదానిని విడిచిపెట్టుట

యెంతో దుర్ఘటముగా నుండునుగనక తల్లులయినవారు తామదోషమున కెడమియ్యకపోవుటయేకాక తమబిడ్డలకూడ నొకరిమీద కొండెములు చెప్పకుండునట్లు జాగ్రత్తపుచ్చుకొని వారట్లు చేసినప్పుడు నయమున భయమున బుద్ధి చెప్పదు రావలెను. అన్యల దోషములనే సదాచింతించుకుండెడి మనస్సు తఱచుగా తానే యాదోషమును చేయుటకు పాలుపడవచ్చును. ఇట్లు చెప్పటనేత పరులు దోషములు చేసినప్పుడు వానిని కప్పిపుచ్చ వలయుననికాని, ఆదోషముల సంగతి నెవ్వరితోను జెప్పఁగూడదని కాని మాయభిప్రాయముకాదు. పరుల దోషములను వారికి కనఁబఱచి వారిని దిద్దుకొనునట్లు చేయుటకయి శక్తియుండిన తప్పక యాశ్రయకారముగాఁజేసి వారిని మంచిమార్గమునకు త్రిప్పటకు సర్వవిధముల ప్రయత్నము చేయవలసినదే. తనచేతకానప్పుడు శక్తి మంతులయిన యితరులతోఁజెప్పి వారిమూలమున చెడుతెగువు పట్టిన వారిని దిద్దుటకయి ప్రయత్నించుటయు మంచిదే. కాని నిష్ప్రయోజనముగా మొగమువెనక పరులమీద వోషారోపణము చేయుటమాత్రము కానిపని.

షరోపకారము.

(౧౮౮౪వ సం॥ జూలై నెల)

లోకములోని సమస్తజనులను సృజించినవాఁడొక్క యీశ్వరుండే. ఆసర్వేశ్వరుండు మనలనందఱిని సృష్టించినందున మన కతఁడు తండ్రివంటివాఁడు. సృజింపఁబడిన మనమందఱముచి సోదరులవంటివారము. ఒక కుటుంబములో కొందఱ సమర్థులయినను కుటుంబక్షేమము నిమిత్త మందఱుపాటుపడుట యెట్లుధర్మమో, ఈశ్వరకుటుంబమైన యీ ప్రపంచమునందలి యెల్లవారును సోదరభావమునువహించి పరస్పరానురాగము కలవారయి యన్యోన్యసహాయము చేసికొనుచుండుట యట్లే పరమధర్మము. మనము నడుమ తెచ్చిపెట్టుకొన్న జాతి మతాభిమానములనుపూని యొకరినొకరు ద్వేషించుచు దూషించుచు పరస్పరసహాయము కాకుండుట పాపమాలము. భగవంతుని దృష్టియందు జనులందఱును

సమానులు; ఆయన తనబిడ్డలయిన సమస్త జనులను సమానమయినదయి  
తోనే కాపాడుచున్నాడు. ఆయన రాజుని, కాపని, బ్రాహ్మణుడని,  
వంచమండని, ధుకుండని, దరిదుండని, పండితుండని, పామరుండని, హిందు  
వని, స్లేచ్ఛుండని, క్రైస్తవుండని, వైష్ణవుండని చూడక యెల్లవారికిని  
సమానముగా కరచరణాద్యవయవములను, మనోబుద్ధ్యాదులను, సుఖ  
పాదవములను దయచేసి యున్నాడు. రాజుల దివ్యభవనములమీద  
ప్రకాశించునట్లే బీదలగుడిసెలమీదకూడ సూర్యుండు నిత్యమును ప్రకా  
శించి వెలుతురు నిచ్చునట్లు చేసియున్నాడు. బ్రాహ్మణులకును పంచ  
ములకు నొక్కరీతిగా మంచినీరిచ్చునట్లు మేఘములను జేసియున్నాడు.  
వాయు వెల్లవారును సమానముగా ననుభవించునట్లుగాఁ జేసియున్నాడు.  
కాఁబట్టి యీ భూతములన్నియు నీశ్వరాజ్ఞచేత మనకుజీతబల్తెముగా  
లేని పరిచారకులవలె విడువక సేవచేయుచున్నవి. సూర్యుండు చమరు  
పోయని దీపమువలె కాలముతప్పక స్రవించినము వెలుగుచున్నాడు.  
వాయువు బీడులు మొదలగువానిని శుద్ధిచేయుచు మనచెప్పుటలార్చుచు సదా  
పనిచేయుచున్నది; అగ్ని వనచలి పోఁగొట్టి నీళ్ళుకాచి పాకముచేయు  
చున్నది; భూమి యాహారపదార్థముల నిచ్చుచున్నది. ఈప్రకారముగా  
నొక్క భూతములు మాత్రమేకాక ప్రపంచములోని సమస్త జీవరాసు  
లును సమస్త చరాచరములును భగవదాజ్ఞచేత మనకుందఱకును సమా  
నముగా నేదోయొకవిధమున పనిచేసి మనసుఖసంతోషాదులకు సహాగా  
పడు చున్నవి. ఈలోకమునకుఁ బంపుచున్నదను మనలనందఱిని సమా  
నముగానే పంపియున్నాడు. వైష్ణవిబిడ్డ విధూతి రుద్రాక్షలతోను  
పుట్టెడు; వైష్ణవుఁబిడ్డ తులసీ నళిరాక్ష మాలలతోను పుట్టెడు; రాజు  
బిడ్డ పీతాంబరముతోను కిరీటముతోను పుట్టెడు; కాపుఁబిడ్డ గోచిపాత  
తోను కొడవవీతోను పుట్టెడు. చక్కఁగా విచక్షించి చూచినయెడల  
భగవంతున కెవ్వరియందును పక్షపాతములేదని ఒకదముగాకమానదు.  
ఆయన యుద్దేశౌనుసారముగా నెవ్వరు పాటపడుదురో యెవ్వరు  
సన్తానమున ప్రవర్తింతురో వారందఱును భగవత్కటాక్షమునకు  
పాత్రులై సుఖసంతోషాదుల ననుభవించుదురు. అంతేకాక యీశ్వరుండు  
మనుష్యుఁ డందఱును స్వాగ్ధపరత్వమునువిడిచి పరస్పర సహాయులయి



పని చేయునప్పుడే సుఖాతిశయమును పొందునట్లు విచిత్రముగా చేసి యున్నాడు. రాజునకయినను బీదవానికయినను ఒక్కదినము సుముఖగా జీవించుట కెందటిసాయమో కావలసియుండును. శ్రీమంతులభుజించు పంచభక్త్య పరమాన్నములకెట్లో నిరుపేదలుతిను గంజిమెతుకలకట్లే పలువురు భూమిదున్న, గింజలుచల్లి, నీరుపెట్టి, కలుపుతీసి, కావలికాచి, పంటకోసి కుప్పలువేసి, ధాన్యముచేసి, దంచి బియ్యముచేసి, పలువిధముల పాటుపడవలయును. ఈవిధముగానే మనకు కావలసిన బట్టలు మొదలయినవాని విషయములోను బహుజనులు బహువిధముల కష్టపడవలయును. ఒకకుటుంబములోని పలుపనులు చేయుటకు కుటుంబములోనివారు పాటుపడవలసినట్లే యిగొప్ప భగవత్కృటుంబమయిన ప్రపంచములోనివారును పరస్పరసహాయులయి సర్వజన సుఖార్థమయి ప్రయాసపడవలయును. ఒక్కకుటుంబములో నెవ్వరికయినను వ్యాధిగాని విషత్తుగాని వచ్చినప్పుడు తక్కినవారు నిద్రాహారాదులు మాని కష్టపడి వారిక్షేమము నిమిత్తము పాటుపడునట్లే, లోకకుటుంబములోను జనులన్యోన్య క్షేమము నిమిత్తమయి శ్రమపడుదు నొకరినొకరు మోసపుచ్చక యొకొరులకు కీడుచేయక వ్యాధులు మొదలయిన యాపదలువచ్చినప్పుడు చేతనయినంత సహాయ్యమునుజేయుచు జాతి మతద్వేషములను విడిచి సర్వజనయోగ క్షేమార్థమయి శ్రమపడవలెను. ఇమే పరోపకారము. ఇదివిషయమయి ముందు కొంతవ్రాసెదము. ఈశ్వరదృష్టి కందఱును సమానులే యయినను దేశక్షేమము నిమిత్తమయి కుటుంబము నందువలెనే జగత్కుటుంబము నందును గౌరవతారతమ్యము లుండవలెను.

భవిష్యత్తునుజెప్పట.

పట్రీక నెల.

తాత్కాలికస్థితిని హస్తమేకాక ముందురాజభావుదానిని గూడ విచారించుట మనుష్యులకు సహజగుణమయి యున్నది. ఈగుణమే మృగాదులకంటె మనకున్న యాధిక్యములలో నొకటిగానున్నది. దీనిని

బట్టి మానవులు సామాన్యముగా భవిష్యత్తును తెలిసికోవలెననెడి  
 యాసక్తి కలవారు గానుందురు ఈ మానక్తి కలిగియుండుట యాధారము  
 చేసికొని స్వప్రయోజనపరులైనవారు తమయొక్కయు తమ సంతతివారి  
 యొక్కయు తమజాతివారి యొక్కయు జీవనాధారమునకును ధనాకర్షణ  
 మునకును వివిధములయిన మాయోపాయములను గల్పించియున్నారు.  
 అందులో కొన్ని యిప్పుడు శాస్త్రములగుకూడ పేరొనఁబడుచున్నవి.  
 అవిచేతిలోని రేఖలనుబట్టి యొక శాస్త్ర మేర్పఱుపఁ బడియున్నది. ఈ  
 శాస్త్ర మొక దేశములో నొకవిధముగాను, మఱియొక దేశములో మఱి  
 యొకవిధముగాను, ఉన్నది. ఆభేదమెట్లున్నను పలువురకు చేతులలో  
 తొన్నందు కొడుకులున్నను, భార్యల కొక్కఁడును ఉండదు; చేతు  
 లలో దీర్ఘమున ధనరేఖయున్నను, ఇంట చిల్లగవ్వయుండదు; హస్త  
 ములలో పూర్ణాయురదాయమున్నను, లోకములో నగ్ధాయుస్సు సహిత  
 ముండదు. ఒకానొకప్పుడు కాకతాళీయ న్యాయముగా చేతులలోనున్న  
 దియు గృహమున నున్నదియు సరిపోనువచ్చును. ఈప్రకారముగా భవి  
 ష్యత్తును సూచించుననుపది యొక్కహస్తమేకాదు. ముఖములును, నఖము  
 లును, మెడలును, తొడలును, తక్కిన సమస్తావయవములును, వాని  
 దీర్ఘతలును, హ్రస్వతలును, స్థూలతలును, సూక్ష్మతలును, శుభాశుభ  
 ములను సూచించునని శాస్త్రములు వ్రాయఁబడియున్నవి. ఈశాస్త్ర  
 ములకు సామూహిక శాస్త్రములనిపేరు. ఒక్కమనుష్యుని యవయవములు  
 మాత్రమేకాక, ఆతఁడువేసెడి యంకెలును, వ్రాసెడి యక్షరములును,  
 విడిచెడు శ్వాసములును, పలికెడు కంఠస్వరమును, గూడ శుభాశుభ  
 సూచకములని వ్రాయఁబడిన శాస్త్రములు పెక్కులుగలవు. ఈశాస్త్ర  
 ములను చేసిన మహానుభావులు వాయువులో సంచరించెడు పక్షులను,  
 గోడలమీద ప్రాకెడు బల్లులను, ఆకాశమున తిరిగెడు గ్రహనక్షత్రాదు  
 లను, గూడ విశిచిపెట్టలేదు. పక్షిశాస్త్రములని, గౌళిశాస్త్రములని,  
 జ్యోతిశ్శాస్త్రములని, పేరులుపెక్కి యవి మనయొక్క కలిమిలేములను,  
 లాభనష్టములను, ఆయవ్యయములను, శుభాశుభములను, జననమరణ  
 ములను, సుఖదుఃఖములను, ఆయురారోగ్యములను, వ్యాధిబాధలను,  
 యోగక్షేమములను, పాడిపంటలను, పేరొనఁగల సమస్తమును

ఘోరముగా తెలుపుదు చేయునని వ్రాసియున్నారు. మూఢత్వ మేదేశ  
 మునం దధికముగా నుండునో దీనియందు నన్నుక మాదేశములో శధిక  
 ముగా నుండును. మనదేశములో నొకపురుషుడు స్పృహలేవఁగానే తన  
 విధవతోఁబుట్టువును జూచినను త్రాచుపామును జూచినప్పటికంటెను  
 నెక్కు-వభయపడును; జోడుకాకులను చూచినపక్షమున పెన్నిధి దొరికి  
 నట్లు సంతోషించును. రాత్రివేళ తీతువుకూత విసంబధిపక్షమున మీఁదికి  
 వచ్చెడు పులి గాఁడ్రంపునకన్నను జడియును; గరుడపక్షి కూత విసం  
 బధిపచో దేవుఁడప్రసృక్షమయినట్లు బ్రహ్మానందమునొందును. ఇటువంటి  
 నిదర్శనములు లక్షలు చెప్పవచ్చునుగాని గ్రంథ విస్తారమువలన ప్రయో  
 జనములేదు. ఇటువంటి శాస్త్రము లే లేకపోయినయెడల పైని వివరించిన  
 రీతి యనావశ్యకమువైన భయములఁడవుగదా? ఈశాస్త్రములు లేనివా  
 రాపదలు వచ్చినప్పుడుమాత్రమే చింతనొందుదురు. ఈశాస్త్రములందీ  
 నన్నివారో యాపదలు సంభవించినప్పుడుమాత్రమే గాక శోక హేతువు  
 లేమియు లేనప్పుడు సహితము గుడ్లగుబ కూసినను, బల్లి పడినను,  
 ఆకాశమున తోకచుక్కనుజూచినన, ఒంటిబ్రాహ్మణుఁ డెదురుపడినను,  
 పొరుగువాఁడు తున్నిరన, తనయెడమకన్నదరినను, లేనిపోనిచింతనొందు  
 చుందురు. కాఁబట్టి యీశాస్త్రములవలన దుఃఖమధికమగునకుల నిస్సం  
 శయము. ఈశాస్త్రములయందు విశ్వాసముగలవారు నిజమయిన యా  
 పదలవలనఁబొందెడు భయమునకంటె నాపదలు రాఁబోవునని స్థానికెడు  
 భీతి నే విస్తారముగా పొందుదురనియు, వచ్చుననుకొన్న యాపదలశాంతి  
 కయి తాంత్రికులకిచ్చుటకే కుటుంబపోషణముకంటె నెక్కువ ధనమును  
 వ్యర్థముగా పోగొట్టు కొందురనియు, చెప్పనక్కఱలేకయే వెల్ల  
 వారును తమంతనే తెలిసికొనవచ్చును. వివాహముల కెందఱుజ్యోతిషుకలు  
 మంచి మహూర్తములు పెట్టినను, జన్మపత్రకలను శరీరీంచినను, శకున  
 మాలు చూచినను, శాంతులుచేసినను, ఇట్టిశాస్త్ర విశ్వాసము లేని  
 హాణులు మొదలయినవారి దాంపత్యములే యెక్కువనుభవములుగా  
 నున్ననో మనచేయున్ననో, వారిలోనే విధవలధికముగా నున్నారో  
 మనలోనే యున్నారో, కొంచె మాలోచించిన పక్షమున, ఈభాగ్య  
 (తేకనిర్భాగ్య) శాస్త్రములయం దెంతవిశ్వాస ముంచవలయునో తెలు

తెల్లమగును. క్షలోకములో కలిగెడు ఫలములన్నియు మన ప్రయత్నములకును కర్తలకును ననుగుణముగా నుండునని తెలిసికొన్న పక్షమున, పయిత్రములయందలి వెట్టికమ్మకము పోవచ్చును. అటచేతిలో విద్యా రేఖ యెంతపొడుగుగానున్నను, కష్టిపడి చదువుకొన్నఁగాని పండితుఁడు కానేరఁడు; ధనరేఖ యెంతదీర్ఘముగానున్నను, కోటికొక్కని కెప్పుడో పాతు దొంగినఁగాని సాధారణముగా పాటుపడిగడింపక పూలకాసు లభింపదు; చేతియం దెందఱుబిడ్డలున్నను, వివాహముచేసికొని భార్యతో సుసారము చేసినఁగాని యొక్కకొడుకయిన నాకాశము నుండి యూడి పడఁడు. ఈప్రకారముగానే తక్కిన శుభములును, అశుభములును, మనముచేసెడి సత్కార్య దుష్కార్యమలవలనఁ గలిగిడిఫలములేయగును గాని వేఱుగాదు. భవిష్యత్తును దెలిసికొని టవలనను మనకు విశేష ప్రయోజనము లేదుగనుక, దానికై మనమంత ప్రయత్నము చేయవలసిన పనిలేదు. అపద ముందుగా తెలిసినపక్షమున దుఃఖము ద్విగుణమగును; శుభము ముందుగా తెలిసినయెడల సంతోషముతగ్గును. కాబట్టి యటు వంటి భావిశుభాశుభములకయి శ్శర్థముగా మనమేల యాయానడ వలెన? అట్టిశాస్త్రము లొకవేళ నిజమనుకొన్నను మనకవియొక్కటలేదు. అవి చెప్పెడుకీడే నిజమైనయెడల నెప్పుడో రాంబోయెడు దుఃఖిమిప్పుడే యారంభమగును; నిజముకానియెడల పడినదుఃఖము కారణములేదగును. అవి బోధించెడు మేలే నిజమయినయెడల మేలకలిగినప్పుడు కలుగవలసిన సంతోషమున్నడు లేకపోవును; తనకు భూములమీద వేయిరూపాయలు వచ్చునని యెఱింగినవాఁడెవ్వఁడు కావు సొమ్ము తీసికొనివచ్చినప్పుడు బ్రహ్మానందమునొందును? ఆత్మలు నిజముకానయెడల, ఏమో కలుగునని చిరకాలమునుండి యెదురుచూచునది రాకపోవుటచేత నపరిమితమయిన పరితాపము కలుగును. కాబట్టి బుద్ధిమంతులగువా రటు వంటి వింతశాస్త్రములకును శాస్త్రజ్ఞులకును తమవద్దకు రాకుండ దూరమునుండి నమస్కరించుచు, భగవంతుఁడు మనకనగ్రహించివజ్ఞానముచేత తెలిసికొందగినదానితో తృప్తివహించి సుమస్తమునకును భగవంతుని దయామహిమనే నమ్ముకొని నిర్విచారముగా నుండవలెను.

## జ్యోతిశ్శాస్త్రము.

(గౌరవ సం॥ మొలు నెల.)

సమస్త శాస్త్రములలోను జ్యోతిశ్శాస్త్రము మిక్కిలి మనోహరమయినది. ఈ శాస్త్రమునందలి జ్ఞానమంత యెక్కువయైన, బుద్ధివికాసమంత యెక్కువగుటయే కాక భగవంతుని మహిమసహిత మధికముగాఁ దెలియును. ఈ శాస్త్రవిషయముల నప్పుడప్పుడు ముందు పటములతోఁ గూడ కొంతకొంత వివరింపుచుందుము.

ఈ బ్రహ్మాండ పటముందున్న యాకాశమునందలి ప్రకాశమానములయిన జ్యోతిర్నక్షత్రములలో నెల్ల సూర్యుఁడు మధ్యగా నుండును. సూర్యునకును సూర్యుఁడుట్టును దిరిగెడు జ్యోతిర్నక్షత్రములకును గ్రహములని పేరు. మనము నివసించెడు భూమిగూడ గ్రహములలో నొకటి. ఈ భూమియందుండువారికి యంత్రసాహాయ్యములేని పూర్వకాలమునందు ఏడుగ్రహములుమాత్రము తెలియును. సూర్యుఁడు, చంద్రుఁడు, అంగారకుఁడు, బుధుఁడు, బృహస్పతి, శుక్రుఁడు, శని, అని వాని నామములు. ఈయేడు గ్రహములకు బట్టియే మొట్టమొదట వారము లేర్పడినవి. కాబట్టియే వారికి భాను (సూర్య) వారము, సోమ (చంద్ర) వారము, అంగారక వారము, బుధవారము, బృహస్పతివారము, శుక్రవారము, శనివారము, అను నామములు కానబడుచున్నవి. మనపౌరాణికు లాయా గ్రహములను పురుషులనుగాఁ జెప్పి పెక్కుచర్యలను సంబంధములను కల్పించుటయేకాక, ఆకాశములేని రాహుకేతువు లనురెండు కల్పిత గ్రహములుగూడ వానితోడఁజేర్చి విచిత్రకథలను గల్పించిరి. పయిని జెప్పినవిగాక సూర్యుఁడుట్టును తిరిగెడు గ్రహముల ననేకముల నిప్పటి వారు దూరదర్శక యంత్రసాహాయ్యముచేత కనిపెట్టియున్నారు. ఈ గ్రహములలో కొన్నిటికి తమచుట్టును తరుగుచుండెడి యుపగ్రహములు సహితము కలవు. సత్యము విచారించఁగా చంద్రమండల మొకగ్రహముగాక భూమికిక యుపగ్రహముగా నున్నది. అందుచేతనే చంద్ర చింబము ఇరువదియేడు దినముల, ఏడుగంటల, నలువదిరెండు నిమిషముల, అయిదుసెకనుల కాలములో నొకసారి భూమిచుట్టును తిరిగి

మరల యథాస్థానమునకు వచ్చుచుండును. ఈకాలమునకే మానవుని పేరు. ఈప్రకారముగానే బృహస్పతికి చంద్రునివంటి యుపగ్రహములు నాలుగుకలవు; శనిగ్రహమునకేడున్నవి.

గ్రహము లన్నిటిలో బుధగ్రహము సూర్యునకు మిక్కిలి సమీపముగా నున్నది. ఇది గ్రహములన్నిటిలో మిక్కిలి చిన్నదియైనను, స్ఫటికమువలె ప్రకాశమానమయిన కాంతి కలిగియుండును. ఎప్పుడును సూర్యుని సమీపమునం దుండుటచేత బుధగ్రహము తఱచుగా నగడక పోవుటయేకాక కనబడెనేపుడు సహితము తనయొక్క శీఘ్రగతిచేత మిక్కిలి యల్పకాలముమాత్రమే కనబడును. అది సూర్యాస్తమాన మయిన తరువాత కొంచెముసేపును, మరల సూర్యోదయమునకు పూర్వము కొంచెముసేపును మాత్రము కానబడును. చంద్రునివలెనే దీనికిని కళలు గలవు. ఈగ్రహము ౮౭ దినముల, ౨౩గంటల, ౧౪ నిమిషముల, ౩౪ సెకనుల కాలములో తనకక్ష్యలో సూర్యునిచుట్టును తిరిగి వచ్చును. ఒక గ్రహము సూర్యునిచుట్టును తిరిగివచ్చేడు కాలమునకే సంవత్సరమని పేరుగనుక, బుధ గ్రహమునందు వాసము చేయువారి కెనుబదియేమిది దినములకే సంవత్సరమగును.

గ్రహములలోనెల్ల శుక్రగ్రహము మిక్కిలి సుందరమయినది. ఇది వజ్రమువలె ప్రకాశించుచుండును. తెల్లవాలుజామున నుదయించునపుడు దీనిని వేగుచుక్కయందురు. చంద్రునికివలె దీనికిని కళలు గలవు. ఇది ౨౪౪ దినముల, ౧౬ గంటల, ౪౧ నిమిషముల, ౩౦ సెకనుల కాలములో నొక్కసారి సూర్యునిచుట్టును తిరిగివచ్చును. ఇందుండెడివారి కీకాలమే సంవత్సరము. బుధుని తరువాత సూర్యునికి సమీపములో నున్న గ్రహమిదియే. ఒకగ్రహము సూర్యునిచుట్టును తిరిగెడు మార్గమును కక్ష్య యందురు.

శుక్రుని తరువాతనున్న గ్రహము భూమి. భూమికిని సూర్యు నకును గల దూరము ౮౧౦౦౦౦౦౦ మైళ్ళు. హిందూ బ్రోహిష్మస్తానామ భూమికిని సూర్యునకును గల దూరము ౬౮౮౬౨౭ యోజనము లని చెప్పియున్నారు. ఈభూమి ౩౬౫ దినముల, ౫ గంటల, ౪౮ నిమిషముల, ౫౭ సెకనుల కాలములో సూర్యుని చుట్టును తిరిగివచ్చును.

ఈ భూలోకము నందుండెడి మనకిదియే సౌరమానమున బట్టి సంవత్సరము. భూమి తన యక్షము (ఇరుసు) మీద ౨౩ గంటల, ౫౬ నిమిషముల, ౪ సెకనుల కాలములో నొకసారి గిట్టునదిరుగును. ఈ కాలమునకే దినమనిపేరు.

భూమితరువాత సంగారక గ్రహమున్నది. అంగారకుడు ౪౪౬ మువలె నెజ్జగా నుండును. ఈ గ్రహము పరిమాణమునం దొకానొకప్పుడు శుక్రుని యంత యున్నది, అంతకాంతి కలదిగాదు. ఇది యొకప్పుడు సూర్యునకు మిక్కిలి సమీపముగాను, ఒకప్పుడు మిక్కిలి దూరముగాను ఉండును. ౧ సంవత్సరము, ౩౬౫ దినముల, ౨౨ గంటల, ౧౮ నిమిషముల, ౧౮ సెకనుల కాలములో సంగారకుడు ఒకసారి సూర్యుని చుట్టును తిరిగివచ్చును. ఇందుండువారి కీకాలమే సౌరసంవత్సరము.

అంగారకుని తరువాత బృహస్పతి గ్రహమున్నది. గురుమండలము తలుచుగా సూర్యునకు మిక్కిలి దూరముగా కానబడును. ఈ గ్రహము మిక్కిలి ప్రకాశముగల వుప్పురాగమువలె బంగారు చాయను ప్రకాశించుచుండును. ఇది ౧౧ సంవత్సరముల, ౩౧౩ దినముల, ౮ గంటల, ౩౫ నిమిషముల, ౪ సెకనులలో నొకసారి సూర్యుని చుట్టును తిరిగివచ్చును. ఈ కాలమే యిందుండువారికి సంవత్సరము. బృహస్పతి గ్రహము సరాసరి పండ్రెండు సంవత్సరములలో భద్రక్రమన నొకసారి భ్రమణము చేయునని సూర్యసిద్ధాంతమునందు చెప్పబడియున్నది గనుక, ఇప్పటి యంత్రములు లేక మన పూర్వులు చేసిన గణనమునకును దూరవస్తుదర్శక యంత్రములతో పాఠాణులు చేసిన గణనమునకు విస్తార వ్యత్యాసముండదు.

బృహస్పతి తరువాత శనిగ్రహమున్నది. శనిగ్రహముకూడ తలుచుగా సూర్యున కత్యంతదూరమైన కనబడును. ఈ గ్రహము మెలుగు పెట్టిన నల్లనీరము వలె వెలవెలపోయిన రంగుకలదిగా నుండును. దుర్భిణితోఁ జూడెడు పక్షమున తక్కిన గ్రహములకంటె శనిగ్రహము చిత్రనిచిత్రముగా నుండును. ౧౦౭౫౦ దినముల, ౧౩ గంటల, ౧౪ నిమిషముల, ౪౨ సెకనులలో నొకసారి శనిగ్రహము సూర్యుని చుట్టును తిరిగి వచ్చును. శని లోకమునందుండెడివారి కీకాలమే సౌరసంవత్సరము. శని

గ్రహము సరాసరి ౨౯ సంవత్సరముల, ౧౫౭ దినములకు భ్రమణమున  
వాక్ భ్రమణము జేయునది గోళాధ్యాయమునఁ జెప్పఁబడియున్నది.  
కాఁబట్టి మనసూర్యుల లెక్కకును హూణుల లెక్కకు నందుమించుగా  
సరిపోయినది.

ఇప్పుడు చెప్పిన గ్రహములును, ఉపగ్రహములును గాక తోఁక చుక్కల  
లనెడి మఱియొకరీతి తేజోరూపములకూడ సూర్యునిచుట్టును తిరుగు  
చుండును. వానిగతులును బహువిధముగా నుండును. సమస్త గ్రహము  
లును తనచుట్టునుతిరుగ గ్రహరాజుని పేరుపొంది, అసమాసమయిన  
దృశ్యహాకాంతితో ప్రతిదినమును వెలుఁగుచుండు సూర్యుని యాపరిభాగ  
మున నల్లనిమచ్చలున్నట్లును, అవిరూపమున కాలక్రమమున పెద్దవియు  
చిన్నవియు నగుచు వివిధాకారములు పొందుచున్నట్లును, యంత్ర  
ములతోఁ జూచినచో తేటపడును.

ఇంక నక్షత్రములకును ధూమిక్షిగల దూర మింతంతయు చెప్పు  
టకు శక్యముకాదు. అనక్షత్రములన్నియు సూర్యునియు, మన సూర్య  
మండలముచుట్టును గ్రహములు తిరుగుచున్నట్లే వానిచుట్టును పెక్కు  
గ్రహములు తిరుగుచుండుననియు, శాస్త్రజ్ఞులూహించుచున్నారు. దూర  
దశ్యవ యంత్రముతోఁ జూచెడునక్షత్రమునఁ గొన్ని నక్షత్రముల కాంతి  
సూర్యుని దానికంటెను పెక్కుమడుం గలధికముగానుండును. ఇంచు  
మించుగా వానిరూపములన బట్టి మనవారు నక్షత్రములను రాసులనుగా  
భాగించి యున్నారు. సూర్యుండు సంవత్సరములో నిప్పుడు చెప్పఁ  
బోయెడు రాసులగుండ తిరుగును. సారమానమునుబట్టి యొక్కొక్క  
రాశియందుండు కాలము నాయారాశిపేరుగల మాసమునుగా వ్యవహా  
రింతురు. ఎట్లనఁగా సూర్యుండు సింహరాశియందుండు కాలమునకు  
సింహమాసమనియు, మీనరాశియందుండు కాలమునకు మీనమాస  
మనియు, ఈరీతిగానే వ్యవహారము కలదు. మేషము, వృషభము, మిథు  
నము, కర్కటకము, సింహము, కన్య, తుల, వృశ్చికము, ధనస్సు, మక  
రము కుంభము, మీనము—ఇతి పండ్రెండును రాసులు.



# గృహిణీ ధర్మము. (౧౮౮౮వ సం॥ జూన్ నెం॥)

కొందఱునుకొనునట్లు మంచిబట్టలను నగలనధరించుకొని మగనిని సంతోషపెట్టుటయు, దానివలె నింటిపనులు చేయుటయు, మాత్రము నిజమయిన పత్నిధర్మములు కావు. తలవెట్టియైపోసికొని చింపిబట్టలతో రాకానివలె నగుపడక యలంకరించుకొని శుచిగా నుండుటయు, నోట పెట్టుకొన్న నరుచికలుగునట్లుగా వంటచేయక జిహ్వాకింపుగా శాక పాకాదులను జేయఁగలుగుటయు, అవశ్యకములే యైనను గృహిణీ కమూల్యాలంకారములయిన ధర్మములు వీనికంటె భిన్నమయిన వనేకము లున్నవి. భార్య యనుసరింపవలసిన ధర్మము లెన్నియున్నను, అవి యెన్నియు గృహకృత్యములతో సంబంధించినవేకాని అతరములుకావని భార్య పర్యాయమయిన గృహిణీశబ్దమే తెలుపుదు చేయుచున్నది. భార్య గృహమునందు రాణి; గృహకృత్యములను విచారించి పాలించి కుటుంబమును సుఖపెట్టుట యామెకు పతమధర్మము. ఆమె భర్తకు సమస్త సత్కార్యములయందును సహాయురాలుగాను హితబోధకు రాలుగాను నుండవలెను; బిడ్డలకు విద్యాబుద్ధులు చేప్పి కాపాడు సంతాతగా నుండవలెను; దాసదాసీజనములను చక్కఁగా విమర్శించి యెవ్వరి చేత నెట్లు పనిచేయింపవలెనో తెలిసినయుత్తమ యజమానురాలుగా నుండవలెను; కుటుంబమున కుత్సాహమును సంతోషమును నాగరికతను వృద్ధిపఱచు ప్రాధురాలుగా నుండవలెను. ఇట్టి కృత్యములయందు నేర్పుగల భార్యయే భార్యకాని యింటిపనికిని భర్తయొక్క యింద్రియ సుఖమునకును మాత్రముపయోగపడెడు గృహిణీగృహిణికాదు. పయిని వివరించిన కృత్యములయందు పరమసిఫులురాలుగునభార్యయేగృహము సంతుండునో యాగృహము ఘోలాకస్వస్థమని చెప్పవచ్చును. ఈగుణములు విద్యాభ్యాసము లేక పట్టుపడవేరవు. సమస్త విషయములయందును మంచి జ్ఞానమును గలిగించుటకు నాధనమయినది మాత్రమే విద్యయని తెప్పఁదగినదిగాని యత్తరములు వ్రాయుటకును చదువుటకును మాత్రము శక్తిగలిగించునది విద్యయనఁ దగినదికాదు. కాఁబట్టి కుటుంబ

ములనుందు సంపూర్ణ సుఖమును నెమ్మదియైఁగలిగింపఁ దలఁచినయెడల,  
 స్త్రీలకు యుక్తాయుక్త పరిజ్ఞానము కలిగించెడు సద్విద్యను చెప్పింప  
 వలెను. సద్విద్యా ప్రభావమే లేకపోయిన పక్షమున, విద్యావివేక  
 సంపన్నుడయిన భర్తతో వేరీభవించి భార్య సత్కార్యచరణము  
 నెట్లు ప్రోత్సహ పఱుపఁగలుగును? బిడ్డలమఁస్సులను నీతిమార్గమునకుఁ  
 దిప్పి వారినెట్లు గుణవంతులను గాఁజేయి శక్తురాలగును? తాను ధర్మ  
 సూక్ష్మతల నెఱింగి యెట్లు న్యాయపథమున ప్రవర్తింపఁగలుగును? సత్య  
 మునందును న్యాయమునందును జ్ఞానసంపాదనమునందును తానెట్లు  
 గాఢానురాగముకలది కానేర్చును? ఈగుణ సౌందర్యములేని శరీర  
 సౌందర్యము స్త్రీకలంకారముకాదు. ఎఱ్ఱతోలును, గుండ్రనిముఖమును,  
 ఐస్త్రిభరణములును తప్ప వేఱు యోగ్యతలులేని చిత్రపు ప్రతిమవంటి  
 భార్య వివేకియైనభర్త కెవ్వనికి సంతోష జనకముగానుండును? జ్ఞాన  
 శోభయు, నీతిధూపణములును, లేని మానవరూప మేరసికున కాష్టోద  
 కరముగా తోచును? పురుషునకుఁ గావలసినది సుఖకృషిములయందు  
 సహధర్మచారిణిగా నుండి సఖ్యమున కర్హురాలయిన వివేకురాలుకాని  
 మాచుకొని సంతోషించుటకయి చిత్రపుబొమ్మవంటి రూపముకాదు;  
 ఆలోచించుటకు శక్తికలిగి, యుక్తాయుక్తతలనుగ్రహించి, సత్కార్య  
 వలంబనమునందు ధైర్యసాహసములు కలదయి, హితముచెప్పి దుఃఖ  
 ములను శాంతిపఱుచుచు, సంతోషమును వృద్ధిపఱుచుచు, సరసవచన  
 ములతో చెవులను దనపుచు, ధర్మగుణమును స్థిరపఱుచుచు, సదాచరణ  
 మును పురికొల్పుచు, దురాచారముల నిరసంపఁజేయుచు నుండెడు  
 ప్రాణేశ్వరి యనఁదగిన భార్యకావలెనుగాని పురుషునకు జుత్రపుబొమ్మ  
 వలె కేవల మాచుచు పలుకుచు తిరుగుచు పనులుజేయుచుండెడు రూప  
 మకలఁజలేదు. విద్యావహిమచే మనఃశయమునందు భార్య ల్బిట్టియర్హ  
 తలు గలవారయ్యెడికాలము కీఘ్రిముగానే వచ్చునుగాక! అట్టికాలమే  
 వచ్చినయెడల, అప్పుడు భార్యలు గృహముల కలంకారములుగాను,  
 ఇరుగుపొరుగుల వారలకు ప్రాణములుగాను, సుగణములకు జన్మ  
 ధూములుగాను, భర్తలకు సుఖదాయకములయిన యర్థాంగములుగాను,  
 బిడ్డలకు నీతివిద్యావినయ దాయినులుగాను, చూచువారికి కన్నులపండువు

గాను, ఉందురుగదా? అహా! అటువంటిభాగ్య మీదేశమున కెప్పుడు కలుగునో! బిడ్డలు తల్లులయ్యెడిలోఁ గూరుచుండి యేకేశ్వరుని మహిమల నెప్పుడు తెలిసికొనుచుందురో! భార్యలు భర్తలసరసఁ గూరుచుండి యైహికామష్టిక విషయముల మచ్చటించుచు వారికి హితోపదేశము నెప్పుడు చేయఁగలుగుదురో! అంతటిభాగ్య మీదేశమున కింతటఁగలుగునని తోచదు. ఒకాంతలారా! మీరు బాలికాపాఠశాలలను విడిచినను చదువును మాత్రము విడువక, తీటికయైనపుడెల్లను మీవిద్యను వృద్ధిచేసికొనటకు ప్రయత్నింపుఁడు; కోడఁడైన బాధించుటకుమాటుగా నాదరించుటకు నేర్చుకొనుఁడు; విడ్డలకు తిట్లు నేర్పుటకు బదులుగా జ్ఞానసేతులనుపడేశించుట కవిష్కాటు చేసికొనుఁడు; పరులమీది దోషములను ప్రసంగించుటకు మాటుగా సచ్చరిత్రములను మచ్చటించుట కభ్యసించుఁడు; కలహము లాడుటకు బదులుగా శైకమత్యము కుదుర్చుకొనటకు పాటుపడుఁడు; సత్కార్యములయందు భర్తలపూసికకు విఘ్నములు చేయుటకు మాటుగా నుత్సాహము వృద్ధిపఱచుఁడు. అన్నిటికంటెను ముఖ్యముగా సర్వకారుణ్యఁడయిన యీశ్వరునిసంతరభక్తి తాత్పర్యములతో నారాధించుచు సీశ్వరాజ్ఞలను ఖిజకుండుటకును, భూతదయ కలవారయి మానవకోటి నెల్ల సోదరవాత్సల్యముతో నాదరించుటకును, ఎన్నికష్టములు వచ్చినను సతిహర్గము నణుమాత్రమును తొలఁగకుండుటకును, నేర్చుకొనుఁడు.

అ మి త శ్వ ము .

(అంతఃసంఘము జాలయి వెల.)

లోకములో సమస్తమయిన వానివలనను మనము సుఖమనుభవించుట న్యాయమేయైనను, దేనిని మితిమీరియనుభవించుట మాత్రము యుక్తముకాదు. అమితముగా ననుభవించుటవలన శైతవమందిదాని వలనను తప్పక కీడుకలుగును. కాఁబట్టి యారోగ్యముకలిగి చిరకాలము సుఖ మనుభవింపఁ గోరువా రేవిషయములోను అతిమాత్రానుభవమునకుఁ జూడక ప్రతిసుఖ సాధనమును దేశకాలపాత్రములను విచారించి

మితముగా ననుభవించుటకు సమస్త విధములచేతను బ్రయత్నింపవలెను. "అతిసర్వత్రవర్ణవేత్త"ను సంస్కృత సీతివాక్యము నెల్లవారును పలు మాటు వినియుండవచ్చును. అతిభోజనము, అతిపానము, అతిశ్రద్ధ, అతి సుఖభోగము, మొదలైన మితముతప్పిన కార్యములన్నియు చేటుపునకే కారణము లగును. అన్నాదులు లేక జచ్చెడివారి కంటె నన్నాదు లేకుండునై చచ్చెడివారే ప్రతిదేశము నందును లేకుండుకొనుదుగా నుండురు. మనలోనున్న మూఢత్వమునబట్టి యాహారమెంత యెక్కువ తిన్న సంతబలము కలుగునని దుర్భ్రమ పడటయేకాని కావలసినదాని కంటె నధికముగాఁ దిన్న రోగాదికము కలుగునని జనులు తెలియఁజాల కున్నారు. మన కుటుంబములలో స్త్రీలు భోజనముచేయువారు వలదు వలదని చేతులడ్డము పెట్టుచున్నను మానక బలవంతముగా నన్నమును పిండివంటలను వడ్డించి పోవుచుండటయు, భుజించువారు వడ్డించిన పదార్థము విడిచిపెట్టుటోవునప్పు డన్నము పరబ్రహ్మ స్వరూపమనియు వడ్డించినదానిని పరిహరించుట పాపమనియుఁ జెప్పి వారిచేతఁదీనునట్లు చేయుచుండటయు, తమవిడ్డలను కొట్టియుతిత్తియు బలవంతముగా వారి చేత తినలేనంతయన్నమేను తినిపించుచుండటయు, తాముతినలేకతినలేక కడుపునిరుకునుచు విస్తళ్ళరద్ద తడవుగాఁగూరుచుండి వెక్కిరిసముగా భుజించుచుండటయు, ఎల్లవారికి ననుభవసిద్ధమయి యుండును. ఇట్లెక్కువ తినటచేతనే యజీర్ణము మొదలగు వ్యాధులుపుట్టుటయు, ఆరోగ్యము జెడుటయు, మరణముఁజూడ కొన్ని సమయములయందు సంభవించుటయు, కలుగుచున్నవి. ఈయనర్థమున కంతకును మనవారిలో వ్యాపించియున్న మూఢతయే ప్రధానకారణము. కాబట్టి యిట్టి మూఢ్యమమానునట్లుగా స్త్రీలను విద్యావతులనుగాఁజేయుట పురుషుల కందఱికిని పరమధర్మము. అతి పానముచేత దేహపటుత్వము జెడి, వడఁకుపుట్టి, బాల్యదశలోనే వార్ధక్యమువచ్చి, అకాలమరణము నొందుచున్నవారిని మనమెందఱిని జూచుచున్నాముకాము? పనిపాటలులేక యతిశ్రద్ధవలన మాంద్యము ప్రవేశించి, అవయవపాటవమతగ్గి, తిన్నయన్నము జీర్ణముగాక సొక్కుచుసోలుచు ముక్కుచుమూలుగుచునదాదైన్యములకు చేతులు చూపుచుండెనునా రెండఱు మనకన్నులకుఁ గానఁ

బడుచున్నారుకారు? అతిసంభోగమువలన కన్నులు గుంటలుపడి, తయ  
పుట్టి, జీవచ్ఛవములవలె నయియు, బయల స్వేచ్ఛగాచిరిగి రోగాది  
కము తెచ్చుకొని యిందుని కన్నులవలె దేహమునెడ పెట్టచిఘాషణ  
ములను తగిలించుకొనియు, బాధపడువా రెందలు సిత్యమును మనకన్ను  
లకు వ్యవధేయు చున్నారుకారు? ఈవిధముగానే సమస్త విషయముల  
లోను అమితత్వమే సర్వానర్థములకును మూలమగును. ఈసత్యమును  
వివరించెడి యొకచిన్నకథ నిందు వివరించుచున్నాము. —

పూర్వకాలమున దొకసారి మృత్యుదేవత తన భృత్యులలో  
నొకరికి మంత్రిపదము నియ్యండలచి తనపరివారమును రావించి మంత్రి  
త్వమున కెవ్వరర్హులో వారు తమతమ సామర్థ్యములను విన్నవించుకొ  
వలసినదని నెలవిచ్చెను.

జ్వరము. — ఓయహోప్రభూ! మంత్రిస్థానమునకు నేను ముఖ్య  
ర్హుడను. నేనుమిక్కిలి స్వామిభక్తికలవాడనయి కొంచెమవకాశము  
దొరకకగానే జరులనుపట్టుకొని పీల్చిపిప్పిచేసి ప్రతిసంవత్సరమును వేల  
కొలది మనుష్యులను తమస్పృహనమునకు బంపుకొనుచున్నాను.

వాయువునొప్పులు. — ప్రధానీశ్వరునకు నేనత్యంతార్హుడను.  
కాలుమొదలుకొని తలవఱకును కీలుకీలును స్వాధీనముతప్పించి నేనపరి  
మిత జరులను తమసాన్నిధ్యమునకు బంపుచున్నాను.

సుఖరోగము. — మంత్రిశ్వరున కెవ్వరును నాకంటె నర్హులు  
కారు. నేనెప్పుడును ముదిమిచేత చావునకు సిద్ధముగానున్న వారిజోలికి  
పోక వయసులో నున్నవారియొద్దకేపోయి రక్తముచెఱచి, అవయవములు  
తినవేసి, అనుదినమును లక్షల కొలది పడుచువాండ్రను మీసన్నధికి  
బంపుచున్నాను.

దగ్గు, డబ్బు, మొదలయిన సమస్తరోగములను క్రమముగావచ్చి  
యీప్రకారముగా తమతమ శక్తులను ప్రభువుతో విన్నపము చేసికొని  
మంత్రిపదమును తమకిచ్చుచెప్పుకొనెను. అప్పుడందఱి విజ్ఞాపనము  
లను మృత్యుదేవత యాలోచించి, అమితత్వమునకుమంత్రిత్వమిచ్చి యీ  
క్రిందిమాటలుచెప్పి యందఱినిపంపివేసెను. —

ఓజ్వరాది ప్రియభృత్యులారా! జాగరూకలయి యుండువారు మిమ్ము శత్రువులనుగాఁ జూచి దరికిఁజేరనియ్యరు; చేరినను వైద్యులు మిమ్ము తఱచుగా తఱిమి చేయదురు. అమితత్వమో యెల్లవారికినిపాణ మిత్రమయి యుండును. అమితత్వము నందఱును కోరితెచ్చుకొందురు. అమితత్వము మీవలె చేరఁగానే బాధింపక చేరినవారికి సుఖసంతోషములు కలుగఁజేయుచునే వారిని యెఱుఁచును. అంతేకాక యమితత్వమే ముందుగా వారినాశ్రయింపకపోయిన పక్షమున, మీకెవ్వరికిని పసియే లేకుండును. మీకందఱికిని పసికలిగించి మిమ్మేలునది కాఁబట్టి మంత్రపదము నొంది మీచేత పసిచేయించుటకయి యొక్కయమితత్వమే యర్హమయినది. కాఁబట్టి మంత్రపదము దానికిచ్చితిని. మీరందఱును పొందు.

దేహమనస్సౌందర్యములు.

(౧౮౪౪వ సం॥ ఆగిష్టు నెల.)

ఉ. సుందరకాయమన మొగము సోయగమన నను మేసిఁగాయనుక  
దెందమునందు మెచ్చ నొకటి నొకనుమీయవి రానురాను దా  
మందముఁగోలుపోవుఁ బ్రియునాత్మకు నిత్యముఁజూచుచుంటచే;  
సుందరికందమిచ్చు గుణసుందరతాగరిమందె తెప్పడుకా.

ప్రేమానుబంధము చిరకాలము నిలిచినను నిలువకపోయిననుగూడ శరీరసౌందర్యమును జూచినమాత్రమున భ్రమపడి ప్రేమించుచుండట యెల్లవానికిని సహజగుణముగా నున్నది. అయినను దేహసౌందర్యము గుణసౌందర్యముతోఁ గూడనిపక్షమున, తఱచుగా స్త్రీలయందుఁగాని పురుషులయందుఁ గాని యట్టిరూపవిశేషము కట్టకడపట దుఃఖమునకే కారణమగుచున్నది. చక్కఁదనముగలబిడ్డలనుజూచి సంతోషించుచు వారి యందుండెడి యతిప్రేమచేత తల్లిదండ్రులు సాధారణముగా వారివిద్యా బుద్ధులవిషయము యత్రద్ధ చేయుచుందురు. అందఱును మెచ్చుచుండుట చేత సౌందర్యముగలవారికి మొదటినుంకియు లోపల నొకపథమయిన గర్వముకలుగుచుండును. తామే చక్కనివారమని గర్వముకలుగుటచే వారెల్లప్పుడును తమ సౌందర్యమును పోషించుకొనుటయే ఘఖ్యకార్యమని

తలచి బొట్టుకొద్దుకొనుటలోను తలవెండుకలుడున్వి మెఱుంగుపెట్టుట  
లోను వస్త్రాద్యలంకార ధారణములోను విశేషకాలమును గడుపుచు  
మనస్సునకు శోభ తెచ్చెడు విషయములయందు నిరాదరణయి యుండును.  
కాబట్టి వారు పెద్దవారయిన కొందరిని తామెంత చక్కనివారమని  
లావణ్యముగలవారమని శృంగారులమని గర్వపడుచున్నను, రసికజనులతో  
చక్కగా పదినిమిషములు మాటాడుటకును గృహకృత్యాదుల ననుకూల  
ముగా నిర్వహించుటకును మనోరంజకము లైనట్టియు నుపయుక్తములైన  
నట్టియు మఱియేపనులను జేయుటకును బనికిరాక వివేకులదృష్టికిఁబరిహాస  
పాత్రులగుచుండును. మొట్టమొదట దేహసౌందర్యము నేకులను వారివంక  
కాకర్షించినన, కొంతకాలము సహవాసముచేయుగాన వారిమనస్సుల  
యందు గర్వమును వ్యర్థదంభమునుదప్ప మఱియేవియు లేవని తెలిసికొని వివే  
కులు వారినివిడిచి దూరముగా తొలఁగుచుండును. అవివేకులకు సహితము  
చిర పరిచయముచేత చక్కఁదనమునందున్న మాధుర్యము తగ్గిపోయి  
క్రమక్రమముగా కేవలశరీరసౌందర్యమునం దనాదరముకలుగును. అందు  
చేతనే మనదేశములో వివాహమాడినవారిలో సహితమనేకులు రంభల  
వంటి తమభార్యల పొందొల్లక కోఁతులవంటి వారితోనైనను వేశ్యలతో  
సుఖించుచుండుటయు, వస్త్రధులవంటి తమభర్తలయందనురాగములేక  
కొండ్రుచులవంటి వారితోనైనను బరపురుషులతో సుఖించుచుండు  
టయు, తటస్థించుచున్నది. ఈయనర్థమంతయు మొట్టమొదటనొందారులు  
కేవలశరీరసౌందర్యమునుజూచి గుణాతీతయాదులను పాటింపకపోవుట  
వలన గలిగినదేకాని వేఱుకాదు. దేహసౌందర్యమువలన నిఁకొక  
యనర్థముకూడఁగలదు. ఎఱ్ఱతోలునుగొండ్రుమఱియునుదప్ప వేఱుగుణాతి  
తయములేని భార్యయందు మగనికి నిత్యపరిచితివలన ననాదరముకలిగినను  
పయివన్నెలుచూచి భగ్గించుటయే లోకసామాన్య ధర్మమగుటచేత  
ననేకులకట్టిసుందరి యుపేక్షణీయయ్యుండును. అందుచేత ఘాతుక  
మృగమాలవంటి నీతిమాలినపురుషులనేకు లింద్రియదౌర్బల్యముగల యట్టి  
యబలలను పెడకుండ సంరక్షించుటకుమాటుగా గోమఖవ్యాఘ్రిమల  
వలె బయికి బరమసాధుఫలవలె గానవచ్చుచు లోపల గావలసినంత  
విష్మయమును పయికమ్మత మొలుకుచుండెడి తియ్యనిమాటలతోఁ దమ

యావచ్చ క్రింది వినియోగించి వారిని తమ వలలోఁ బడవేయ సమస్తప్రయత్నములను జేయుచుందురు. విద్యావివేకములు లేకపోవుటచేత యుక్తాయుక్త విచారమునకు సామర్థ్యములేక స్వభావముచేతనే యబలలయి యున్న యాసుందరులు మనుష్యరూపములనున్న క్రూరవృగములయొక్క ప్రబల ప్రయత్నములకు తలుచుగాలోఁబడి చేడుచుందురు. ఈప్రకారముగానే కేవల శరీర సౌందర్యమునే నమ్ముకొనియున్న పురుషుఁడను విద్యావివేక సంపన్నుఁడు కాకపోవుటచే నుచితానుచితజ్ఞతలేక దుస్సహవాసములు చేయుచు దుర్వ్యయములచేయుచు తనకాలమును జూదపానాదులైన దుష్కృత్యములయందు వినియోగించుచు లోకోపకారమైన యేపని కిని బనికిరాక పలుగాకులచేతమాత్ర మాదరింపబడుచు వివేకులకుఁ బరిహాస పాత్రుఁడయి చేడును. ఇటువంటి పురుషులకును స్త్రీలకును వయసులో మున్నంతకాలము తమతోడిపాటి నిత్రులుండి కాలము సుఖముగానే గడచుచున్నట్లు కానఁబడినను, వయసు జాతిన తరువాత వారికి సుఖసాధనము లేవియులేక యప్పుడు తమదుస్సీతినిగూర్చి పరితాపపడవలసినవారగుదురు. కాఁబట్టి తల్లిదండ్రులు తమబిడ్డలెంత చక్కనివారైనను వారి చక్కఁదనమున కతివ్యామోహపడి గారాబముచే విద్యాబుద్ధులవిషయమయి యశ్రద్ధచేయక కుమారులకును కుమారికలకునుగూడ యుక్తసమయములో జ్ఞానమును నీతిని వృద్ధిపఱిచెడు సువిద్యనుజెప్పించుచు ఉపయుక్తములైన గృహకృత్యాదులయందు దిద్దుచు, ప్రవర్తనమును చక్కఁబఱచుచు, సాధ్యమయినంతవఱకు సమస్త సద్విషయములలోను కుశలత గలవారినిగాఁ జేయవలెను. చిన్నతనములోఁ దల్లిదండ్రు లొక వేళఁ దమ పుత్రికాపుత్రుల విద్యాబుద్ధుల విషయమయి శ్రద్ధవహింపక పోయినను, బిడ్డలయినను తెలివితెచ్చుకొని వయస్సును సౌందర్యమునే సమస్తమునకును నమ్ముకొనక సాధ్యమయినంతవఱకు జ్ఞానమును నీతిని వృద్ధిపఱచుకొనుచు, సర్వవిధముల యుక్తప్రవర్తనమునకయి ప్రయత్నించుచు, ఉపయుక్తములయిన గృహకృత్యాదులను చక్కఁగా నిర్వహించుటకు శేర్చుకొనుచు, సంభాషణాదులయందు వృదుత్వమును తసికతను జూపుచు, ఎల్లవారికిని హృదయరంజకముగా నడుచుకొనఁ బ్రయత్నింపవలెను. అట్లుండుటచే భార్యా భర్తలలో ననురాగము చిరపరి



చయమువలన తగ్గుటకుమాటుగా దినదినాభివృద్ధిచెందుచుండును; పరుల వలన సంతకంతకు గౌరవము కలుగుచుండును; తమ్ము డెటుపం బ్రయత్నించు దుష్టుల కవకాశము లేకుండును; మనమీలోకములో ననుభవింపఁ దగినంత సుఖము కలుగును; వయస్సుచెల్లిన తరువాత పశ్చాత్తాప పడ వలసిన యావశ్యకము లేకపోవును; వార్ధిక్య మతృప్తికిని విచారమునకును హేతువుగాక సుఖదాయకమగును; ఈశ్వరానుగ్రహమునకు యోగ్యత కలుగును. కాఁబట్టి యీలాభముల నన్నిటినిబట్టి విచారింపఁగా లోకములో గుణసౌందర్యమే మనుష్యుల నిలంకరించెడి దివ్యాలంకారముగాని యదిలేని వట్టిశరీర సౌందర్య మలంకారముగాదు. యావన మస్థిగము; వయస్సులోనుండి రూపసంపదను జూచి కలుకుచున్న కాలములో సహితము స్థిరకాదులువచ్చి దేహమునిండమచ్చలుపడియు సంగవైకల్యముకలిగియు నిమిషములో సురూపముచెడి వికారరూపముకలుగ వచ్చును. కాఁబట్టి యెల్లవారును రూపముచెడినను చెడిని గుణసంపదను గడించుకొనుటకయి సర్వవిధముల పాటుపడుచుండవలెను.

శ కు న ము లు .

(గౌరవ సం॥ నెట్టైబరునెల.)

మనదేశమానం దనేకులు శకునములయందు విక్రీలి నస్తుకము కలవారయియున్నారు. అట్టివారు సాధారణముగా లేనిపోని భయము చేత మనస్సునకు సంతోషములేక నిమోల-రణముగా సుఖమునకు దూర లగుచున్నారు. రాత్రివేళకడుపునొప్పివచ్చి యెప్పుడైన కుక్క-యొక్కటి వీధిలో తమయింటి సమీపమునం దెద్దుట సంభవించిన పక్షమున, శకునములయందు నస్తుక మున్నవారు తామారాత్రియంతయు నిద్రపోవక పరితపించుటయేకాక, అందువలన తమకేమో కీడుమూడునని బహుదినములవఱకును గూడ బెంగపెట్టుకొని మనోవ్యధ పడుచుందురు; రాత్రివేళ నొక గుడ్లగూబకాని తీరువుపెట్టగాని కూసిన పక్షమున, తమకనిష్ట సూచకమని యెంచుకొని తమయింట నెవ్వరో చచ్చిపోదురని ముందుగానే యెద్దుచుందురు. అట్టివారికి బల్లిపాటువల్లను, పక్షికూతవల్లను,

తుదకు బంధువులైన విశంతువుల యెదురుపాటువల్లను, మితలేనిభయము కలుగుచుండును. “అందఱకును శకునములుచెప్పెడు బల్లి కడితికుండలో పడ్డద”న్న లోకోక్తిని వారు తలచుకొనరు కాఁబోలును! అహ! ఏమి యీమూర్ఖత! సహూదరుఁడుకూడా కార్యమమీద వీధిలోనికి బోవలసి వచ్చినప్పుడు విశంతువైన తనతోఁబుట్టు వెదురుగావచ్చినను పెద్దపులి యెదురైనప్పటికంటెను నెక్కువభీతి నెందుచున్నాఁడుగాదా ! ఇట్టి సమయములయందు తానూదరింపవలసిన భర్తృప్రసీనలైన తోఁబుట్టు పడుచులు మొదలయినవారిని దుర్భాషలాడి మానష స్వభావమును మఱచియున్నవారిని మనమెందఱిజూచుచున్నాముకాము? ఈ దేశమునందొట్టి మూర్ఖతా పితౄచముయొక్క నిరంకుశప్రభుత్వమింకను సంతకాల ముండునో ! విద్యాదేవత తననైజ లేజముతో పోయి యంధకార బంధురము లయియున్న కుటుంబస్త్రీల హృదయములయందుఁ బ్రవేశించి చీకటిలో రాజ్యముచేయుచున్న మూర్ఖతా పితౄచముయొక్క స్థానమును కదల్చినంగాని యిది మనదేశమును విడిచిపెట్టుటకు ప్రయత్నింపదు. కాఁబట్టి బుద్ధిమంతులయినవారు సాధ్యమయినంత వఱకు స్త్రీలలోను సామాన్యజనులలోను నిద్యయభివృద్ధియగుటకుతగినప్రయత్నముల నన్నిటినీ చేయవలెను. మనుష్యులకుఁ దెలియరాని శుభాశుభములను నక్కలును కుక్కలును కాకములును ఘూకములును దెలుపుననుకొనుటకంటె మూర్ఖత వేఱుండునా? జనులలోనుండెడి యీ మూర్ఖత్వమును బుద్ధిప్రసీనతను గనిపెట్టియేకదా వంశకులయినవారు దుశ్శకునములవలని దుష్ఫలములను బోఁగొట్టుదుమని, అనేకతంత్రములు పన్ని తెలియనివారివలన ననేకవిధములుగా మోసముచేసి ధనము నాకర్షించుచున్నారు. శుకునములను నమ్మెడి యవివేకమును దెలిపెడి కథల నొకటిరెంటి నెక్కడ చెప్పుచున్నాను.—

ఒక యజమానుఁడు నిద్రలేవఁగానే రెండుకాకులను జూచిన యెడల మేలుకలుగుననివిని, తనసేవకునిబిలిచి ప్రాతఃకాలమైన రెండు కాకులు జంటగాకూరుచున్న పక్షమైన వెంటనేవచ్చి తన్ను లేపవలసినదని యుత్తరపుదేశమును నాటనుండియు భృత్యుఁడు తన యజమానుని సంతోషపెట్టెడు సమయమెప్పుడువచ్చునాయని ప్రతిదినమును నిరీక్షించు

చుండెను. ఇట్లుండగా నొకనాడు ప్రాతఃకాలమున వసారాలో పరుండి కన్నులు తెరిచిచూచునపుటికి నిద్రలేవఁగానే కన్నులయెడర చెట్టుమీద రెండుకాకులు జంటగా నాసేవకునకుఁ గానఁబడెను. అప్పుడు వాఁడు మంచిశకునమయినదని సంతోషించి, యజమానుని వెంటనే లేపి యాకాకులకు జూపినయెడలఁ దనకుమంచిబహుమానము దొరకునన్న యాసతో పరుగెత్తుకొనిపోయి యాతనిని లేపి తీసికొనివచ్చెను. ఇంతలో చెట్టుమీదనున్న రెండుకాకులలో నొకటి యెగిరిపోగా యజమానుఁడొక్క కాకినిమాత్రమేచూచి రెండుకాకులుండఁగా లేపనందునకయి యాసేవకుని దిట్టముగాకొట్టెను. సేవకుఁడా చెబ్బలతో బుద్ధితెచ్చుకొని, యజమానునివంకఁ దిరిగి, “అయ్యా! నేను నేఁడు నిద్రలేవఁగానే మొట్టమొదట చెట్టుమీద రెండుకాకులను జంటగానుండఁగా జూచితిని. ఆమంచిశకునమయినందుకు ఫలముగా నాకిప్పుడుదేహముండి కావలసినన్నిదెబ్బలు తగిలినవి. మీరపేక్షించిన యామంచిశకునము నాకువలెనే తమకును నేటియుదయకాలమున కలిగియండినపక్షమన, నాకిప్పుడు లభించిన ఫలమే తమకును పూర్ణముగా లభించియుండునేమోయని సందేహము గుఱుచున్నది” అనెను. ఆమాటలకు సిగ్గుపడి యజమానుఁడు తెలివితెచ్చుకొని నాఁటినుండి శకునములయందలి విశ్వాసము మానుకొనెను.

ఒక రాజొక వాఁడు ప్రాతఃకాలమున నిద్రలేచి కిటికి సందులో తలదూర్చి విధిలోనికిఁ జూచెను. అప్పుడొక యరుగుమీద తనవంకఁ దిరిగి కన్నులు నలుపుకొనుచు నిద్రమత్తుతో నిలుచున్న యొకశూద్రుఁడారాజున కగపడెను. అప్పుడే నిద్రలేచి కన్నులు నలుపుకొనుచున్న యాశూద్రునకును మొట్టమొదట మేడమీది కిటికిసందులోనుండి పయికిఁ బెట్టిన యారాజుమఖమే కానఁబడెను. అంతట రాజు కిటికి సందులోనుండి తనతలను పయికిఁ దీసికొనునప్పుడు గువ్వము నెత్తికితగిలి నెత్తురువచ్చి తలబొప్పికట్టెను. అప్పుడారాజు తనతలకు దెబ్బతగులుట కా శూద్రుఁడే కారణమని యెంచుకొని, ఒకనాఁడు వానిమొగము చూచిన నాకే యింతయపాయకరమయిన దెబ్బతగిలినప్పుడు ప్రతిదినమును వాని మొగముచూచుచుండువారి కెందఱి కెన్ని యాపదలు వచ్చుచుండునో యని యూహించి, వానిని బట్టుకొనిపోయి శిరశ్చేదము చేయుఁడని

రాజభటుల కాజ్ఞాపించెను. రాజభటులు వానినిబట్టుకొని వద్యస్థానము నకుఁ దీసికొనిపోవుచు, ప్రార్థననే లేచి రాజుగారు సముగము చూచుటచేత రాజుగారికిఁ దెబ్బతగిలినందునకయి నీకీ దండనము విధింపఁ బడెనని వానితోఁజెప్పిరి. వాఁడు తన్నుఁ జంపుటకుముం దొక్కసారి రాజుగారిదర్శనము చేయింపుఁడని వారిని బహువిధముల వేడుకోఁగా, వారాప్రార్థనను రాజుగారికి విన్నవించి, రాజానుమతిమీఁద రాజభటులు వానిని రాజసన్నిధికిఁ దీసికొనిపోయి నిలువఁజెట్టిరి. అప్పుడు వాఁడు చావునకు తెగించియున్నవాఁడు గాన భయపడక సాహసముచేసి, “ఓ మహాప్రభూ! దేవరవారు నేఁటియుదయమున నేలేచి నాపాపపు ముఖమును జూచితిరి. అందుచేత దేవరవారి దివ్యశిరస్సునకు దెబ్బతగిలినది. ఈపనికిమాలిన సేవకుఁడును నేఁటియుదయమున ముందుగా నేలినవారి పుణ్యముఖమునే సందర్శించెను. అందుచేత నాపాదుశిరస్సు శరీరము నుండి వేఱగుచున్నది. ఒక్కసారి నాముఖము చూచినమాత్రనే దెబ్బ తగిలినప్పుడు నిత్యమును జూచుచుండువారి కెంత యపాయకరముగా నుండునోయని ప్రభువువారికి సందేహము కలిగినట్లే నాకును దేవరవారి దివ్యముఖసందర్శనలభ మొక్కసారి లభించిన మాత్రమననే శిరశ్చేదము కలుగుచుండఁగా నిత్యమును లభించెడువారికేమి కలుగునోయని సంశయము కలుగుచున్నది. సర్వజ్ఞులయిన దేవరవారు వాసంశయ నివారణము చేసి నాశిరశ్చేదము చేయింపుఁడు” అని పలికెను. రాజు వాఁడు చెప్పినదానిని విని సిగ్గుపడి బుద్ధి తెచ్చుకొని యప్పటినుండి వివేకము గలవాఁడయి శకునములు మొదలయినవి నవ్వుక ప్రవర్తించు చుండెను.

కాబట్టి బుద్ధిచుంతులయినవారు శకునములని వెట్టిభ్రమపడక, గాళిపలుకులవలనఁగాని గూబకూతవలనఁగాని యిటువంటి మఱి యేశకు నములవలనఁగాని కీడుమేళ్ళు కలుగుననియెంచక, నిర్భయముగా ప్రవర్తింపవలెను. ఒకానొకప్పుడు దుశ్శకునమయినప్పుడు కీడును, మంచి శకున మయినప్పుడు మేలును నిజముగానే సంభవించినను, వానికవి కారణములు కావనియు కాకతాళియములుగా సంభవించి యుండుననియు తెలిసికొని వివేకియయి మెలఁగవలయును. శకునములయందు నవ్వుకము

గలవారికి దుశ్శకునములైనప్పుడు వానివలన నిజముగా కీడేమియు కలుగక పోయినను ముందేమో కీడువచ్చునన్నభీతిచేత వారిమనస్సులకునిష్కారణముగా నొప్పికలుగుచుండును. ఒక వేళ వారి మనస్సులలోనున్న భయము చేత రోగాదికమువచ్చినను రావచ్చును.

అగ్నిపర్వతములు.

(గౌరవ సర్వ సౌఖ్యములను నెలల.)



ఈ ప్రపంచమునం దగ్నిపర్వతము లనేకములుగలవు. పూర్వ కాలమునందు కృష్ణా నందలములోని బొగ్గులకొండ యొక యగ్నిపర్వతముగా నుండెనని చెప్పుదురుగాని యిప్పుడు దానిచిహ్నము లేవియుం గానబడవు. ఈశ్వరానుగ్రహమువలన మనహిందూ దేశమునందు పద్రవ కరములయిన యగ్నిపర్వతములేవియులేవు. అందుచేత నిచ్చటిజను లగ్ని పర్వతములని వినుటయేకాని చూచియుండరు. గోళాకారమయిన యీ భూమియొక్క లోపలిభాగ మగ్నిమయమయి యున్నదని ప్రకృతిశాస్త్ర

జ్ఞులు చెప్పుచున్నారు. ధూమిలోపలనున్న యగ్నిహోత్రమును మనము ప్రత్యక్షముగా చూడకపోయినన, అగ్నివర్షతమలనుబట్టి ధూమియొక్క యంతరాళమునం దగ్నియున్నదని నిశ్చయముగాఁ దెలిసికొగలము. ధూమియొక్క మధ్యభాగమునందు రాళ్ళతోను లోహములతోను గడిసి యగ్నియుండును. ఆయగ్నిచుట్టును పెక్కు క్రోసులవలకును రాతిబండలు వ్యాపించియుండును. ఆరాతిబండలపయిని మన్ను మొదలయినవి చేరి ధూమికి పయి కప్పుగానుండును. రాతిబండలు మొదలయిన వానిలో నుండి లోపలనున్న యగ్నియొక్క వేడిమి క్రమక్రమముగా పయికుబికి వెట్టకలుగుచుండును. ధూమి త్రవ్వినకొలదిని లోపల వెట్టయధికమగు చుండును. పయిని చల్లఁగాన న్న వేలయందు మోకాలిలోతు గొయ్యి త్రవ్వి దానియడుగుననున్న మంటినఁటచూచినయెడల, అమన్న పయి మంటికంటె వెచ్చగానుండును. అగోతినే మఱితలోతుగా త్రవ్విన పక్షమున, అడుగునకు పోయినకొలదిని మన్నయొక్క వేడిమి యధిక మగు చుండును. నూతులనుగాని గనులనుగాని మిక్కిలిలోతుగా త్రవ్వినప్పు డక్కడనున్న జలము వాయువు మొదలయినవి మిక్కిలి వెచ్చగా నుండును. మననూతులలోని నీరు వెచ్చగానుండుటకు ధూమిలోనివేడిమియే కారణము. ఇదివఱకు మిక్కిలి లోతుగా త్రవ్వఁబడిన గనులు సయిత మొక్క మయిలు లోతయిన పూర్ణముగా నుండవు. మంచెస్థరు నగర మునకు సమీపమున ౨౦౫౫ అడుగుల లోతువఱకును త్రవ్విన బొగ్గుల గనియొక్క యడుగు భాగమునందు పయిని ధూమిమీద నుండుదాని కంటె ౨౪ భాగలు వేడి యధికముగా నుండెను. ఇదివఱకుఁ జేసిన పరీక్షలనుబట్టి శోధింపఁగా ధూమిలోపల వేడిమి యటువది యడుగుల కొక్క భాగచొప్పున హెచ్చుచున్నట్టు తేలినది. ఈ లెక్కనుబట్టి చూడఁగా ౨౪ మయిళ్ళలోతుననున్నజలము కొలిమిలో నీరుగా కరఁగ బడిన బంగారిమంత వేడిగానుండును. దీనినిబట్టి విచారింపఁగా ధూమి యొక్క మధ్యభాగమంతయు నగ్నిమయమయి యుండున్న పదార్థము లన్నియు కరఁగి యావిరిరూపమునను జలరూపమునను నుండునుగాని ఘనపదార్థములుగా నుండవని స్పష్టమగుచున్నది. ధూమిలోపల నగ్ని యున్నదనుటకు వేడినీళ్ళబుగ్గులును భూకంపములును గూడఁదర్శనములుగా

నున్నవి. కుండలో పాలు మొదలయినవిపోసి మంటపెట్టిన యెడల కాక చేత పాలుమొదలయినవి పొంగుచుండుట యెల్లవారును జూచియుందురు. ఆస్రకారముగానే యంతరగ్నిచేత భూమిలోని జలము పొంగి కొన్నిస్థలములలో భూమిలోని సందులగుండ భూమిదూరములేచి సంతతధారగా పడుచుండుట నవేకులువినియుందురు. అట్టివేడినీరు గోదావరిమండలమునందు భద్రాచలమునకుఁబోవు మార్గములో నొకచోట కొంతవఱకు పయికిపొంగుచుండుటయు, జనులువానిని “ఉష్ణగుండములు” అనిపిలుచుచుండుటయు, పలువు రెఱింగియుందురు. ఇటువంటియుష్ణధార యత్రమహాసముద్రమునందలి యొకద్వీపమునందు మిక్కిలి వేడిమిగలవై రెండు వందల యడుగులయెత్తువఱకును లేచిపడుచుండును. అంతేకాక పాలకుండమీఁదఁగాని నీటికుండమీఁదఁగాని మూతపెట్టి క్రిందమంటపెట్టినచోలోపలిజల మానిరిరూపమును వహించి పయికిలేచుచుండుటయు, దాని మూలమున పయిమూత కదలుచుండుటయు, అనేకులకనిపెట్టి యొడవచ్చును. పయినిధిముగానే భూమిలోపలకరఁగి పొంగుచుండెడుపదార్థముల మూలమున భూమి కొన్నిస్థలములయందు కదలుచుండుటయొఁగలదు. అట్టికదలికకు భూకంపమునఁపేరు. భూకంపములు సాధారణముగా నగ్నిపర్వతములున్న దేశములలో నగ్నిపర్వతములనుండి నిప్పులు మొదలయినవి పయికిలేచుటకు ముందుగా కలుగుచుండును. హిందూ దేశముయొక్క యత్రరభాగమునం దల్పములయిన భూకంపము లప్పుడప్పుడు కలుగుచున్నను, భరతఖండమునందు గొప్పభూకంపములంతగా లేవు. దెబ్బది సంవత్సరముల క్రిందట భరతఖండమునందలి కచ్చిదేశములో నొకగొప్ప భూకంపముగలిగి, ఏడామడల దూరము వఱకును పది యడుగులయెత్తున భూమిపయికిలేచుటయేకాక కొంతభాగము క్రిందికి దిగిపోవుటవల్ల కచ్చిశింధుకాఖయేర్పడి విస్తారదేశముప్పుపట్టగా మాఱిపోయినది. కొన్నిసమయములయందు భూకంపమువలన భూమి కొంతవఱకు పగిలి పట్టణములుమొదలయినవి పూడిపోయి వేలకొలది జనులు చచ్చుటయొఁగలదు.

కడవలోసలసలలాడుచు కాఁగడుసీరు చిల్లులగుండ పయికి వెడలి పోవునట్లే, భూమధ్యమునందు కరఁగి ద్రవరూపమున సలసలలాడుచు

రొంగుచుండెడు టోహోడులును భూమిలోనుండెడు మార్గములగుండ  
గొప్పస్వనితో బున్నునపయికిలేచుచుండును. ఇట్లుకరంగిన ద్రవపదార్థ  
ములు పయికిలేచెడు మార్గములకే యగ్నిపర్వతములనిపేరు. పయికి  
లేచెడి యీ పదార్థవేగమువలన భూమియొక్క పయిభాగమునకు సమీప  
ముననుండెడు గొప్ప రాళ్ళు సహితమొక సమయమునందు తొన్నిది  
మయిళ్ళ దూరమువఱకును పోయి పడినవి. అవిగి, దుమ్ము మొదలయిన  
పదార్థములు వందలకొలది మయిళ్ళవఱకును లేచి శబ్దపగలుకూడ  
అకాశమును అంధకారబంధురముగాఁ జేయును. రాళ్ళు దుమ్ము మొద  
లయినవి మాత్రమే కాక యగ్నిపర్వతముల ప్రక్కలనుండి లోపలినుండి  
కరంగివచ్చిన వృత్తాపాకౌదుల ప్రవాహము జిహ్వా యోజనముల  
దూరమువఱకును బ్రకహించి దారిలోనున్న వృక్షాది సమస్తపదార్థము  
లను కాల్చి భస్మముజేయును. నేపల్సడేశమునందు పడు నెన్నిదివందల  
సంవత్సరములక్రిందట నొక యగ్నిపర్వతమాకస్తికముగా పగిలి దానిలో  
ఁగిరి యగ్నిమొదలయినవి పయికిలేచినవి. అప్పుడాపర్వత సమీపమునఁ  
గట్టఁబడిన రెండుపట్టణములు రూపులేకుండ పూడిపోవుటయే కాక,  
మట్టునున్న దేశముకూడ నానవాలుపట్టుటకు హేలులేకుండ మాటి  
పోయినది. రాళ్ళు పడుటకేతను, దుమ్ము కప్పుకొనుటచేతను, అపరిమిత  
జనులు వ్యాసులయిరి. అదికలకెంతో మనోహరముగ నుండిన ఫలవంత  
యైన దేశమంతయుఁ గొన్నిదినములలో పాడుపడిపోయి రాళ్ళ  
సమీపమున భస్మరాసులతోను నిండిన యెడార్చినైసది. అటుతరువాత  
పదు నేనువందల సంవత్సరముల కాపర్వతప్రాంతమున త్రవ్వచుండఁగా  
వాశనమయి పూడిపోయిన రెండు నగరములలో నొకటగు పాంపే  
ర్రురము బయలుపడినది. కప్పులేని మొండిగోడలుగల యాపట్టణముయొక్క  
పూర్వపు పేరులగుండ మనుష్యులిప్పుడు సహితము నడువవచ్చును.

### అ భ ర ణ ము లు

(౧౮౮౮వ సం॥ అక్టోబరు నెల.)

స్త్రీలకు విద్యయును, వినయాదిసద్గుణములును, అంకితములు



గాని, అవిలేని లోహమయములును జాణిచితములునయిన నగలలం  
కారములుకావు. శరీరమునిండ తగిలించుకొన్న వెండి బంగారపునగలు  
తెలిసినవారి మనస్సులకు తమ్ముధరించుకొన్నవారి యజ్ఞతనదప్ప మఱి  
దేని చాటువు. లోహపునగలవలన నిజమైన గొప్పతనమేమియురాదు.  
దొరతనమువారు నేరములు చేసినవారి కాళ్ళకుమాత్రము సంకిళ్ళను  
పేరుగల లోహపుకడియములను వేసెదరు. మూఢు రాుడ్రయినస్త్రీలో  
తమకు తిండికిలేకపోయినను, బిడ్డలవిద్యకు లేకపోయినను, మఱిదేనికిలేక  
పోయినను విచారింపక భర్తలను బాధించి వారిచేత అకార్యములను  
సహితము చేయించి వారిని ఋణములపాలుచేసి తమకాళ్ళకును క్రేళ్ళ  
కును కరములకును శిరములకును మెడలకును నడుములకును సర్వాంగ  
ములకును సంకిళ్ళవలె గొలుసులు మొదలయినవి తగిలించుకొందరు.  
ఇట్టినగలు పెట్టుకొన్న వారినిజూచి వారివంటి మూఢులు సంతోషించి  
నను వివేకముగలవారి దృష్టియందు వారు పరిహాసపాత్రురాండుగాక  
పోరు. సింహమునకుఁగల స్వాభావిక లేజము కుక్కకు వేయినగలు  
పెట్టినను రాదు. సౌందర్యము గలవారికి నగలకలలేకయే వారి  
సౌందర్యము ప్రకాశించును; నగలవలన వారిసౌందర్యము మునుగుపడినను  
పడును. సౌందర్యములేని వారికి లక్షనగలుపెట్టినను క్రొత్త సౌందర్యము  
రాదు; నగలవలన వారియంగ వికారము హెచ్చయినను కావచ్చును.  
లోకములో నెమలి శందము తెచ్చుటకయి దానికిరంగులు వేయవలెనా?  
మూఢులొకవేళ రంగులువేసినను, ఆరంగులవలన దాని సౌందర్యము  
మడుగు గాని వృద్ధియగునా? కాకికి రంగులువేసినను నెమలితో సమాన  
మగునా? ఇట్టిపైవేషములవలన నేమియుప్రయోజనములేదు. స్త్రీలకునవిద్య  
యను సుగుణములుమాత్రమే గౌరవమును దెచ్చెడి యలంకారములు.  
అటుపిన్నుట దేహరోగ్యముగలిగి గుణవంతులయియున్న బిడ్డలు గొప్ప  
యలంకారములు. పూర్వమొక ధనకురాలయిన స్త్రీ తన దేహమునిండ  
రత్నాభరణములను ధరించుకొని తనకు నగలున్నవన్న గర్వముతోనొక  
బీద స్త్రీనిజూచి నీకుఁగల నగలుచూపెదవాయని యడిగెను. ఆబీదస్త్రీ  
తన్నామె నగలులేవని పరిహాసించు చున్నదని తెలిసికొనియు చింత  
నొందక, నాకునీకున్నవానికంటె మంచి నగలులేకలవు చూపెదనుతాకుమని

లోపలికి బోయి యాడుకొనుచున్న తన కొడుకును కూతును దెచ్చి చూసెను. అప్పుడా ధనికురాలు సిగ్గుపడి తలవంచుకొనెను.

లోహమయములయిన యాభరణములు శరీరమునకు నిజమయిన యలంకారములు కాకపోయినను, మూఁడులు నగలుగలవారిని ధనముగల వారినిజూచి యాదరించి గౌరవింతురు. కన్నతల్లిదండ్రులు సహితము తమబిడ్డలలో ధనహీనులకంటె ధనికుల నెక్కువగా నాదరింతురు. అది యెంతయు కానిపని. పూర్వకాలమునం దొక స్త్రీకి కొమార్తెలు పలువురుండిరి. వారిలో నొక్కతె తక్కిన వారికంటె పేదదిగా నుండెను. అందుచేతల్లి యాపేదకొమార్తెను దానిమగనిని తిన్నగా నాదరింపక తక్కిన యల్లుండ్రకును కొమార్తెలకును పీటలువేసి కూరుచుండఁ బెట్టి భోజనములు పెట్టి గౌరవించి, వీరికి పీటలువేసి గౌరవింపక యనాదరముచేసెను. ఈచీదచిన్నది ఖం గారు భూషణములేకపోయినను సుగుణభూషణములు కలదిగనుక, తల్లిమీద నెంతమాత్రమును కోపపడక భర్తతో పుట్టినింట కొన్నిదినములుండి తరువాత భర్తయింటికి వెళ్ళెను. అటుతరువాత కొంతకాలమునకామె భర్తకుగొప్ప యుద్యోగ మయినందున, వాఁడును గొప్పవారయి నగలు మొదలయినవి సంపాదించుకొని గొప్పతనమును పొందిరి. ఇట్లు కొంతకాలమున్న తరువాత నొకనాఁడామె తనభర్తతోఁగలిసి మరలపుట్టినింటికిఁబోయెను. అప్పుడామెతల్లి కూతురు వచ్చుచున్నదనివిని యెదురుగాపోయి తీసికొని వచ్చి సమస్త గౌరవములును జేసి పిండివంటలు మొదలయినవి చేసెను. పెద్దవిస్తరివేసి విస్తరింపఁ బహువిధములయిన కూరలును పిండివంటలును వడ్డించి పెద్దపీటవేసి తల్లి కొమార్తెను కూరుచుండుమని పిలిచెను. అప్పుడామెతల్లిని దగ్గఱ కూరుచుండఁబెట్టి, తనశరీరముననున్న నగల నొక్కటాకటివేరినీ పీటమీదఁబెట్టి విస్తరిలో వడ్డించిన యుత్తమపదార్థములను వానికి నివేదన చేయుచు, “ఓమరుగులారా! మీరు బూరెలను భక్షింపుఁడు. ఓచంద్రహారములారా! మీరు గారెలను తినఁడు. ఓ కంకణములారా! మీరు పరమాన్నమును తినఁడు.” అని పేరుపేరు జరుగనిచ్చి, తాను క్రిందకూరుచుండి తనకుసామాన్యమైన యన్నమును వప్పును మజ్జికయు వడ్డింపుమని తల్లినడిగెను. అదియేమని తల్లియడిగెను.

అందుకామె చేతు మీదునుపటి కొమ్మలై వేకాని క్రొత్త దాననుగాను. ఇప్పుడు క్రొత్త గావచ్చిన వీరగలుమాత్రమే. ఈనగలమూలముననే మీ రీదినమున నిన్నిపిండివంటలు చేసితిరిగాన, అవియన్నియు వానివేకాని నావికావు. నగలులేక యీ ప్రకారముగా నున్నప్పుడు నన్నెట్లాదరము చేసితిరో యిప్పుడును నాకాయాదరమునేచేసి, అప్పుడు పెట్టుచువచ్చిన భోజనమునే యిప్పుడును పెట్టుడు. నాకదే పరమసమృతము' అని పలికెను. తల్లి యామాటలకు సిగ్గుపడి తలవంచుకొని యూరకుండెను. ఈప్రకారముగానే ధనవంతుల ధనమువలన తమకేమియు లాభము లేకపోయినను వారి ధనమునుజూచి వారికి విందులుచేయుచు, ఆదరింప వలసిన బీదల కాప్రత్యయమునందైన నన్నముపెట్టక యనాదరించు చుండురు. అట్టవా రీకథనువిని బుద్ధి తెచ్చుకొనవచ్చును. వినయమున, హితవత్తయు, ఘాతదయయును, ఈశ్వరభక్తియును, భర్తనురాగమును స్త్రీతి కమూర్త్యాలంకారములుగాని తుచ్ఛములయిన లోహములును రాళ్ళునుగావు. స్వగ్ధాలంకారములు నిమిషములో నశించును; వినయాదులు దేహమునశించిన తరువాతను స్థిరముగానుండును. వెండిబంగారు నగలవలన నొకప్పుడు ప్రాణమానములకు భంగముకూడ కలుగును; విన యాదులయిన గుణాలంకారములవలన ప్రాణమానములకు రక్షణము కలుగును. కాబట్టి వివేకురాండ్రైప్పుడును గుణాలంకారములకయి పంచున్నము చేయుచుండవలెను. కలిగినవారు తగుమాత్రపు నగలు పెట్టుకొన్నను పెట్టుకొనవచ్చునుగాని యెరువులు తెచ్చుకొనియు ఋణములు చేసియు నగలు పెట్టుకొనుటకంటె బుద్ధిహీనత చేయుటకు. ఎరువుల సొమ్ము లెప్పుడును బరువులచేలేకదా!

జీవకారుణ్యము.

(గౌరవం సం॥ నవంబరు నెల.)

ఈశ్వరా రాధనముచేయుట యెల్లవారికిని ధర్మమెట్లుగునోయట్లే సమస్తజనులకును జీవకారుణ్యముగూడ పరమధర్మమయి యున్నది. ఈ శ్వర సద్భావమునందు సమృద్ధిములేని వాస్తవికులవంటివారు సహితము

జీవకారుణ్య మవశ్యముగా నుండవలసినదనియే బోధించుచున్నారు. మనకు జీవకారుణ్య మున్నందుకు ఫలములుగా మనమూలమున లోకమునకు కలుగవలసినవి యుపకార శూన్యశ్వమును సాధు జనోపకారమును. కాబట్టి మనముకేవల నెల్లవారికిని యుపకారముచేయు శక్తులము కాక పోయినను, ఎవ్వరికి నుపకారమునయినను జేయుటవలెను. జ్ఞానహీనులకు జ్ఞానదానమువలనను, అపన్నులకు దుఃఖకాంతి చేయుటవలనను, రోగపీడితుల కొషదాదు లిప్పించుటవలనను, స్వదోషము వలనఁగాక ముడిమి వలనను త్రామాదులవలనను చోరబాధలు మొదలయినవానివలనను బీదతనమును బొందినవారికన్న వస్త్రాదులిచ్చుటవలనను, లోకులకు మనము చేయవలసిన యుపకారములు బహువిధములయి యుండును. కాబట్టి మానవదేహమును ధరించినవారందఱును శక్తివంతులైక యావశ్యకమయినప్పుడెల్ల లోకమునకేదో చేతనయిన యుపకారముచేయుచుండవలెను. పెట్టెలలో కావలసినంత ధనమును దేహములనిండ మోయలేనన్ని నగలును ఉన్నవారు సహితమనేకులు కాటకపు దినములయందయిన నొక్కబీదవానికి పట్టెడన్నమును పెట్టినపాపమునఁ బోవకున్నవారిని మనమెఱుంగుదుము. ట్టిలోఘుల జన్మములు నిరర్థకములు. వేయి కుటుంబములన్నములేక బాధపడుచుండఁగా, వేయికుటుంబములయన్నమును జేసి యొక్కయెబల వెండిబంగారు నగలరూపమున తనశరీరము మీద వేసికొని మోయలేక తిరుగుచు కులుకుచుండుటవలన నేమి యాధిక్యము వచ్చును? బంగారపు నగలెన్నియైనను స్త్రీకొక్క పరోపకారమునెదుర్దివ్యాభరణముతో సమానమగునా? ఈశ్వరుండు మనయందు దయగలవాడయి భూమి సస్యాదులిచ్చునట్లును, పంచభూతములును సమస్తసౌఖ్యముల నిచ్చునట్లునుజేసి నిరంతరమును మనకు మహిమకారము చేయుచున్నప్పుడు మనమాతనిచేత సృజింపబడిన మనతోడి మానవులు కష్టపడుచుండఁగాఁ జూచి యుపకారము చేయకుండుట న్యాయమగునా? పరోపకారమువలన లభించుభుగ్గముమాత్రమే మనమీ లోకమునందలి సుఖదాయకములయిన సమస్త పదార్థములను విడిచి పోయినతరువాత పరలోకసుఖమున కనుకూలమయిన యమూల్యధనము గానుండును.

ఇట్లు పరోపకార మొదటికిని ధర్మ మొనగడచిన జనులు పరస్పర  
 రోపకారమొనగడచిన జగత్తునందు నిజమయిన సుఖమును పొందుదురు  
 గాని యింపకార భూస్వామ్యమువలన నెవ్వరును సుఖపడకు. మానవ  
 హృదయములు పరులవిషయముల ప్రేమచూపుటకును పరులవలన ప్రే  
 మను పొందుటకును సృజింపఁబడినందున, ఆరెండును గలిగియున్నప్పుడు  
 మాత్రమే యివి లోకములో నిష్కలంకమున యానందమును పొందును.  
 పరులను ప్రేమించి వారివలఁప్రేమను పొందనివారికి సత్యమయిన హృద  
 యానందము గలుగదు. మనము లోకమును ప్రేమించుచుండెడల మనలను  
 మాత్రము లోకమును ప్రేమించును? మనమితరులయెడల దయగలవార  
 మును స్నేహమును చూపుటచే మనమును, వారు మనయెడల దయ  
 గలవారిని మనమీద స్నేహమును జూపకుండఁజాలరు. ఇతరులయెడల  
 దయగలిగి యుండవలెనని జాతిమతాదులవలనఁ గలిగిన దురాచారముల  
 ననుసరించి వారియొక గ్రహమునకు పాత్రులమగుటకంటె మనమెన్నఁడును  
 ప్రయత్నపడఁగూడదు. మనము సజానత్యమున గ్రహించుచు జగతా  
 దురాచారముల ననుసరింపక యాశ్చర్యక్రీడిని పొందుటకంటె మాత్రమే  
 ప్రయత్నించుచు వచ్చినపక్షమున, మనమందితనమొనగడచిన పరిశుద్ధ  
 చింతవలనను కాలక్రమమున మనలను మొదట జ్యేష్ఠులవారైనపాత్రము  
 కడపట ప్రేమించువారయి మిత్రులగుదుము. లోకమునకంతకు సుపకా  
 రము చేయుట యొక్కని శిక్షనిగిని సాధ్యమౌకాదుగనుక, మనము  
 మొట్టమొదట నిరుగుపొరుగులవారిని బంధువులను ప్రేమించుటకు నేర్పు  
 కొనవలయును. వారిని ప్రేమించుటకు గుఱుతుగా వారిమనస్సులకు  
 నిష్కారణముగా నొప్పికలిగించెడు పనులను మనమెప్పుడును చేయుకుండ  
 వలెను; మనపశువులు మొదలయినవి వారితోటలలోను దొడ్లలోనుపడి  
 వయ్యరులను శ్రుశ్రువలెట్లును మేయకుండులాగునను, మనబిడ్డలు మొద  
 లయినవారు వారిబిడ్డలు మొదలయినవారితో పోట్లాడి తొందర కలుగఁ  
 జేయుకుండులాగునను, చేయవలెను; మనమెప్పుడును వారితో జగదము  
 లాదక వారియాపత్తును మనయాపత్తువలెఁజూచుచు వారికిచేతనయినంత  
 సాయమును చేయుచుండవలెను; అన్నిటికంటెను ముఖ్యముగావారిని  
 మందిమార్గమునందు నడిపించుటకై సమస్త ప్రయత్నములును చేయు

చుండవలెను. ఈ ప్రకారముగా మనము చుట్టుపట్లవారి విషయమునను  
బంధువర్గము విషయమునను ప్రవర్తించుట కలవాటుపడినపక్షమున, మన  
ప్రయత్న వికృతలేకయే మనము పరులవిషయమునగూడ దయగలిగి  
యోగ్యముగా ప్రవర్తించుటకు వేర్చుకొందుము. తెలిసినవారు పరులను  
గూడ తమవలెనే భావించుకొనుచు, వారిసుఖమును తమసుఖమునుగా  
జూచుకొనుచు, భగవదుంటుంబుమైన యీ లోకములోని సమస్త ప్రజలను  
తోచుట్టువులవలెనెంచి తమకష్టములకైన సహించి వారిక్షేమము నిమి  
తము పాటుపడుచుండుడు.

హిందూమండల ప్రస్తుతస్థితి,  
(1904వ సం॥ డిసెంబరు నె.)

ఈభరతఖండమునం దెప్పుడున్న స్త్రీలస్థితికిని పూర్వకాలమునం  
జుండిన స్త్రీలస్థితికిని మిక్కిలి వ్యత్యాసముగలదు. పూర్వకాలమునందలి  
సుందరులు నిద్రలయందును కళలయందును పాండిత్యము కలవారయి  
పురుషుల కుపదేశము చేయదగినంత మంచిదశయందుగూడ నుండుట  
వచ్చిరి—వేదమునందు వర్ణింపఁబడిన గార్గి, మైత్రేయి, మొదలయిన  
వారినే యిందుకు నిదర్శనముగాఁ జెప్పవచ్చును; ఆకాలమునందలిస్త్రీలు  
వేదవేదాంతము లెఱిగినవారని చూపుటకు శకుంతల మొదలయిన వారిని  
దృష్టాంతముగాఁ గొనవచ్చును; యజ్ఞాదులయందును వివాహాదుల  
యందును స్త్రీలుపఠింపవలసిన మంత్రములందుటయే మనపూర్వులు  
స్త్రీలుభాషాపాండిత్యము కలవారయి మంత్రార్థముల నెఱిగియుండవలె  
నని యుద్దేశించినట్లు సుష్టమగుచున్నది. ఆకాలమునందు స్త్రీలు పురుషుల  
వలెనే గౌరవింపఁ బడుచుండిరిగాని యిప్పటివలె గడులలో మూసిపెట్టఁ  
బడుచుండలేదు. వారికట్టి స్వాతంత్ర్యములు పూర్వ కాలమునందుఁ  
గలిగియున్నవని చూపుటకు సీత మొదలగు త్పత్రియస్త్రీలుసహితము భర్తల  
తోవచ్చి సభలలో నీలహాసనముల మీదఁ గూరుచుండుట వచ్చిన  
వారైన సూదిండుటకంటె విశేషమేమియుఁ జెప్పనక్కఱలేదు. ఇవి  
యన్నియు వేలుగఁజెప్పనేల; ఆకాలమునందలి స్త్రీలకుండవలసిన స్వాతం


త్ర్యమల నన్నిటిని వారు గలిగియుండిరనుటకు సందేహములేదు. వారి కప్పుడున్న విద్యాప్రభావమునుబట్టి వారట్టిగౌరవములకును స్వాతంత్ర్యములకును నర్హురాండ్రునుండిరి. మనపూర్వులు గృహిణీధర్మములను చివరిందుచు, భర్తకు భార్యమంత్రివలె నాలోచనచేప్పవలెననియు తల్లివలె నుపచారము చేయవలెననియు గురువువలె హితోపదేశము చేయవలెననియు వైద్యునివలె శరీరారోగ్యమును కాపాడవలయుననియుచెప్పి యున్నారు. ఇటువంటిపనులను యక్తముగా నిర్వహింపఁ గలుగుటకు స్త్రీలెంతటి విద్యావతులుగా నుండవలయునో చెప్పబడినది నెవరికివారూహించు కొనుటయే సులభముగా నుండును. జ్ఞానమూలమయిన విద్యానిజ్ఞేప మేహేతువుచేతచో క్రమక్రమముగా మనదేశస్త్రీలను విడిచిపోయినది. ఆవిద్యాధనముతోనే వారికిఁగల సమస్తలాభములును సమస్తస్వాతంత్ర్యములును క్రమక్రమముగా నశించుచువచ్చినవి. కడఁగట స్త్రీలకు విద్యకావలయునాయని సంశయపడనంత దురవస్థ మనదేశమున కిప్పుడు పట్టినది. స్త్రీలు విద్యావిహీను రాండ్రగుటచే మూఢత్వములో మునిగియుండి సంసారిభారమును చక్కఁగా నిర్వహించుటలో మునుపటివలె పురుషులకు సహాయురాండ్రు కాఁజాలకున్నారు. అందుచేత పురుషులకు స్త్రీలయందు పూర్వకాలమునం దుండెడు శౌగవ మంతయు తగ్గిపోయినది; ఏవిషయమునందయినను స్త్రీలనాలోచన యడుగుటయే యనర్థదాయకమని సామాన్యముగా పురుషు లిప్పుడు భావిండుచున్నారు. అందుచేత పురుషులచేతులు స్త్రీలయొక్క యభిప్రాయమునుగాని యంగీకారమునుగాని పొందకయే వారిని వివాహమును మిషమీద నంగహీనులకును వృద్ధులకునుగూడఁ గట్టిపెట్టుచున్నారు; మానవదేహమున కలుకారమయిన విద్యాభూషణము వారికి లేకుండఁజేసి లోహపు నగలనుమాత్రముపెట్టి తమచేదుక నిమిత్తమయి వారిని తోలుబొమ్మలవలెఁ జేయుచున్నారు; వారిని గృహ యజమానురాండ్రునుగాఁ జూడక తమయొపచారము నిమిత్తమయి దాసులనుగాఁ జేయుచున్నారు. పురుషులు స్త్రీలవిషయమునఁజేసిన యిట్టి యన్యాయములవలన స్త్రీలను మూఢురాండ్రుగాఁజేసి చెడఁగొట్టుటయేకాక తామును వారితోడి పాటుగా మూఢశిరోమణులయి చెడిపోవుచున్నారు. అందుచేత పురు

ఘటలోఁగూడ నిజమయిన యీశ్వరభక్తియు సద్వర్తనమును బోయి  
 మూఢభక్తియు నీతిరాహిత్యమును వర్జిల్లుచున్నవి. దానినిబట్టి నిజమయిన  
 సౌఖ్యమును సంతోషమునులేక యనేకులకు భూతలస్వర్గముగా మండ  
 వలసిన గృహము మహాకల్యాణమువలె నగుచున్నది. ఏమంటఁజూచినను  
 నైకమత్యవోనకు మాటుగా కలహములును మనస్తాపములును పెరుగు  
 చున్నవి. ఈస్థితియంతయు పురుషుల లోపమువలనమ స్వప్రయోజన  
 పరత్వమువలనను గలుగుచున్నదేకాని స్త్రీలదోషమువలన నణుమాత్ర  
 మును గాదు. ఏకాలమునందును ఏదేశమునందును తమస్త్రీలను మంచి  
 దశకు తీసికొనిరాక తాముబాగుపడిన పురుషులులేరు. తాము బాగు  
 పడఁ దలంచినపక్షమున ముందుగా తమస్త్రీలను బాగుచేయవలెను.  
 స్త్రీలబాగే పురుషులబాగు; స్త్రీలయోగే పురుషులయోగు. కాబట్టి  
 పురుషులు తమయోగక్షేమాభి వృద్ధిఃపితృమే మాధురాండ్రున  
 యిప్పటిస్త్రీలను తొంటియుత్తమదశకు మరలఁ దీసికొనివచ్చుటకయి  
 ప్రయత్నింపవలెను. స్త్రీలయభివృద్ధిఃపితృమయి యకొడకొడ సత్తను  
 పురుషులు చేయు ప్రయత్నములకు మూఢతా పికాచావేశములేతే స్త్రీలే  
 ప్రతిబంధకాణులగుచున్నారు. ఇంటివద్ద స్త్రీలసాహాయ్యమున్నంగని  
 కులాచార మతాచార విషయములయందు పూర్వాచారములకు విరుద్ధము  
 లయిన నూతన సదాచారములను నెలకొల్పుట పురుషులకు సాక్ష్యము  
 గాదు. కాబట్టి పురుషులు తమస్త్రీలను మూఢదశయందుంచియు దేశ  
 మునకేమో మహాపాకారమును జేయుదుచున్న దురహంకారమును  
 విడిచి, వారితోద్బాటును బొందియే సతాకర్మములను జేయఁబూడ  
 వలెను. స్త్రీలసాహాయ్యమున్నప్పుడే పురుషులకు విజయముగలిగి లోక  
 మునకు సత్కృతిన యుపకారముకలుగును. సద్విషయములలో స్త్రీల  
 తోద్బాటును పొందఁదలంచిన పక్షమున ముందుగా వారినాశ్రయించి  
 యున్న మూఢతాపికాచము తొలగిసంక్షుగ్గా వారిని విద్యావతులను  
 గాను వివేకరాండ్రుగాను చేసి మనకుసరియైన తోద్బాటు చేయు  
 టకు వారిని శక్తురాండ్రును జేయవలెను.



మంచగడ్డ.

(సూర్యుని సూర్య దిశలను తెలుపు.)



వాయువునందుఁ గలిసియున్న పదార్థములలో నొకటి నీటి యావిరియని ప్రకృతికాస్త్రజ్ఞానము కలవారికందఱికిని దెలియును. అది మనకంటికగపడకపోయినను కొంచెముగానో గొప్పగానో వాయువు నందెల్ల ముండును. కుంపటిగాని పొయ్యిగాని యున్నయింటిలో నిప్పు మండుచుండునప్పుడు గాలివెచ్చగానుండుటకుకారణము గాలిలోనియావిరి నిప్పునెగజేత నింకిపోవుటయే. నీటియావిరి తనసూక్ష్మ రూపమును విడిచి స్థూలరూపముపొంది దృశ్యమయినప్పుడది యాయాస్థితి కనుకూలముగా మంచనికాని జలమనికాని చెప్పఁబడును. చల్లనిగాలిలోకంటె వేడిగాలిలో నీటియావిరి విస్తారముగా నిమజ్జించగలయుండును. దీనికొక చిన్న నిదర్శనమును జూపవచ్చును. మనముక్వాసము విడుచునపుడెల్లము క్వాసాశయములలోనుండి నీటియావిరి పయికివచ్చుచుండును. వేడి యధికముగానున్నందున గాలిలో తత్క్షణమే కలిసిపోవుటచేత వేసవి కాలమునం దాయావిరి మనకన్నీలకు గోచరముకాదు; వేడి తక్కువ

యయి గాలిచల్లగానున్నందున శీతకాలమునందు మనము క్వాసము విడువఁగానే దానిలోని నీటియావిరి మనకన్నులకు స్పష్టముగా కానఁబడును. గాలి చల్లపడినకొలఁదిని దానికి నీటియావిరిని తనలోనిముఝుకొనెడు శక్తి తక్కువయగుచుండును గనుక, అప్పుడందులోని యావిరి దట్టమయి నేత్రముల కగపడుచుండును. సూర్యుఁడు చక్కఁగా ప్రకాశించుచుండెడు మధ్యాహ్నకాలమునందు మంచేమియుఁ గానఁబడక సాయంకాలమునఁ జెండ చల్లపడి గాలిచల్లనయిన కొలఁదిని పొగవలె నాకాశమునందు మంచనఁబడెడు దట్టమయిన నీటియావిరి కానఁజూచుండుట కిదియే కారణము. ఇది విన్నతరువాత నీయావిరియంతయు వాయువులోని కెల్లువచ్చునని మీకుశంక కలుగవచ్చును. మనముక మూకుదులో కొంచెము నీరుపోసి బయలున గాలిలో పెట్టెడుపక్షమన నందలిజలము క్రమక్రమముగా తగ్గుచువచ్చి కొన్నిదినములలో నదృశ్యమగుట యెల్లవారును గనిపెట్టియుందురు. ఇట్లుజలము మాయమగుటకు దానిని వాయువు తనలోనికి పీల్చుకొనుచుండుటయే కారణము. చల్లగాలికంటె వేడిగాలి తనలో నెక్కువనీటి నిముఝుకొని గలిగినందున, జల మూవిరుపమును పొంది వాయువులోఁ గలియుచుండుట రాత్రి కంటె పగలును శీతకాలమునకంటె వేసవికాలమునందును సధికముగా నుండును. మనము తడిబట్టల నిండ్లలో నాఱుగట్టినప్పుడు మబ్బువేసి చల్లఁగానున్న దినమునకంటె నితరదినములయందు వేగిరమాఱుచుండుట కిదియేకారణము. అంతేకాక గాలిలేకున్నప్పటికంటె గాలియున్నసమయమునందు తడిబట్టలు వేగముగా నాఱుచుండుటయు మనము చూచుచున్నాము. ఇందునకుఁ గారణము గాలికదలకుండునప్పుడు క్రొత్త గాలి వేగముగా రాకుండుటచేత విశేషజలము నావాయువు తనలో నిముఝుకొలేకుండుటయు, గాలి విసరుచుండునప్పుడు ప్రతిక్షణమును క్రొత్త గాలి వేగముగా వచ్చుచుపోవుచు నుండుటచేత వచ్చిన గాలియెల్లను ప్రతిక్షణమును కొంతజలమును తనలోనికి పీల్చుకొనుచుండుటయు, తప్పు మఱియేమియుఁగాదు. తాను వహింప లేనంతటికంటె నెక్కువ నీటి యావిరి వాయువులో నెప్పుడుచేరునో యప్పుడది సాంద్రీభావమున పొంది నేత్రములకు దృశ్యమగుచుండును.

సూర్యాస్తమాన మయినతరువాత గడ్డిమీద మంచుపడి తడిగా నంటుటయు, ఉడయకాలమునందు మనములేచి సంచారము వెడలి నప్పుడు చెట్లమీదను నదులమీదను పర్వతములమీదను పొగవలె మంచు క్రేమ్మి యుండుటయు, మనములేలుచుగా చూచుచున్నాము. ఈమంతంతయు సూర్యోదయమయియెండయెక్కినకొలదిని మరలకరంగిపోయి మరల నదృశ్యమగుచుండుటయు మనము చూచుచున్నాము. దీనివలన గాలి చల్లపడుటవలన దానిలో నదివలకిమిడియున్న యావిరి దట్టమయి హిమ రూపమునో జలరూపమునో పొందునని తేలుచున్నది. ఆవిరి మొట్టమొదట మిక్కిలి సూక్ష్మరూపము కలదిగా నేయున్నను, ఆకర్షణశక్తివలన నా సూక్ష్మాణువులన్నియు నొకటిగాఁజేరి పెద్దపెద్ద నీటిబొట్లుగా నేర్పడుచుండును. ఈ హీతువుచేతనే మనము ప్రాతఃకాలమునలేచి యెండ రాకమునుపుపోయి చూచినయెడల, ఆకులమీదను గడ్డిమీదను మంచు చేతవయిన నీటిబొట్లును జూచుచున్నాము. రాత్రివేళ మేఘవర్షణము లేనప్పుడు భూమి తనలోనియుష్ణమును పయికివిడుచుచుండును. కాఁబట్టి భూమిచేగముగా చల్లపడఁగా దానితోఁగూడ దాని సమీపముననున్న గాలియు చల్లపడుచుండును. అందుచేత చల్లచేసిన యాగాలి తనలో నున్న యావిరినంతను నిముచ్చుకో శక్తికలది కాకపోవుటచేత, అధికముగానున్న యావిరిదట్టమయి గడ్డిచెట్లు మొదలయినవానిమీద నిలిచి మంచుబిందువులగును. ఈ ప్రకారముగానే గాలి చల్లనిపర్వత శిఖరముల యందు పోకుటచేత వానిచుట్టునుండు గాలియంతయు చల్లపడి యందు లోని యావిరి సాంద్రమయి పర్వతశిఖరముల చుట్టును గొడుగువలె మంచుగాని మేఘములుగాని యేర్పడుట సంభవించుచున్నది. ప్రొద్దెక్కిన కొలదిని పర్వత శిఖరములచుట్టును జేరినమంచును మేఘములునుకరంగి మరలగాలిలోకలిసిపోవును. మిక్కిలిసూక్ష్మమయి యాకాశమునఁగ్రమ్మి నేత్రములకు దృశ్యమగుచుండు నీటియావిరిని మనముపొగమంటని చెప్పుదుము. ఒక్కపర్వత సమీపములయందు మాత్రమేకాక యితరస్థలముల యందుఁగూడ గాలిచల్లపడిన చోట్ల నెల్లను ఆకాశమునందు మేఘము లేర్పడి యెండయెక్కినకొలదిని మరిలతఱిగి క్రమక్రమముగా నదృశ్యము లగుచుండును. అక్షాశమునందు మేఘములెప్పుడేర్పడినను గాలిచల్లపడు

చుండుటచేతనే కలుగుచుండును. మొట్టమొదట చేటలవలె చిన్నచిన్న మేఘశకలములేర్పడి తరువాత నవియన్నియు నొకటిగాఁజేరి పెద్దమేఘ మయి యాకాశమున వ్యాపించి యందలజలము వర్ష రూపమున భూమి మీఁద కురియునారంభించును. భూమిమీఁద కురిసెడు వర్ష మంతయు భూమిలోనుండియు నదులలోనుండియు సముద్రములు మొదలయిన వానిలోనుండియు నావిరిరూపమునలేచి వాయువులోఁగలిగిన జలము వలననే కలుగుచుండును. మేఘములోని జలము వర్ష రూపమున కురి యుటయేకాక గాలిమిక్కిలి చల్లపడినప్పుడు గడ్డకట్టి మంచుగడ్డలరూప మునఁగూడ భూమిమీఁదపడును. ఆమంచుగడ్డను మనము గదులలోనికి తెచ్చియుంచిన యెడల వెంటనే కరఁగనారంభించి జలరూపమును పొందును. దీనినిబట్టిచూడఁగా నీరుమూడుభిన్నరూపములన పొందియుండ వచ్చునని లేటపడుచున్నది. ఇందు మొదటిరూపము కన్నులకదృశ్యమయి సూక్ష్మభావమును పొందెడియావిరి; రెండవరూపము పలచగానుండి ప్రవహించు స్వభావముగలజలము; మూడవరూపము రాతివలెగట్టిగా నుండెడు మఠముగడ్డ అశీతల దేశమునందలి నదులు సరస్సులు మొద లయిన వానిలోని జలమునుఘోతము పయిభాగమునందు గడ్డకట్టఁ చుండును. శీతమంత యెక్కువగానుండునో యీగడ్డయంత గట్టిగా నుండును. ఒకానొకప్పుడు శీతమత్యధిక మయినయెడల సరస్సులు మొద లయినవాని జలమంతయు గడ్డకట్టును. పయికి చూచునప్పుడు మంచు గడ్డలు రూపములేనివిగా కనఁబడినను పరీక్షించిచూచినయెడల పయి పటమునందు చూపఁబడినట్లు వివిధ చిత్రరూపములను గలిగియుండును. మనమొక మంచుగడ్డ ముక్కను దెచ్చి సూక్ష్మమయిన ముక్కలుగా విఱుగఁగొట్టి వానిని నల్లగుడ్డమీఁదవేసి పఁశీలనతోఁ జూచినపక్షమున, ప్రతిసూక్ష్మశకలమును నక్షత్రతాకారముగానుండి యాత్రేసికిరణములతోఁ గానఁబడును.

వాయువులోఁజేరెడు జలము మంచురూపమునను వర్ష రూపము నను భూమిమీఁద పడుచుండుటయేకాక యొకానొకప్పుడు వర్షోపల రూపమున రాశ్వవలె క్రిందపడుచుండును. ఈవర్షోపలములనే మనవారు వడిగండ్లు దెప్పదురు.

గర్వము.

(గూఢాచార సం॥ జనేవరి నెల.)

ఎవ్వరును తాముగొప్పవారమనియు తమయందాధిక్యము కలదనియు తలచుకొనఁగూడదు. అట్లు తమలోపల భావించుకొనుటవలన గర్వముకలిగి యనేకములయిన నష్టములను జేయును. ఎవ్వరైనను స్వవిషయమే విస్తారముగా మాటాడుకొనుచున్నను, ఆత్మస్తుతి చేసికొనుచున్నను, తామే గొప్పవారమని లోపల నహంభావమున్నట్లు మఱి మోసిధముగాఁ గనఁబఱచినను, జనులదృష్టియందట్టివారు పరిహాసపాత్రులుగా నుందురు. కాఁబట్టి యెల్లవారును నిజముగా తమకంతయోగ్యత కలిగియున్నదో యంతకంటె నెక్కువవారుగా కనఁబడుటకయి ప్రయత్నింప కుండవలెను. అంతేకాక లోకమునందలి మనయల్పత్వమును భావించుకొని యొకవేళ మనయందేదో యోగ్యతయున్న దనుకొన్నను గర్వపడక యడఁగిపడఁగి యుండవలెను. అట్లు వంగియుండుటచేతనే లోకములో మంచివారు గొప్పవారగుదురుగాని తమ యల్పజ్ఞానమును శక్తిని సంపదను తలచుకొని విట్టివేగువారెప్పుడును గొప్పవారుకారు. మన సుగుణముల విషయమయి యితరులొకవేళ స్తుతిజేయుచున్నను మన ముచ్చితోక నమ్రతను గనఁబఱుపవలెను. విధేయతవలన సుగుణములన్నియు వన్నెకెక్కి మిక్కిలిప్రకాశించును; వినయవిధేయతలు లేకపోవుటవలన సుగుణములుసహితము తమయోగ్యతను బోగొట్టుకొని శోభిల్లకుండును. మనకున్నయోగ్యతలే వినయములేకపోవుటవలన నిట్లు నిష్ప్రయోజనము లగుచుండఁగా, మనకు లేనియోగ్యతలున్నట్లు నటిచుటవలన మనమధిక పరిహాసపాత్రుల మగుదుమని వేఱుగ వివరింపనక్కఱలేదు. జనసామాన్యమునకంటె మనయందేదో యొకచిహ్నాధిక్యమున్నదని దానిని పెద్దచేసి యందువలన గొప్పవారమగుదుమని విజృంభించితిమని, పంచతంత్రమునందు వర్ణింపఁబడిన నక్క-కలె లేనిపోనికష్టములకు హేతుభూతుల మగుదుము.

పూర్వకాలమునం దొకనక్క-రాత్రివేళ శవములనిమిత్తమయి సహనవాటికలో తిరుగుచు, చేరువనున్న యొకసలిచేనిలోఁ బ్రవేశించి,

చీకటిలో కన్నుగానక యొక నీలివండుకుండలోపడి, ఆగూనలోనుండి వెలుపలికిరాలేక తెల్లవారిసదాక నందుండి, ఇంతలో ప్రాణముతప్పించుకొనుటకయి యొకయుపాయ మాతోచించి, పొలముకాపు వచ్చునప్పుటికి కన్నులుమూసికొని కాళ్ళను చేతులును విగ్రయంబట్టి చిట్టచిగిసికొని చచ్చినట్లు పడియుండెను. వాడదిచూచి నక్క- చచ్చినదనకొని కుండలోనుండి పయికిదీసి దూరముగాఁ గొనిపోయి విడిచిపెట్టెను. ఆకాపు దూరముగా పోయినతరువాత నక్క- కన్నులువిప్పిచూచి తనదేహమునందంటుకొన్న నీలవర్ణమునకాశ్చర్యపడి గర్వముకలదయి, తనకువచ్చిన యాయాధిక్యమువలన శ్లోపుతాభము పొందవలెనని నిశ్చయించుకొని, తనకులమువారివద్దకుపోయి తనరంగునచూపి, రాత్రితన్ను దేవేంద్రుడు తనలోకమునకుఁ గొనిపోయి మృగరాజ్యమున కభిషేకముజేసి యీరంగు ప్రసాదించెననియు, ఈవార్తను సమస్తమృగములతోను జెప్పి రావలసినదనియు, చెప్పెను. అప్పుడానక్కలు తమకులమువారిలో నొక్కరికి మృగరాజ్యము వచ్చినందుకు సంతోషించి, అడవుల వెంటికిపోయి యావార్తను మృగములకన్నిటికిని జెప్పి, సింహము పులి మొదలయిన జంతువులు సహితము దానిని కొలుచునట్లు చేసెను. అట్లు సింహాదులుతన సేవకులగుటవలన నక్క-పోతు పట్టరాని గర్వముకలదయి తనకులమువారితోఁగలియుట తనగౌరవమునకు లోపమనియెంచి తన కిట్టిస్థితిని దెచ్చిన తనబంధువులతోఁగూడ మాటాడఁజూపివేసెను. అప్పు డవమానింపబడిన నక్క-ల్నియు నొకచోటచేరి యాలోచించుకొని పులిమొదలయినవి చేరువనున్నప్పుడు నక్క-రాజున కెదురుగా కూరుచుండి కూయ మొదలుపెట్టెను. ఆకూతనిని స్వభావగుణమును విమవలేక నక్క-రాజును వానితోసమానముగాకూయ నారంభించెను. ఆకూతని చేరువనున్నపులి యిది సామాన్యపు నక్క-యని తెలిసికొని తప్తుందరిని మోసచుచ్చినందుకు మిక్కిలికోపముగలదయి దానిమీదపడి చంపివేసెను.

తమవద్దలేని యాధిక్యమును కల్పించుకొని గర్వపడువారు లేని పోని వేషమువేసికొన్న యీనక్క-వలెనే కష్టములపాలగుదురు. మనకు నిజముగా లేనిపాండిత్యమునుగాని, కలిమినిగాని, గొప్పతనమునుగాని, కలిగినట్లు నటించెడుపక్షమున జనులు నిజము తెలియఁగానే మనయం

దెంతమాత్రమును గౌరవమును కనఁబఱచుక పోవుటయేకాక మనలను చులకచేసి విద్యాభాషాదులు మొదలే లేనివారికంటెను తక్కువగాఁ జూతురు. మనము చెప్పినదేసరియైనదనియు, ఇతరులు చెప్పినది సరియైనది కాదనియు, మనలో సాధారణముగాఁ గలుగుచుండెడు గర్వమునుసాధ్య మయినంతవఱ కడఁచివేయుచుండవలెను. మనము చెప్పినది మనకు సరియైనదని తోచినను నిజముగా మనమొకప్పుడు భ్రమపడియుండవచ్చును; ఇతరులు చెప్పినది మనకు సరిగా తోచకపోయినను కొన్నిసమయముల యందు వారుచెప్పినదే క్రమమయియుండువచ్చును. కాఁబట్టి మన మన స్సవకుసరిగా తోచనంత మాత్రముచేత సత్యము చెప్పినదంతయు పనికి మాతినదని త్రోసివేయుక వారిమాటయందును గౌరవముంచి సావధానముగా విచారించుచుండవలెను. మనమెంత యుడఁకువను గనఁబడిచిన మనగుణములంతగా ప్రకాశించును; మనమెంత గర్వము గలవారమయి విజ్ఞప్తించుచుందుమో మనగొప్పతన మంతతక్కువగుచుండును. మనశక్తిని మనము పూర్ణముగా తెలిసికొఁగలుగుటకును చిరకాలానుభవము కావలెను. కాఁబట్టియే లోకానుభవము విస్తారముగాలేని పడుచువారి యందే గర్వమువిశేషముగాఁ గానఁబడుచున్నది. లోకానుభవమతగినంత గలిగి కష్టస్థిరములకోర్చి జ్ఞానులయిన పెద్దలయందు మనము సామాన్యముగా గర్వరాహిత్యమును వినయవిధేయతలను జూచుచున్నాము. మనలోపములను మనకితరులు చూపుటకంటె లోకానుభవము వలనను శోధనవలనను మనమే తెలిసికొని దిద్దుకొనుచుండుటవలన మనకెంత శ్రేయస్కరముగానుండును! అయినను మరువురు తమతప్పులు తమకన్యతా కనఁబఱచువఱకును దెలిసికోలేకున్నారు. లోకులు తమలోపములను జూచినప్పుడుకూడ కొందఱు తెలిసికోలేక యితరులొర్వలేమిచేత తప్పు దూషించుచున్నారనియు, భావించుకొందురు. ఒకవేళ నీర్హ్యచులచేత కొందఱిగొప్పతనమును మఱుగుపఱచుటకయి కొందఱు కొంతకాలము కృషిచేయఁగలిగినను, నిజమయిన యోగ్యతగలవారి నెల్లవారును నెల్ల కాలమును చులకచేయుట యెంతమాత్రమును సుఖవింపనేరదు. మన యొద్దయోగ్యతయున్నప్పుడుకూడ లోకులకుమనయెడలదురభిప్రాయము కలిగియున్నను మనప్రవర్తనవలననే యాదురభి ప్రాయమును తొలఁ

గించుటకంటె ప్రయత్నము చేయవలెనుగాని మాటలవలన వెంతమాత్రమునుగాదు. మనయోగ్యతలను మనమే యితరులతోఁజెప్పకొని యాత్మస్తుతిని జేసికొనెడు పక్షమున మునుపున్న గౌరవముకూడ క్రమక్రమముగా తగ్గుచువచ్చును. కాఁబట్టి యెల్లవారును ఆత్మస్తుతి జేసికొనుటయు తాముగొప్పవారమని మనస్సులోనైనగర్వపడుటయు మానుకొనవలెను.

బిడ్డల నాజ్ఞ లోనుంచుట.  
(౧౮౮౯వ సం॥ ఫిబ్రవరి నెం.)

తల్లిదండ్రులు తమబిడ్డలకు మొట్టమొదట వేర్వలసినదివిధేయత. బిడ్డలు తల్లిదండ్రులయాజ్ఞలకు సదాలోఁబడి, వారిమాటకు మాటు మాటాడక వారుచెప్పినపనిని చేయుచువచ్చినవిగాని పిల్లలను మంచి మార్గమున నడిపించుటసాధ్యముకాదు. మనముచెప్పినమాటలను లక్ష్యము చేయక మనసువచ్చినట్లు తిరుగునట్లుగా బిడ్డలనువిడిచినపక్షమున, వారు మనకులాంగక యెందుకును పనికిరానివారయిపోదురు. అటుతరువాత వారిని మగల మనము మంచిమార్గమునకు దిద్దుట యసాధ్యమయి, ఆ విషయమయి మనముచేయు ప్రయత్నములన్నియు నిష్ఫలమౌలగును. కాఁబట్టి యెల్లవారును మొట్టమొదట చేయవలసినపని తమబాలురనుబాలికలను సమస్త విషయములయందును తమకులోఁబడి నడుచుకొనునట్లు చేయుట. బిడ్డలకు తల్లిదండ్రులమాట విననిదుర్గుణము పట్టుపడినపక్షమున, అది వారిని పెంచెడు జననీజనకుల లోపమేకాని యాశిశువుల లోప వెంతమాత్రము నయియుండదు. ఒకనాఁడొక ధనికురాలయిన స్త్రీ తనబిడ్డలను వెంటఁబెట్టుకొని పొరుగువీధిని కాపురమున్న తనబాల్యమితరులని జూడఁబోయెను. ఆమితరుల బిడ్డలందఱును బిల్లలమీఁదఁగాని, గూళ్ళలోఁగాని, ఇతర స్థలములయందుఁగాని, ఉన్నవస్తువులను వేసి ముట్టుకొక తల్లి రవికకుట్టుకొనుచుండఁగా సమీపమునం దాడుకొనుచుండిరి. అప్పుడామె తనచెలికత్తియ తన్ను జూడవచ్చుట చూచి యెదురుగాఁబోయి, ఆమెను బిడ్డలను తీసికొనివచ్చి, ఆమెతోఁగలిసి మాటాడుచు తమబిడ్డల నామెబిడ్డలతోఁగలిసి యాడుకొండని యాజ్ఞ



యిచ్చెను. చూడవచ్చిన మిత్రురాలిబిడ్డలలో నొకఁడు బల్లమీదనున్న యద్దమునుదీసి, రెండవయామెయొక్క బిడ్డలలో నొకనిచేతికిచ్చెను. అది చూచి తల్లి కొడుకును బిలిచి, అద్దమును బల్లమీద పెప్పటిప్రకారముగా పెట్టెరమ్మని చెప్పెను. అదిన్నవాఁడు వెంటనేపోయి తల్లిచెప్పినట్లుచేసెను. అంతట మొదట అద్దమునుదీసిన రెండవచిన్నవాఁడుపోయి యాయద్దమును మరల పుచ్చుకొనెను. అప్పుడాతనితల్లి యాయద్దమును మునుపున్నచోట పెట్టుచుని యాజ్ఞాపించెను. ఆమాట చిన్నవాఁడులత్యుపేక్షక యద్దమునుదీసి చేతిలోనేపట్టుకొనెను. అప్పుడు తల్లి యద్దమును బల్లమీద పెట్టకపోయినయెడల కొక్కేదనని కేకచేసెను. అప్పుడును ఆ చిన్నవాఁడద్దమును బల్లమీద పెట్టలేదు. అందుమీద తల్లి తనమిత్రురాలితో నీబిడ్డలవలె నాబిడ్డలు చేప్పినమాట వినువారుకారని చెప్పెను. అట్లు బిడ్డఁడు తల్లిమాట వినకపోవుట తల్లిలోపముచేతనేగాని బిడ్డలోపముచేతగాదు. ధనికురాలయినతల్లి మొదటినుండియు తనబిడ్డ కేదైన పనిచెప్పినప్పుడు, అబిడ్డ యాపనిని నిశ్చయముగా చేయవలయుననెడి యుద్దేశముతో చెప్పుచువచ్చుటలేదు; చెప్పినతరువాత తానుచెప్పిన పనిని బిడ్డ చేసినదోలేదో విచారించుటకాని, చేయకపోయిన యెడల శిక్షించుటకాని, అంతకుమునుపేలేదు. అందుచేత నామెబిడ్డలకు తల్లి మాటలయం దంతగౌరవములేక, అప్పుడప్పుడు కొట్టుచువచ్చినను తఱచుగా తల్లిమాటలను వారులత్యము చేయకుండిరి. రెండవయామెయో, అక్కఱకుమాలిన పనులనెప్పుడును తనబిడ్డలకు చెప్పదు; చెప్పినపనిని వారిచేత చేయించుచు, చేయకపోయినయెడల వారిని తప్పకశిక్షించుచు ఉండును. అందుచేత నామెబిడ్డలు తల్లిమాటయందు గౌరవముకలవారయి, చెప్పలక్కఱలేక యామెచెప్పినపనిని వెంటనే చేయుట కలవాటు పడియుండిరి.

తనబిడ్డముగానే యెల్లవారును తమబిడ్డలు విధేయతగలిగి కాగు పడవలెనని కోరెడుపక్షమున, తమబిడ్డల వేదియైనను జేయుఁడట్టికాని చేయకుఁడనికాని విధించునప్పుడు ముందుగానే చక్కఁగా నాలోచించుకొని నిరర్థకమాలయిన యాజ్ఞలనెప్పుడు నియ్యక యాపనిని వారిచేత చేయింప నిశ్చయించుకొనియే యాజ్ఞాపింపవలెను. అజ్ఞాపించిన తరు

వాత, అవసరమయినప్పుడు శిక్షించియైనను అపనిని వారిచేత తప్పక చేయించవలెను. కాని వారాపనిచేయక నిరాకరించినప్పుడువారిపంత మెప్పుడును గలువనియ్యగూడదు. ఇట్టివిషయములో నొక్కసారి మన ముపేక్ష చేసినపక్షమున, పిల్లలు తరువాతకూడ మనమాటవినక మంకు పట్టు పట్టుచుందురు. ఈవిషయమునుగూర్చి యొకపుస్తకమునందుఁజెప్పఁ బడిన నిజమయిన కథ నిందువ్రాయుచున్నాము:—

ఒకనాఁడొక గృహస్థుఁడు తనభార్యతోను బిడ్డలతోను గూరు చుండియుండి కొందఱుమిత్రులురాఁగా వారితో సంభాషించుచు, అయి యేండ్ల ప్రాయముగల తనకొమారునియొక్క తెలివిని వారికి చూపవలె నని కుమారుని చేరఁబిలిచి బాలబోధ చేతఁబట్టుకొనిచూపి “అబ్బాయీ! ఈయక్షరము ‘పేరేమి?’ అనియడిగెను. ఆచిన్నవాఁడప్పుడేహేతువు చేతనో చిరాకుగానున్నందున, అక్షరములన్నియు తెలిసియు తనకా యక్షరము తెలియదనెను. అప్పుడు తండ్రి కుమారుని కోపదృష్టితోఁ బాచి చెప్పుచుని యాక్షాపించెను. ఆచిన్నవాఁడు చెప్పనిని నిరాకరించెను. అందుమీఁద తండ్రి యాచాలుని లోపలికిఁ దీసికొనిపోయి శిక్షించి, మరలఁ దీసికొనివచ్చి యిప్పు డాయక్షరమేనో చెప్పుచుని యడిగెను. అప్పుడును వాఁడు చెప్పకపోయెను. తరువాత తండ్రి కొమారుని రెండవసారి లోపలికిఁ దీసికొనిపోయి మరల దండించి తీసికొనివచ్చి యాయక్షర మేనో చెప్పుచుని యడిగినను చెప్పకపోయెను. ఇటువంటినయమునం చేలయడిగితిని తండ్రికి లోపల దుఃఖముకలిగినను, అప్పుడు విడిచిపెట్టిన యెడల పిల్లవాఁడు చెప్పినమాటవినక బెడపోవుననియెఱిగి యాచిన్న వానిని మరలలోపలికిఁదీసికొనిపోయి బెత్తముతో దిట్టముగాఁగొట్టి తీసికొని వచ్చి యాయక్షరమేమో చెప్పుచుని యడిగెను. అప్పుడు సహితము వాఁడు లోపడక వెక్కి-వెక్కియెప్పుడు జేహమువడక నిలుచుండెను గాని యాయక్షరమిదియని చెప్పకపోయెను. దగ్గలనేయున్న తల్లికెంత విచారము కలిగినను బాలకునియొక్క జేహమునుగోరి యామె యూర కుండెను. తండ్రికాబిడ్డని గొట్టినబెబ్బలన్నియు తన జేహముమీఁద తగిలి నట్టున్నను, పిల్లవానిపంతము గలువనియ్యగూడదని యెఱిగి యేలా గుననైన వానిచేత నాయక్షరమును చెప్పింప నిశ్చయించుకొని మరల

లోపలికి దీసికొనిపోయి శిక్షించుటకయి వానిచేయి పట్టుకొనెను. అప్పుడాపిల్లవాడు తండ్రియొక్క నిశ్చయమునబాచి యింక నెదిరించిన కార్యములేదనుకొని, ఆయత్తురము “అ” అనిచెప్పెను. తండ్రికప్పుడపరిమిత సంతోషమువచ్చి బాలబోధ భేతఁబట్టుకొని దానితరువాతి చేమత్తుర మని యడిగెను. “అ” అని పిల్లవాడుచెప్పెను. అటుతరువాతి యత్తుర మోయని యడుగఁగా, “ఇ” అని పిల్లవాడుచెప్పెను. ఈప్రకారముగా మఱికొన్నియత్తురములు కూడచెప్పించి తండ్రి పిల్లవాని నాడుకోవదలిపెట్టెను. దీనిబట్టి తల్లిదండ్రుల నెదిరించినప్పుడు తాముగలుగలేమని తెలిసికొని యాచిన్నవాడు మాత్రమేకాక తక్కినపిల్లలందఱును కూడ జననీజనకుల యాజ్ఞల నతిక్రమింపక నాడుమొదలుకొని పరమవిధేయులై నడువ మొదలుపెట్టిరి.

ఆ పసిపిల్లవాని విషయమయి తండ్రిజరగించిన చర్య కొందఱికి క్రూరముగా తోచవచ్చును. కాని యదియెంతమాత్రమును క్రూరమయినదికాదు. తండ్రి అప్పుడాచిన్నవానిని మనసువచ్చినట్లు విడిచిపెట్టి యుండినయెడల, వాడు ముందన్నివిషయములయందును పెద్దవారిమాట వినక చెడిపోయి యుండును. కాఁబట్టి వానిబాగునగుగోరి చేసిన యీ దండన మాచిన్నవాని కనుగ్రహమేకాని నిగ్రహముగాదు. అయినను తల్లిదండ్రులు తమచిడ్డలతో నిటువంటి వివాదములను సాధ్యమయినంత వఱకు తప్పించుకొనుచు రావలెను.

చిడ్డలకు నిజమైనవిధేయతను నేర్వఁదలచుకొన్నపక్షమున, బుద్ధి పూర్వకముగా చేయని తప్పిదములనిమిత్తము వారి నెప్పుడును శిక్షింపకుండవలెను. కొందఱు తల్లులు మొదలయినవారు బల్లలు మొదలయినవారి మీద నెక్కివలదని పిల్లలకాజ్ఞాపించి వారెక్కినప్పుడు శిక్షింపకయూరకుండి, వారెక్కినప్పుడు దైవికముగా నొకయద్దముకాని మఱియొకవస్తువుగాని పగిలినప్పుడుమాత్రము శిక్షించురు. అట్లు చదిండుట మిక్కిలి యవివేక కార్యము. దానిమీదనున్న వస్తువేదియైనను పడకపోయినను, అవస్తువు విలువగలదియైనను కాకపోయినను, తనయాజ్ఞనుమిఱి బల్ల మీద నెక్కినందునకై వారితో తప్పిదమునుజెప్పి శిక్షింపవలెను. అట్లు చేయక యేదయినవస్తువుపడి నట్లయి కలిగినప్పుడుమాత్రమే శిక్షించుచు

వచ్చినపక్షమున, అపని బుద్ధిపూర్వకమయినది కాదుగనుక పోరునిజమైన తప్పిదమునకును ప్రమాదమునకును భేదము తెలిసికోలేక పాడగుదురు. ఇటువంటి సమయములలో వారికాడుకోనిచ్చిన వస్తువులనుదప్ప మఱి యేవస్తువులను ముట్టుకోకుండనుత్తరువుచేసి, వారాజ్ఞనుమీఱి యేవస్తువు నైనను ముట్టుకొన్నప్పుడెల్లను దానివల్ల చెఱుపుకలిగినను కలుగకపోయిననుగూడ శిక్షించుచువచ్చినచో వారికివిధేయత పట్టుపడి యింటనున్న వస్తువుల కేవిధమయినచెఱుపును కలుగక పెట్టినవస్తువులు పెట్టినచోటనే యుండును. పిల్లలను శిక్షింపవలసినదని చెప్పినప్పుడు శిక్షయొప్పుడును దెబ్బలవలననేకాదు, వారికిపెట్టెడు మంచిపదార్థముల నాదినముపెట్టక పోవుటచేతను వేఱువిధముగానుకూడ శిక్షింపవచ్చును. బల్లలు మొదలయినవెక్కుట, ఇంటనున్నవస్తువులు తీయుట, తప్పిదమని బాలురకు బోధించనప్పు డాపకలనిమిత్రమయి వారిని శిక్షించుట యన్యాయము. అట్టిసమయములయందు దాతప్పిదమంతయు తల్లిదేకాని బిడ్డలదికాదు. సమయమువచ్చినప్పుడు బిడ్డలకుశిక్షించుట తల్లిదండ్రులకు ధర్మమేయైనను వారు బిడ్డలయెడల సదా కోపదృష్టి గలవారుగాను క్రూరముగాను ఉండక యితరసమయములయందెల్ల వారియందు ప్రేమయు దయయుఁ గలవారయి యుండవలెన; వారియెడల ప్రేమనజూపెడు మాటలను జెప్పుచు వారు మంచిపనిని జేసినప్పుడెల్లను తాముసంతోషించినట్లుకనఁ బఱుచుచు వారికి ప్రోత్సాహము కలిగించుచుండవలెను. పిల్లలచేత మన మొకపనిని జేయింపఁదలఁచుకొన్నప్పుడు ముందుగా మంచిమాటలతో చెప్పియొప్పించుట యావశ్యక మేయయినను వారికిబోధించి న్యాయమును దెలిపి యొప్పించియే పనులు జేయింపఁ జూచుటకుమాత్రముపనికిరాదు. వారు మంచిమాటలతో విననియెడల బెదరించియు శిక్షించియు చెప్పిన పనిని వారిచేత జేయింపవలెను.

కొండెములుచెప్పుట.

(గృహసంహితా మార్కె నెల.)

మనదేశములోని స్త్రీలలో సాధారణముగా కొండెములు చెప్పుట యొకగొప్పతప్పిదముగా నున్నది. ఈ దురాచారము చదువు

కొన్నవారిలోకంటె యూధస్త్రీలలో విస్తారముగాఁ గానఁబడుచున్నవి. కాఁబట్టి యీలోపమునకు ముఖ్యకారణము విద్యాభావమేయని చెప్పవచ్చును. చతువుకొని యూధస్త్రీలు పదుగురొక్కచోట కూసినపుడు ప్రసంగించుటకు వారికిమంచివిషయము లేవియుఁజేరియేవందున సామాన్యముగా వారిసంభాషణము కూరగాయ విశేషములలోనుండి పరదోషకథలలోనికి దిగుచుండును. పరులమీఁద సోమరిసభలలో స్త్రీలుచెప్పుకొనెను దోషములలో కొన్నిఁజమయినవేయైనను వానిలో ననేకములసత్యమయినవఱు కూడదులడును. సోమరులకిటువంటి మాటలు చెప్పుటతప్ప వేఱుపనియుండదుగనుక ప్రాద్దుపోవుటకొఱకును తాము పోయినచోట నెల్ల నేవోకొత్త విశేషము చెప్పుటకొఱకును లేనిపోనివేవోపుక్కిరిచివు రాణములను కల్పించి తఱుచుగా నితరులమీఁద నపవాదములు మోపుచుందురు. పనిపాటలులేనిస్త్రీలుకొందఁ జేపనిగా భోజనములయినతరువాత నింటింటికినిబోయి పోయినవారి కడనెల్లఁగ పరులమీఁది దోషములనో యెఁందారులకు కలహములను పుట్టించెడు మాటలనో చెప్పివచ్చుచుందురు. మఱికొందఱు వీరుచెప్పిన మాటలను వారికడను వారుచెప్పినమాటలను వీరికడనుచెప్పి యెఁందారులకు కలహములను పుట్టించి వారుతగవులాకి యెఁందారులను తిట్టుకొనుచుండఁగా చూచి తాము వేడుకచూచుచుందురు. తెలివిగలవారిటువంటి దుష్టస్త్రీలనుతమ యిండ్లకు రానీక వారుచెప్పెడు మాటలనువినిక వారిని కాలసర్పములను జూచినట్లుగాఁ జూచుచుండవలెను. విన్నమాటకన్న చెప్పెడుమాట చేటన్నలోకోక్తి యెల్లవారికి ననుభవ సిద్ధమయినదేకదా? ఈసత్యము నెఱిగినవారు పనిలేక నింటింటి తిరుగువారితోను విక్కిరి వదురు బోతులుగా నుండువారితోను విక్కిరి వింతముగా సంభాషించుచు బహు జాగ్రత్తగా నుండవలెను. అట్లుండనిపక్షమున వీరిమాటల మూలమున ప్రాణములవంటి బంధువులయినను పగవారగుట సంభవించును. ఒకచేక నితరులయెడల నిజమయినలోపములే యొన్నను వానినెల్లవారిముందఱును జెప్పక మనములోనుండుకొనుట మంచిది. ధీరక కన్నవారి కడనెల్లఁగ వారితప్పిదములను నెల్లడిచేయుచుండుటవలన వారిని నిహ్ని-రణముగా మనకు వైరులనుగా చేసికొనుటతప్ప వేఱుపయోజనము కలుగదు. అటు

వంటి విషయములలో మనము చేయవలసిన పనియంతయు వారియయోగ్య ప్రవర్తనమునుగుఱించి వ్యసనపడుచు సాధ్యమయినయెడల నయమన భయమున బుద్ధిచెప్పి వారిని మంచిమార్గమునకు త్రిప్పుటకయి ప్రయత్నించుటగా నుండవలసివచ్చెడిది. వారితగులచెప్పెడు బుద్ధినివినక తమదుష్టత్వమును విడువకున్నయెడల సమయముతటస్థించినప్పుడు తగినవారిచేత వారినిదండింపించుటకయి ప్రయత్నింపవలయు నేకాని యప్పుడుమాత్రము నిజమును మఱుగుపఱిచి దుష్టునికుపకారము చేయుటకయి పూన కూడదు. ఒకసతప్పదములనతని పరోక్షము నందితరులతోఁ జెప్పుటకంటె ప్రత్యక్షముగా తప్పదముచేసినవానియెదుట చెప్పుటయేయిత్తమపక్షము. అట్లు నిర్భయముగా ముఖముమందర చెప్పుటకు ధైర్యముచాలకపోయిన పక్షమున చాటున నెవ్వరితోను జెప్పక యూరకుండట తేమకరము. అనేక కుటుంబములలో కలహములును మనస్తాపములును కలుగుటకు కారణము కొండెవుమాటలేగనుక వివేకము గలవారందఱును కొండెవు మాటలను కాలకూటవిషమునువలె విడుచుచు సత్ప్రవర్తనము గఱి మెలఁగుచుండవలయును.

పాతి ప్రత్యము.

(గ్రూవ సం॥ ఏప్రిల్ నెల.)

లోకములో జనులు వృద్ధియగునిమిత్తమును, స్త్రీపురుషు లొకరి కొకరు సహకారులుగానుండు నిమిత్తమును, వారికికలిగిన సంతానము నకు విద్యాబుద్ధులును సంరక్షణమును చక్కఁగాకలుగు నిమిత్తమును, వివాహ సంబంధమేర్పడినది. ఈవివాహ సంబంధమువలన నెక్కడనో త్రుట్టిపెరిగిన స్త్రీయును మఱియొకయింట జన్మించిన పురుషుడును ఆప్రబంధువులగుటయేకాక యిరువురును ఏకదేహమని చెప్పదగినంత యన్యోన్య సంబంధులగుచున్నారు. ఈవివాహ సంబంధమువలన భార్యయెడల భర్తప్రవర్తింపవలసినవియు భర్తయెడల భార్యప్రవర్తింపవలసినవియు అయిన ధర్మములనేకము లేర్పడుచున్నవి. అట్టిధర్మములనేకములున్నను వారుయావజ్జీతమును పరస్పరప్రేమము కలవారయి యేక

దేహమువలె నొండొరులకు తోడుపడుచుండుటయు, పరస్ప్రేసాంగత్యము వలనఁగాని పరపురుష సాంగత్యమువలనఁ గాని యొండొరులకు ద్రోహము తలఁపఁకుండుటయు వానిలో నెల్ల ముఖ్యధర్మములని చెప్పవచ్చును. పురుషునియెడల భార్యప్రవర్తింపవలసిన విధమును పాతివ్రత్యమని మనపెద్దలు చెప్పియున్నారు. భార్యా భర్త లొండొరుల విషయమున నడుచుకొనవలసిన ధర్మములన్నియు ఇరువురకును సమానములే యయినను, భర్త యాజ్ఞ కులొఁడి విధేయతగలిగి ప్రవర్తించుట స్త్రీకొకట విశేషమయియున్నది. భార్య భర్తయొక్క యభీష్టప్రకారముగా ప్రవర్తించుచుండెడు పక్షమున భర్త కామేమిద ననురాగము హెచ్చగుటయే కాక తఱచుగా నతఁడును భార్యయొక్క యభీష్టప్రకారమే నడుచుచుండునగుటకు సందేహముండదు. కుటుంబమున కంతకును పురుషుడే యజమానుఁడుగా నుండినను, సాధారణముగా తనకు ప్రియముగా నడిచెడు భార్యయొక్క మాటచొల్లననే పురుషుఁడు ప్రవర్తించుచుండునుగాన సామాన్యముగా స్త్రీయే కుటుంబ యజమానురాలని చెప్పవచ్చును. అందుచేత భార్యయెప్పుడును సమస్తవిధముల చేతను భర్త మనస్సును సంతోషపెట్టుటకయి చూచుచుండవలెను. అతఁడు బయలుపనిచేసి యలసి యింటికి వచ్చినప్పుడాతని మనస్సును కలహకథలతోను గృహచ్ఛిద్రములతోను నొప్పింపక యిల్లు శుచిగానుంచి తాను శుచిగానుండి నవ్వుముగముతోను ప్రియవచనములతోను పురుషునకుల్లాసము కలుగఁజేయవలెను. అటుపిమ్మట నాతనికిష్టముగా పాకముచేసి భోజనముపెట్టి తృప్తిచేయవలెను. ఒకవేళ భర్తకోపియై నిష్కారణముగా కానిమాటలాడినను తానెదుర్కొని కలహింపక యెరుగారి వచ్చినప్పు డొదిగియుండి నిరపాయముగానుండెడు చిన్నమొక్కలవలెనే తనక్షేమమునిమిత్తమయి కోపకాంతి యగువలకును మాటుమాటాడక యొదిగియుండి యాతని కోపాన్ని తనకాంతిజలముచే చల్లార్చుచుండవలయును. ఇట్లుచేయక కోపసమయమునందు భర్తినెదిరించి యుత్తరమిచ్చుచు కలహించుచువచ్చెడు పక్షమున భర్తమఱింత క్రూరుఁడయి తిట్టుచు కొట్టుచు నెక్కువయినాదరము చేయఁచుచును. భర్తచేసిన యనాదరమునుగాని పలికిన కానిమాటలనుగాని పరులతో నెప్పుడును

చెప్పఁగూడదు. ఈవిధముగాఁ జేయుచువచ్చినచో భర్తయెంతడుష్టుఁ  
డయినను క్రమక్రమముగా మంచివాఁడయి భార్యయందు నిజమయిన  
యనురాగము కలవాఁడగును. భాగ్యవంతులు కట్టుకొనెడు వస్త్రము  
లను పెట్టుకొనెడు భూషణములనుజూచి తమకన్న వితెచ్చి పెట్టుమని భార్య  
పెనిమిటి నెల్లప్పుడును తొందర పెట్టరాదు. తనకు కలదానితోనే తృప్తి  
వొందియుండి యెల్లప్పుడును తనస్థితి కనుగుణమయిన వేషముతోనే ప్రవ  
ర్తింపవలయును. పెనిమిటియయోగ్య ప్రవర్తనము కలవాఁడయినను  
పక్షమున నతనినిదింపక, ఆతనినాజ్ఞాపించినట్లు చెప్పక, మంచిసమ  
యముచూచి ప్రియవచనములతో హితోపదేశముచేసి ప్రేమానుబంధము  
చేతనే యాతనిని మంచిమార్గమునకు త్రిప్పుటకయి ప్రయత్నించుచుండ  
వలెను. యోగ్యురాలయినస్త్రీ భర్తచేత లేనిపోని వస్తువులను కొనిపించి  
ధనము దుర్వినియోగము చేయింపక మిగిలినధనమును లోకోపకారముగా  
సత్కార్యములయందు పయోగించునట్లు ప్రోత్సాహ పలుపవలయును.  
భార్య సమస్త విషయములయందును భర్తకులోఁబడి యాతనియాజ్ఞాను  
వర్తనియయి మెలఁగవలసినదేయైనను, హత్యచేయవలసినదని కాని,  
అసత్యము పలుకవలసినదనికాని, దొంగతనము చేయవలసినదనికాని,  
నీతిమాలినపనులను భర్త విధించినను భార్యయెల్లప్పుడును చేయఁగూడదు.  
ఇటువంటి దుష్టకార్యములు భగవంతునికి సమ్మతములయినవి కానందున  
నరకహేతువులగును. స్త్రీకి పెనిమిటియే యీలోకములో ప్రభువయి  
నను, అందఱికిని ప్రభువయి మనకుకాశ్వతమయిన సుఖదుఃఖములను  
గలుగఁజేసెడి యీశ్వరుఁడను పరిపాలకుఁడు మఱియొకఁడున్నాఁడు.  
కాఁబట్టి స్త్రీలెల్లప్పుడును భగవంతునియెడల భక్తికలవారయి త్రికరణ  
శుద్ధిగా నారాధించుచు, ఈశ్వరునకు త్రికరములుకావని పాపకార్యము  
లను భర్తలువిధించినను చేయక, వారందువిషయమయి శిక్షించినను  
లోఁబడుచు, సాధ్యమయినంతవఱకు భర్తలనుగూడ సీశ్వరభక్తియు పాప  
భీతియుఁ గలవారినిగాఁ జేయుటకయి పాటుపడుచుండవలయును.



సహనమును ధైర్యమును.

(గూర్చవ సం॥ యిది నెల.)

లోకములో ననేకులు కష్టములు రానంతవఱకు మహాధైర్య కాలవలె నటించినను కొంచెమాపద రాఁగానే ధైర్యమును విడిచి పిల్లలవలె కేడ్వఁజొత్తురు. ఈయధైర్యము పురుషులలోను విస్తారముగానే యున్నను స్త్రీలలో మఱింతయెక్కువగా కానఁబడుచున్నది. ఆపద వచ్చినప్పుడు వావిడిచి యేడిచిచేసెడి కార్యమేదియలెదు. అట్టిశోకము వలన వచ్చినయాపద యెంతమాత్రమును తగ్గకపోవుటయేకాక శోకించెడి వారి మనస్సులకును కొన్నిసమయములం దితరుల మనస్సులకును మిఁమిఁపిన యాయాసము కలుగును. ఇంట నెవ్వరికయిన రోగమువచ్చినప్పుడు ధైర్యముకలిగి రోగనివారణమునకయి తగిన ప్రయత్నములు చేయుటకుమాటుగా రోగముపొచ్చుగా నున్నప్పు డింటనున్న స్త్రీలందఱును వ్రేలుమొగములు వేసికొని రోగియొక్క మంచముచుట్టును శేరి రోడనములకారంభింతురు. అందువలన రోగికి రోగము కుదురునేమో యని మనస్సులోనున్న యాశతగ్గి యేఁయధైర్యముపుట్టి రోగమసాధ్యమగును. రోగికధైర్యము కలిగినతరువాత సాధారణముగా రోగము కుదురుట కష్టము; వైద్యుఁడెంత గట్టివాఁడయినను రోగికి నమృతము చెడినప్పుడొవధము తిన్నగా పనిచేయదు. రోగి తనరోగము కుదురునన్న దృఢవిశ్వాసము కలవాఁడయి యున్నపక్షమన, ఆతనిధైర్యమే రోగమును పదిపాళ్ళు నివ్వఁబడఁజేయును. కాఁబట్టి రోగులదగ్గఱనుండు వా రాకారివికారములచేతను మాటలచేతను శోకమున కెంత మాత్రము వెడమియ్యక సహనముగలవారయి నవ్వుమొగములతోనుండి రోగికి ధైర్యముచెప్పి యుత్సాహము కలిగించుచుండవలెను. లోకములో కొందఱితరులకు రోగాదికమువచ్చినప్పుడు ధైర్యముకలిగియే యున్నను తమకేమైన కొంచెమురోగమో చిన్నకష్టమో రాఁగానే ధైర్య మంతయువిడిచి గోరంతలు కొండంతలుచేసి చుట్టుపట్లనున్నవారికేమియు పని తోఁచకుండునట్లు తొందరపడుచు తాముతరక్షణముననే యీ లోకమును విడిచిపోవుచున్నట్లుగా దుఃఖింతురు. నిజముగా వారికవసాన

కాలము సమీపించినదే యనుకొన్నను, అప్పుడేదీచి సాధించెడికార్య మేమన్నది? తమకెంతకష్టమువచ్చినను సహించుకొనియుండి యితరులకు కొంచెముకాలిలో ముల్లుగుచ్చుకొన్నదనగానే యధైర్యపడి విలపించెడి విపరీతస్వభావము మఱికొందఱియందులడును. ఈరెండువిధములయిన పనులును మంచివికావు. అపత్సమయములయందు సహనమును ధైర్యమును గలిగియుండవలెను. అట్టిసమయములయందు మనస్సుడెడక దృఢముగా నున్నపక్షమున విపన్నవారణమునకు మార్గముకలిగినను కలుగును. అపదవచ్చినప్పుడే యుండనిపక్షమున, సహనమును ధైర్యమును మఱి యెప్పుడు కావలసియుండును? స్వతంత్రురాండ్రు కాకపోవుట మొదలయిన కారణములవలన స్త్రీలకీలోకములో కష్టములధికముగానుండును గాన సహనము మొదలయినవి వారియందధికముగా నుండవలెను. అట్టి సహనమువలననే కష్టములయొక్కచాధ సగము తగ్గిపోవును. సహనము విడిచి దుఃఖించుచు పలుమాతాపదలనే తలచుకొనుచు పరులతో చెప్పుచునుండెడు పక్షమున దానిచాధ రెట్టింపగును. కొందఱు స్త్రీలు తమ్ము భర్తలు చాధించిరనియు, అత్తలు కోడఱికము పెట్టిరనియు, తఱుచుగా పరులముందఱు ఘోషించుచుందురు. అట్టిఘోషవలన తమకు కలిగెడు లాభమేదియు లేదుగాని యింటిగుట్టు వీధికెక్కుటవలన ననేకములయిన నష్టములుమాత్రముండును. కాబట్టి తెలివిగలవారు తమకష్టములను గృహచ్చిద్రములను పరులవద్దకుపోయి మొఱపెట్టుకొనుచుండక తమలోనే యడచివేసి మిక్కిలిగోఢ్యముగా నుంచుటయెంతయు శ్రేయస్కరము. నలుగురిలో రవ్వయగుటతప్ప పొరుగింటి చిద్రములను పరులు విని యేమిచేయఁగలరు? కొందఱికందఱికన్న విశేషకష్టములేవియు లేకపోయినను తామేమో లోకములో లేనికష్టముల ననుభవింపుచున్నామని కన్నవారికడ నెల్లను మొట్టపెట్టుచు తమతెలివితక్కువను చాటుచుందురు. ఈయవివేకమునువదలి యెల్లవారును ఓర్పును కనఁబఱుతురుగాక!




యపరిమితములయిన జంతువులలో కొన్ని మహావేగముగా నడుచునట్లుపరుగత్తుచుండుట మొదలయిన వానిచేష్టలను, కొన్ని నిడువుగాను కొన్ని గుండ్రముగాను వివిధాకారములుగా నున్న వానిరూపములను, చిత్రములైన వాని యవయవములను, చూచి యానందింపవచ్చును.

ఈ యంత్రములు సామాన్యముగా గుండ్రని యద్దపుబిళ్ళలతోఁ జేయఁబడి యిత్తడిగొట్టములయందమర్చఁబడియుండును. కొన్నిటికొక్క-బిళ్ళమాత్రమేయుండుటయు, మఱికొన్నిటికి పెక్కు-బిళ్ళలుండుటయుఁ గలదు. అద్దపుబిళ్ళకుబదులుగా నీటితోకూడ ఈయంత్రములు నిర్మింపఁబడినవిగాని, అవిమొదటివానియంత చక్కఁగా నుపయోగపడలేదు. అద్దపుబిళ్ళలను లోపలబోలుగాచేసి యాలోపల నొక్కద్రావకమును వేసి దూరవస్తుయంత్రములను నిర్మించి చూచిరికాని వానివలనఁగూడరూపములంతస్ఫుటముగా కనఁబడలేదు.


పా ము లు .

(గ్రూప్ వ సం॥ మొదటి భాగము)

లోకములో సర్వజాతులలో వందలకొలది భేదములున్నవి-వానిలోనధికసంఖ్య విషముకలవి కాకపోయినను నలువది జాతులకంటె నెక్కువగానే విషముగల పాములున్నవి. మనదేశములోనున్న పాములన్నిటిలోను త్రాచుపాముయొక్క-విషము మిక్కిలి యపాయకరమయినది. అధికతీచిన మైదునివిషములలోపల చచ్చినవారు సహితము పలువురున్నారు. కొందఱిరువదినాఱుగు గంటలలోపల చచ్చురు. కాట్లు లోతుగా దిగినను విషముతగినంత పడకపోయినపక్షమున, ఒకవేళ దేహము తెలియక మూర్ఛపోయినను బ్రతుకుదురు. ఈవిషమునకు విలుగు డయిన మండేదియు నిదివఱకు దొరకలేదు. మంత్రములచేత పాము కాటుకుదిచ్చెదమని కొందఱుచెప్పుదురుగాని మంత్రములచేత బ్రతికెను వారు మంత్రముచేయకపోయినను బ్రతుకుదురు. ఈక్రిందిరీతి త్రాచు పాములను పాములనాంధ్రు బుట్టలలోపెట్టితెచ్చి యాడించుచుండఁగా



మీరుచూచియుండురు. ఈజాతిపాములకు పడగయుండును. ఈపడగ మీద మనవారు కృష్ణపాదములనిపెప్పెడుగీతలుండును. పాములవాండ్రు త్రాచుపాములను పట్టుకొని గరళముపిండివేసికాని కోటలూడదీసికాని బుట్టలలోపెట్టి యింటికితెచ్చి నాగస్వరముపట్టి యాదీంచుచుండురు. దోపదీసినకోటలును పిండివేసినవిషమును నెరిదినములలోపల మరల వచ్చుచుండును. పాములవాండ్రు తమయొద్ద మణిరాయియుండుననియు, జ్ఞానిప్రభావముచేత తమకువిషమెక్కదనియు, జెప్పినను పాములవాండ్రవేకులుపాములుకడిచి తచ్చుచునేయుండురు. అమణిరాయివలన నెత్తురునకంటిపట్టు కొనుటతప్ప వేటుప్రయోజనము కలుగదు. పామునకు పయిదొడయందిరుపక్కల రెండుకోటలువంపుగానుండి వానిక్రిందవిషపు తిత్తులుండును. పాముకాటువేసి యాతిత్తులను చొక్కగానే కోటసందులోనుండి నీరువంటి యావిషముగాయములోపడి రక్తములోనుండి జీహమంతటను వ్యాపించి హృదయముయొక్కవ్యాపారమును నిలిపివేయును. ఈకోటలు సామాన్యముగా వాలియుండి పాముకోపమువచ్చి కలువచోవునప్పుడునిలువుగాలేచును. త్రాచుపాముదాటుదుగుల పొడుగుండును.



ఈపయిది అమెరికా ఖండమునందుండెడు మిక్సిలిక్రూరమయిన గిలకపామనఁబడెడు విషసర్పము. ఇదికఱచినవారు చూడునాలుగుగంటలలోపల తప్పకమృతివొందుదురు. దీనితోఁక చివరను గిలకవలె గలగలలాడెడు పొలునులుండునుగనుక దీనికిపేరు కలిగినది. ఇది నడుచునప్పుడు గలగలమని తోఁకవప్పుడగునుగనుక సాధారణముగా జంతువులు దాని రాకను కనిపెట్టి తప్పించుకొనుట కవకాశము కలుగును. దీని నిడివి యేడడుగులకంటె పెచ్చుగానుండదు.



ఈపయినిచేసినది కొండచిలువ. ఈజాతిలో పెద్దవి యిరువది యైదడుగులవఱకును పొడుగుండును. ఇవి విషముకలవి కాకపోయినను సరపాయ కరమయినవికావు. ఇవి సాధారణముగా జంతువులు నీళ్ళు త్రాగుటకయి వచ్చెడు జలాశయముల సమీపమున పొంచియుండి యేదయిన జంతువు తగినంతసమీపమునకు రాగానే దానిమీదికి దుమికి నోటితో మెడపట్టుకొని తనదేహమును దానికడుపుచుట్టునుచుట్టి తోఁక చివరతో చుట్టుమెట్టలును దేసినయినను పట్టుకొనికాని మఱియొకవిధముగాఁగాని చుట్టలు చిగించును. దానియొక్కబలముచేత పట్టుకొన్న జంతువుయొక్క యెముకలన్నియు పటపటవిడిగి ముద్దయ్యి జంతువు నిమిషములో చచ్చిపోవును. ఈవిధముగా అది బలమయిన దున్నపోతులను సహితము చంపి తినును. జంతువు చచ్చినతరువాత కొండచిలువ తనచుట్టలనువిప్పి జంతువుదేహమంతయునాకి పడునుచేసి కొమ్ములతోను గిట్టలతోను జంతువునంతను మెల్లమెల్లగాఁమింగివేసి నెలదినములవఱకును దేహము తెలియక మత్తెక్కి పడియుండును. నెలదినములకుఁజంతువంతయు జీర్ణముకాఁగా మరలతేచి యిదియెరనిమిత్తమయి ప్రయత్నము చేయుచుండును.















10794

